

# 1 इतिहास

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29									

## अध्याय 1

- 1-3आदम, सेत, एनोश, केनान, महललेल येरेद, हनोक, मतूशेलह, लेमेक, नूह ।
- 4 नूहका छोराहरू: शेम, हाम अनि येपेत थिए । येपेतका सन्तानहरू
- 5 येपेतका छोराहरू: गोमेर, मागोग, मादै, यावान, तूबल, मेशेक अनि तीरास थिए ।
- 6 गोमेरका छोराहरू: अश्कनज, दीपत अनि तोगर्मा थिए ।
- 7 यावानका छोराहरू: एलीशा, तर्शीश, किक्तीम अनि रोदानीम थिए । हामका सन्तानहरू
- 8 हामका छोराहरू: कूश, मिश्रेम, पूत र कनान थिए ।
- 9 कूशका छोराहरू: सबा, हवीला, सबता, रामा अनि सबत्का थिए । रामाको छोराहरू शबा अनि ददान थिए ।
- 10 कूशका छोरा, निम्रोद थिए जो पृथ्वीमा पहिलो साहसी योद्धा बनेका थिए ।
- 11 मिश्रेमबाट, लूदीहरू, अनामीहरू, लहाबीहरू अनि नप्तूहीहरू,
- 12 पत्रूसीहरू, कस्लूहीहरू (जसबाट पलिश्टीहरू आए) अनि कप्तोरीहरू थिए ।
- 13 कनान सीदोनका पिता थिए । सीदोन तिनका जेठा छोरा थिए । कनान र हेत,
- 14 यबूसी, एमोरी, गिर्गाशी,
- 15 हिब्बी अरकी, सीनी,
- 16 अर्वादी, समारी अनि हमातीहरूका पनि पिता थिए । शेमका सन्तानहरू
- 17 शेमका छोराहरू: एलाम, अश्शूर, अर्पक्षद, लूद अनि अराम थिए । अरामका छोराहरू: ऊज, हूल, गेतेर मेशेक थिए ।
- 18 अर्पक्षद शेलहका पिता थिए । शेलह एबेरका पिता थिए ।
- 19 एबेरका दुइ छोराहरू थिए । एउटा छोराको नाउँ पेलेग थियो, किनभने तिनको जीवनकालमा पृथ्वीका मानिसहरूको विभिन्न भाषाहरूमा विभाजन भएका थिए । पेलेगको भाइको नाउँ योक्तान थियो ।
- 20 (योक्तान, अल्मोदाद, शेलेप, हसर्मावित, येरह,
- 21 हदोराम, ऊजाल, दिकला,
- 22 एबाल, अबीमाएल, शबा,
- 23 ओपीर, हवीला र योबाबका यी सबै योक्तानका छोराहरू थिए ।)
- 24 शेम, अर्पक्षद, शेलह,
- 25 एबेर, पेलेग, रऊ,
- 26 सरूग, नाहोर, तेरह
- 27 अनि अब्राम (अब्रामलाई अब्राहाम पनि भन्दछन् ।) अब्राहामका परिवार
- 28 अब्राहामका छोराहरू: इसहाक र इश्माएल थिए ।
- 29 यी तिनीहरूका सन्तानहरू थिए । इश्माएलका जेठा छोरा नबायोत थिए । इश्माएलका अरु छोराहरू: केदार, अदबेल, मिब्साब,
- 30 मिश्मा, दूमा, मस्सा, हदद, तेमा,

- 31 यतूर, नापीश अनि केदमा थिए । यी इश्माएलका छोराहरू थिए ।
- 32 कतूराका छोराहरू: कतूरा अब्राहामको उप-पत्नी थिईन् । तिनले जिम्रान, योक्षान, मदान, मिद्यान, यिश्बाक अनि शूअहलाई जन्म दिइन् । योक्षानका छोराहरू शबा र ददान थिए ।
- 33 मिद्यानका छोराहरू: एपा, एपेर, हनोक, अबीदा अनि एल्दा थिए । यी सबै कतूराका छोराहरू थिए । इसहाकका सन्तानहरू
- 34 अब्राहाम इसहाकका पिता थिए, इसहाकका छोराहरू एसाव अनि इस्राएल थिए ।
- 35 एसावका छोराहरू: एलीपज, रूएल, यऊश, यालाम अनि कोरह थिए ।
- 36 एलीपजका छोराहरू: तेमान, ओमार, एपी, गाताम र कनज थिए । एलीपज अनि तिम्नाका अमालेक नाउँ गरेको छोरा पनि थिए ।
- 37 रूएलका छोराहरू: नहत, जेरह, शम्मा अनि मिज्जा थिए । सेइरबाट एदोमीहरू
- 38 सेइरका छोराहरू: लोतान, शोबाल, सिबोन, अना, दीशोन, एसेर अनि दीशान थिए ।
- 39 लोतानका छोराहरू: होरी र होमाम थिए । लोतानकी तिम्ना नाउँ गरेकी बहिनी थिइन् ।
- 40 शोबालका छोराहरू: अल्यान, मानहत, एबाल, शपी अनि ओनाम थिए । सिबोनका छोराहरू: अयीया अनि अना थिए ।
- 41 अनाको छोरा दीशोन थिए । दीशोनका छोराहरू: हम्रान, एशबान, यित्दान, अनि करान थिए ।
- 42 एसेरका छोराहरू: बिल्हान, जावान अनि याकान थिए । दीशानका छोराहरू ऊज अनि अरान थिए । एदोमका राजाहरू
- 43 इस्राएलमा राजाहरू हुनु भन्दा धेरै अघि नै एदोममा राजाहरू थिए, एदोमका राजाहरूका नाउँ यी हुन: पहिलो राजा बओरको छोरा बेला थिए । बेलाको शहरको नाउँ दिनहाबा थियो ।
- 44 जब बेलाको मृत्यु भयो जेरहाका छोरा योबाब नयाँ राजा भए । योबाब बोस्राका छोरा थिए ।
- 45 जब योबाबको मृत्यु भयो हूशाम नयाँ राजा भए । हूशाम तेमानी देशका थिए ।
- 46 जब हूशामको मृत्यु भयो बददका छोरा हदद नयाँ राजा भए । हददले मोआब देशमा मिद्यानीहरूलाई परास्त गरे । हददको शहरको नाउँ अबीत थियो ।
- 47 हददको मृत्यु भए पछि सम्ला नयाँ राजा भए । सम्ला मास्रेकाका थिए ।
- 48 सम्लाको मृत्यु पछि शाऊल नयाँ राजा भए । शाऊल यूफ्रेटिस नदी किनारमा भएको रहोबोतका थिए ।
- 49 जब शाऊलको मृत्यु भयो अकबोरका छोरा बाल-हनान नयाँ राजा भए ।
- 50 जब बालहनानको मृत्यु भयो हदद नयाँ राजा भए । हददको शहरको नाउँ पाई थियो । हददकी पत्नीको नाउँ महतबेल थियो । महतबेल मत्तरेदकी छोरी थिइन् । मत्तरेद मेजाहाबकी छोरी थिइन् ।
- 51 तब हददको मृत्यु भयो । एदोमका अगुवाहरू तिम्ना, अल्या, यतेत,
- 52 ओहोलीबामा, एला, पीनोन,
- 53 कनज, तेमान, मिबसार,
- 54 मदीएल अनि ईराम, थिए । एदोमका प्रधान व्यक्तिहरूको सूची यहि हो ।

## अध्याय 2

**इ**स्राएलका छोराहरू- रुबेन, शिमोन, लेवी, यहूदा, इस्साकार, जबूलून

- 2 दान, यूसुफ, बिन्यामीन, नप्ताली, गाद अनि आशेर थिए ।
- 3 यहूदाका छोराहरू- एर, ओनान अनि शेला थिए । बतशअ तिनीहरूकी आमा थिइन् । बतशअ कनान देशकी स्त्री थिइन् । परमपरभुले देख्नु भयो कि यहूदाका जेठा छोरा एर दुष्ट थियो । यसकारण परमपरभुले एरलाई मारिदिनु भयो ।
- 4 यहूदाको बुहारी तामारले पेरेस अनि जेरहलाई जन्म दिइन् । यसरी यहूदाका पाँच छोराहरू थिए ।
- 5 पेरेसका छोराहरू- हेसरोन र हामूल थिए ।
- 6 जेरहका पाँचजना छोराहरू- थिए तिनीहरू जिम्री, एतान, हेमान, कल्कोल अनि दारा थिए ।
- 7 जिम्रीका छोरा कर्मी थिए । कर्मीको छोरा आकानथिए । आकान ती मानिस थिए जसले इस्राएल माथि धेरै कष्ट ल्याएका थिए । आकानले युद्धमबाट लिएका चीजहरू राखे । उसले ती सबै चीजहरू परमेश्वरलाई दिनु पर्ने थियो ।
- 8 एतानका छोरा अजर्याह थिए ।
- 9 हेबरोनका छोराहरू यरहमेल, राम अनि कालेब थिए ।

- 10 राम अम्मीनादाबका पिता थिए, अम्मीनादाब नहशोनका पिता थिए । नहशोन यहूदामा अगुवा थिए ।
- 11 नहशोन सल्माका पिता थिए । सल्मा बोअजका पिता थिए ।
- 12 बोअज ओबेदका पिता थिए । ओबेद यिशैका पिता थिए ।
- 13 यिशै एलीआबका पिता थिए । एलीआब यिशैका जेठा छोरा थिए । यिशैका माहिला छोरा अबीनादाब थिए । तिनका साहिंला छोरा शिमा थिए ।
- 14 नतनेल यिशैका काहिंला छोरा थिए । यिशैका अन्तरे छोरा रदै थिए ।
- 15 ओसेम यिशैक जन्तरे छोरा थिए अनि दाऊद कान्छा छोरा थिए ।
- 16 तिनीहरूका बहिनीहरू सरुयाह अनि अबीगेल थिए । सरुयाहका तीन जना छोराहरू अबीशै, योआब अनि असाहेल थिए ।
- 17 अबीगेल अमासाका आमा थिइन् । अमासाका पिता येतेर थिए । येतेर इश्माएली थिए । कालेबका सन्तानहरू
- 18 कालेब हेसरोनका छोरा थिए । कालेबकी पत्नी अजूबाबाट नानीहरू जन्मे । अजूबाको नाउँ यरीओत पनि थियो । अजूबाका छोराहरू येशेर, शोबाब अनि अर्दोन थिए ।
- 19 जब अजूबाको मृत्यु भयो, कालेबले एप्रातलाई विवाह गरे । कालेब अनि एप्रातका एक छोरा थिए । तिनहरूले उसको नाउँ हूर राखे ।
- 20 हूर ऊरीका पिता थिए । ऊरी बसलेलका पिता थिए ।
- 21 पछि, जब हेसरोन साठी बर्षका थिए, तिनले माकीरकी छोरीलाई विवाह गरे । माकीर गिलादका पिता थिए । हेसरोनले माकीरकी छोरीसित शारीरिक सम्बन्ध गरे अनि तिनले सगूबलाई जन्म दिइन् ।
- 22 सगूब याईरका पिता थिए । याईरको गिलाद देशमा तेईसवटा शहरहरू थिए ।
- 23 तर गशूर र अरामले याईरका गाउँहरू कब्जा गरे । तिनीहरू मध्ये कनतर त्यसका वरिपरिका सा-साना शहरहरू थिए । जम्मा साठीवटा सा-साना शहरहरू थिए । यी सबै शहरहरू गिलादका पिता माकीरका छोराहरूका थिए ।
- 24 हेसरोनको मृत्यु एप्राताको कालेबको शहरमा भयो । तिनको मृत्यु भए पछि, तिनकी पत्नी अबीयाले तिनको निम्ति छोरो जन्माइन् । त्यो छोराको अशहूर नाउँ दिएको थियो अशहूर तकोका पिता थिए ।
- 25 यरहमेल हेसरोनका जेठा छोरा थिए । यरहमेलका छोराहरू राम, बूना, ओरेन, ओसेम र अहियाह थिए । राम यरहमेलका जेठा छोरा थिए ।
- 26 यरहमेलकी अर्की पत्नी अतारा थिइन् । ओनामकी आमा अतारा थिइन् ।
- 27 यरहमेलका जेठा छोरा रामका छोराहरू थिए । तिनीहरू मास, यामीन अनि एकेर थिए ।
- 28 ओनामका छोराहरू शम्मै अनि यादा थिए । शम्मैका छोराहरू नादाब अनि अबीशूर हो ।
- 29 अबीशूरकी पत्नीको नाउँ अबीहेल थियो । तिनीहरूका दुइ छोराहरू थिए । तिनीहरूका नाउँ अहबान अनि मोलीद थिए ।
- 30 नादाबका छोराहरू सेलेद अनि अप्पेम थिए । सेलेदको मृत्यु बिनासन्तान भयो ।
- 31 अप्पेमका छोरा यिशी थिए । यिशीका छोरा शेशान थिए । शेशानका छोरा अहलै थिए ।
- 32 यादा शम्मैका भाइ थिए । यादाका छोराहरू येतेर अनि जोनाथन थिए । येतेरको मृत्यु सन्तान बिहीन भयो ।
- 33 जोनाथनका छोराहरू पेलेत र जाजा थिए । यो यरहमेलका सन्तानको सूची थियो ।
- 34 शेशानका छोराहरू थिएनन् । तिनका छोरीहरू मात्र थिए । शेशान कहाँ यहाँ नाउँ गरेका एउटा मिश्री सेवक थिए ।
- 35 शेशानले आफ्नी छोरीको विवाह यहाँसित गरी दिए । तिनीहरूका एक छोरा थिए । उसको नाउँ अत्तै थियो ।
- 36 अत्तै नातानका पिता थिए । नातान जाबादका पिता थिए ।
- 37 जाबाद एपलालका पिता थिए । एपलाल ओबेदका पिता थिए ।
- 38 ओबेद येहूका पिता थिए । येहू अजर्याहका पिता थिए ।
- 39 अजर्याह हेलेसका पिता थिए । हेलेस एलासाका पिता थिए ।
- 40 एलासा सिम्मैका पिता थिए । सिम्मै शल्लूमका पिता थिए ।
- 41 शल्लूम यकम्याहका पिता थिए अनि यकम्याह एलीशामाका पिता थिए ।
- 42 कालेब यरहमेलका भाइ थिए । कालेबका छोराहरू यी थिए: तिनका जेठा छोरा मेशा थिए । मेशा जीपका पिता थिए । मारेशा पनि कालेबका छोरा थिए । मारेशा हेब्रोनका पिता थिए ।
- 43 हेब्रोनका छोराहरू- कोरह, तम्पूह, रेकेम अनि शेमा थिए ।
- 44 शेमा रहमका पिता थिए । रहम योर्कामका पिता थिए । रेकेम शम्मैका पिता थिए ।

- 45 शम्भैको छोरा माओन थिए । माओन बेत्सूरका पिता थिए ।
- 46 कालेबकी उप-पत्नीको नाउँ एपा थियो । एपा हारान, मोसा अनि गाजेजकी आमा थिइन् । हारान गाजेजका पिता थिए ।
- 47 यहदैका छोराहरू- रेगेम, योताम, गेशान, पेलेत, एपा अनि शाम हुन ।
- 48 माका कालेबकी अर्की उपपत्नी थिइन् । माका शेबेर अनि तिर्हानकी आमा थिइन् ।
- 49 माका, चाप अनि शबाकि पनि आमा थिइन् । चाप मदमन्नाका पिता थिए । शबा मक्बेना अनि गिबाका पिता थिए । कालेबकी छोरी अक्सा थिइन् ।
- 50 यो कालेबका सन्तानहरूको सूचि हो । हूर कालेबका जेठा छोरा थिए । तिनी एपराताबाट जन्मिएका हुन । हूरका छोराहरू किर्यात-यारीमका संस्थापक शोबाल,
- 51 बेतलेहेमका संस्थापक सल्मा अनि बेत-गादेरका संस्थापक हारेप थिए ।
- 52 शोबाल किर्यात-यारीमका संस्थापक थिए । यो शोबालका सन्तानहरूको सूची हो- हारोए, मनुहोनीहरूका आधा मानिसहरू,
- 53 अनि किर्यात यारीमका परिवार समूह यिनीहरू- यित्री, पूही, शुमाती अनि मिश्राती मानिसहरू हुन् । सोराती अनि एस्ताओलीहरू मिश्रानी मानिसहरूबाट आएका थिए ।
- 54 यो सल्माका सन्तानहरूको सूची हो- बेतलेहेमबाट मानिसहरू नतोपाती थिए, अतारोत, बेतयोआब, मानहतका आधा जनसंख्याहरू, सोरी मानिसहरू, थिए ।
- 55 अनि ती पूजाहरीहरूका परिवार जो याबेशमा, तिरातमा, शिमातमा अनि सुचामा बस्थे । यी शास्त्रीहरू र केनी मानिसहरू हुन जो हम्मतबाट आए । हम्मत बेत-रेकाबका घरका संस्थापक थिए ।

## अध्याय 3

**दाऊद**का केही छोराहरू: हेब्रोन शहरमा जन्मेका थिए । यो दाऊदका छोराहरूको सूची हो: दाऊदका जेठा छोरा अम्मोन हुन । अम्मोनकी आमा अहीनोअम थिइन् । तिनी यिजरेल शहरकी हुन् । माहिला छोरा दानिएल थिए । तिनकी आमा अबीगेल यहूदाको कर्मेलकी थिइन् ।

- 2 सार्विला छोरा अब्खालोम थिए । तिनकी आमा तल्मैकी छोरी माका थिइन् । तल्मै गशूरका राजा थिए । काँहिला छोरा अदोनियाह थिए । तिनकी आमा हग्गीत थिइन् ।
- 3 अन्तरे छोरा शपत्याह थिए । तिनकी आमा अबीतल थिइन् । कान्छा छोरा यित्त्राम थिए । तिनकी आमा दाऊदकी पत्नी एला थिइन् ।
- 4 दाऊदका यी छ जना छोराहरू हेब्रोनमा जन्मिए । दाऊदले त्यहाँ सात वर्ष छ: महीना शासन गरे । दाऊदले यरुशलेममा 33 वर्ष सम्म राज गरे ।
- 5 यरुशलेममा जन्मेका दाऊदका छोराहरू यी हुन् । दाऊदकी पत्नी बेतशेबा अम्मीएलकी छोरी थिइन् । बेतशेबाबाट चारजना छोरा छोरीहरू भए, शिमा, शोबाब, नातान र सुलेमान ।
- 6 अन्य नौ जना छोरा छोरीहरू थिए, यिभार, एलीशूअ, एलीपेलेत, नोगह, नेपेग, यापी, एलीशामा, एल्यादा अनि एलीशापेलेत ।
- 7
- 8
- 9 तिनीहरू सबै दाऊदका छोराहरू थिए । दाऊदकी उप-पत्नीबाट अन्य छोराहरू थिए । तामार दाऊदकी छोरी थिइन् ।
- 10 सुलेमानका छोरा रहबाम थिए । अनि रहबामका छोरा अबियाह थिए । अबियाहका छोरा आसा थिए । आसाका छोरा यहोशापात थिए ।
- 11 यहोशापातका छोरा योराम थिए । योरामका छोरा अहज्याह थिए । अहज्याहका छोरा योआश थिए ।
- 12 योआशका छोरा अमस्याह थिए । अमस्याहका छोरा अजर्याह थिए । अजर्याहका छोरा योताम थिए ।
- 13 योतामका छोरा आहाज थिए । आहाजका छोरा हिजकियाह थिए । हिजकियाहका छोरा मनश्शे थिए ।
- 14 मनश्शेका छोरा आमोन थिए । आमोनका छोरा योशियाह थिए ।
- 15 यो योशियाहका छोराहरूको सूची यही हो: जेठा छोरा योहानान थिए । माहिला छोरा यहोयाकीम थिए । सार्विला छोरा सिदकियाह थिए अनि कान्छा छोरा शल्लूम थिए ।
- 16 यहोयाकीमका छोराहरू यकोन्याह, तिनका छोरा सिदकियाह थिए ।

- 17 यहोयाकीम बाबेलमा कैदी भए पछि यहोयाकीमका छोरा-छोरीहरूको सूची यही हो । तिनका छोरा-छोरीहरू शालतीएल,  
 18 मल्कीराम, पदायाह, शेनस्सर, यकन्याह, होशामा अनि नदब्याह थिए ।  
 19 पदायाहका छोराहरू यरुबाबेल अनि शिमी थिए । यरुबाबेलका छोराहरू मशुल्लाम अनि हनन्याह थिए । शलोमीत तिनीहरूकी बहिनी थिइन् ।  
 20 यरुबाबेलका अरु पनि पाँच जना छोरा थिए । तिनीहरूका नाउँ हशूबा, ओहेल, बेरेक्याह, हसयाह, अनि यूशप-हेसेद हो ।  
 21 हनन्याहका छोरा पलत्याह थिए तिनका छोरा यशैयाह थिए अनि तिनका छोरा रपायाह थिए, अनि तिनका छोरा अर्नान थिए, तिनका छोरा ओबधाह, तिनका छोरा शकन्याह थिए ।  
 22 यो शकन्याहका सन्तानहरूको सूची हो शमायाह शमायाहका छ जना छोराहरू थिए: शमायाह, हत्तूश, यिगाल, बारीह, नार्याह अनि शापात ।  
 23 नार्याहका तीन जना छोराहरू थिए । ती एल्योएनै, हिजकियाह अनि अजरीकाम थिए ।  
 24 एल्योएनैका सात जना छोराहरू थिए । ती होदक्याह, एल्यासीब, पलयाह, अक्कूब, योहानान, दलायाह र अनानी थिए ।

## अध्याय 4

**य**ो यहूदाका छोराहरूको सूची हो । ती पेरेस, हेस्रोन्, कर्मी, हूर अनि शोबाल थिए ।

- 2 शोबालका छोरा रायाह थिए । रायाह यहतका पिता थिए । यहत अहूमै अनि लहदका पिता थिए । सोराती मानिसहरू अहूमै अनि लहदका सन्तान थिए ।  
 3 एतामका छोराहरू यिजरेल, यिश्मा अनि यिदबश थिए । अनि तिनीहरूकी हस्सलेल पोनी नाउँकी एक बहिनी थिइन् ।  
 4 पनूएल गदोरका पिता थिए अनि एजेर हूशका पिता थिए । यी हूरका छोराहरू थिए । हूर एप्रातका जेठा छोरा थिए अनि एप्रात बेतलेहेमका संस्थापक थिए ।  
 5 तकोका पिता अश्शूर थिए । अश्शूरको दुइ पत्नीहरू थिए । तिनीहरूको नाउँ हेला र नारा थियो ।  
 6 नाराका अहुज्जाम, हेपेर, तेमनी अनि हाहशतारी आमा थिइन । यिनीहरू नाराद्वारा अश्शूरका पुत्रहरू थिए ।  
 7 हेलाका छोराहरू सेरेत, यिसहार एतमान र कोस थिए ।  
 8 कोस आनूब अनि सोबेबाका पिता थिए । कोस अहर्हेल परिवार समूहका पनि पिता थिए । अहर्हेल हारूमका छोरा थिए ।  
 9 याबेश उसका दाज्यू-भाइहरू भन्दा धेरै आदरणीय थिए । तिनकी आमाले भन्थिन्, “मैले उसको नाउँ याबेश राखे किनभने जब मैले उसलाई जन्म दिदा म अति वेदनमा थिएँ ।”  
 10 याबेशले इस्राएलका परमेश्वरलाई प्रार्थना गरे र भने, “म चाहन्छु कि तपाईंले मलाई साँच्चै आशीर्वाद दिनुहुनेछ । म चाहन्छु तपाईंले मलाई अधिक भूमि दिनुहुनेछ । मेरो नजिक रहनु होस् अनि मलाई चोट पुर्याउन कसैलाई पनि नदिनुहोस् । तब मलाई कुनै पीडा हुने छैन ।” अनि परमेश्वरले याबेशलाई त्यही दिनु भयो जो तिनले मागेका थिए ।  
 11 कलूब शूअका भाइ थिए । कलूब महीरका पिता थिए । महीर एश्तोनका पिता थिए ।  
 12 एश्तोन बेत-रापा, पासेह अनि तहिन्नाका पिता थिए । तहिन्ना इर-नाहशका पिता थिए । ती मानिसहरू रेकाका थिए ।  
 13 कनजका छोराहरू ओत्नीएल अनि सरायाह थिए । ओत्नीएलका छोराहरू हतत अनि मोनोतै थिए ।  
 14 मोनोतै ओप्राका पिता थिए । अनि सरायाह योआबका पिता थिए । योआब गहरशीमीका संस्थापक थिए । ती मानिसहरूलाई यो नाउँ दिए किनभने तिनीहरू कारीगरहरू थिए ।  
 15 कालेब यपून्नेका छोरा थिए । कालेबका छोराहरू ईरू, एला, अनि नआम थिए । एलाका छोरा कनज थिए ।  
 16 यहललेलका छोराहरू-जीप, जीपा, तिरया अनि असरेल थिए ।  
 17 एज्राका छोराहरू येतेर, मेरेद, एपेर अनि यालोन थिए अनि बित्याहले मिर्याम, शम्मै अनि यिश्बहलाई जन्म दिए । यिश्बह एश्तमोका पिता थिए । अनि उसकी पत्नी यहूदाबाटका थिइन् जसले यरेद, हेबर र यकूतीएल जन्म दिइन् । यरेद गदोरका पता थिए । हेबर सोकोका पिता थिए अनि यकूतीएल जानोका पिता थिए । यी सबै फिराउनकी छोरी बित्याहका छोराहरू थिए तिनी यहूदाकी पत्नी थिइन् ।  
 18  
 19 मेरेदकी पत्नी नहमकी बहिनी थिइन् । मेरेदको पत्नी यहूदाकी थिइन् । मेरेदको पत्नीका छोराहरू कीला र एश्तमोका पिता थिए । कीला गेरेमी मानिसहरूबाट थिए । अनि एश्तमो माकाती मानिसहरूबाट थिए ।  
 20 शिमोनका छोराहरू अम्मोन, रिन्ना, बेन, हानान अनि तीलोन थिए । यिशीकाछोराहरू जोहेत अनि बेन-जोहेत थिए ।

- 21 यहूदाका छोरा शेला थिए । शेलाका छोराहरू- एर, लादा, योकीम, कोजेबाका मानिसहरू, योआश अनि साराप थिए । एर लेकाका पिता थिए । लादा मारेशा अनि बेत अशबेयाम मलमलका लुगा बनाउने परिवार समूहका पिता थिए । योआश अनि सारापले मोआबी स्त्रीहरू विवाह गरे । तब तिनीहरू बेतलेहेम फर्की गए । यो परिवारको विषयमा लेखिएका कुराहरू अति पुराना छन् ।
- 22
- 23 शेलाका ती छोराहरू कर्मी थिए जो माटोका सामानहरू बनाउथे । तिनीहरू नताईम अनि गदेरामा बस्थे । तिनीहरू शहरमा बस्थे अनि राजाका निम्ति काम गर्थे ।
- 24 शिमोनका छोराहरू नमूएल, यामीन, यारीब, जेरह अनि शाऊल थिए ।
- 25 शाऊलका छोरा शल्लूम थिए । शल्लूमका छोरा मिब्साम थिए । मिब्सामका छोरा मिश्मा थिए ।
- 26 मिश्माका छोरा हम्मूएल थिए । हम्मूएलका छोरा जक्कूर थिए । जक्कूरका छोरा शिमी थिए ।
- 27 शिमीको सोहर जना छोरा र छ जना छोरीहरू थिए । तर शिमीका भाइहरूका धेरै छोरा थिएनन् । शिमीका भाइहरूको परिवार यहूदाका अन्य समूहहरूको जस्तै तिनीहरूको परिवार ठूलो थिएन ।
- 28 शिमीका सन्तानहरू बर्शेबा, मोलादा, हसरशूआल,
- 29 बिल्हा, एसेम, तोलाद,
- 30 बतूएल, होर्मा, सिक्लग,
- 31 बेत, मर्काबोत, हसरशूसीम, बेत, बिरी अनि शारेममा बस्थे । तिनीहरू ती शहरमा दाऊद राजा नभए सम्म बसे ।
- 32 यी शहरहरू नजिकका पाँचवटा गाउँ एताम, ऐन, रिम्मोन, तोकेन अनि आशान थिए ।
- 33 त्यहाँ बेला सम्म अन्य गाउँहरू पनि थिए । यहीं तिनीहरू बस्थे अनि तिनीहरूले आफ्ना परिवारकोबारे इतिहास पनि लेखे ।
- 34 यो सूची ती व्यक्तिहरूको हो जो तिनीहरूका परिवार समूहका प्रधान थिए । तिनीहरू मशोबाब, यम्लेक, अमस्याहका छोरा योशा, योएल, योशिब्याहका छोरा येहू, सरायाहका छोरा योशिब्याह, असीएलका छोरा सरायाह, एल्मयोएनै, याकोबा, याशोहायाह, असायाह, अदीएल, यसीमीएल, बनायाह, अनि जीजा शिपीका छोरा थिए । शिमी अल्लोनका छोरा थिए अनि अल्लोन यदायाहका छोरा थिए । यदायाह शिम्रीका छोरा थिए अनि शिम्री शमायाहका छोरा थिए । यी मानिसहरूका परिवारहरू खुबै विशाल भए ।
- 35
- 36
- 37
- 38
- 39 तिनीहरू गदोर शहर देखि बाहिर बेंसीको पूर्वतिरको क्षेत्रमा गए । तिनीहरू त्यस स्थानमा आफ्ना भेडा र गाई बस्तुका निम्ति खर्क खोज्न गए ।
- 40 तिनीहरूले त्यहाँ प्रशस्त मात्रामा फलवान भूमि भेटे । भूमि विस्तृत शान्तिपूर्ण अनि सूनसान थियो । अतीतमा यहाँ हामका सन्तानहरू बस्थे ।
- 41 यो त्यस समय थियो जब हिजकियाह यहूदाका राजा थिए । ती मानिसहरू गदोरमा आए अनि हामीत मानिसहरूसित युद्ध गरे । तिनीहरूले हामीत मानिसहरूका छाउनीहरू नष्ट गरिदिए । ती मानिसहरू मुनि जातिका मानिसहरूसितपनि लडे जो त्यहाँ बस्थे । यी मानिसहरूले समस्त मुनि मानिसहरूलाई परास्त गरे । यो स्थानमा अहिले पनि कुनै मुनि जातिका मानिसहरू छैनन् । यसर्थ ती मानिसहरू त्यहाँ बस्न थाले किनभने त्यो भूमिमा तिनीहरूका भेडाहरूका निम्ति घाँस थियो ।
- 42 शिमोन परिवार समूहबाट पाँच सय मानिसहरू सेइरको पहाडी देशमा गए । यिशीका छोराहरूले तिनीहरूको अगुवाइ गरे । ती छोराहरू पलत्याह, नार्याह, रपायाह अनि उज्जीएल थिए । शिमोनी जातिका मानिसहरू त्यस स्थानमा बस्ने मानिसहरूसित लडे ।
- 43 त्यहाँ केही बाँचेका अमालेकीहरू मात्र अझै बस्दै थिए । यसकारण यी शिमोनीहरूले तिनीहरूलाई मारिदिए । त्यस समय देखि अहिले सम्म ती शिमोनीहरू सेइरमा बसिरहेका छन् ।

## अध्याय 5

**इ**स्राएलका जेठा छोरा रुबेन थिए । रुबेनले जेठो छोराको पाउनु पर्ने विशेष सुविधाहरू, पाउनु पर्ने थियो । तर रुबेनले आफ्ना पिताको उपपत्नीसित शारीरिक सम्बन्ध राखे । यसर्थ ती विशेष सुविधाहरू यूसुफका छोराहरूलाई दिइयो । परिवारिक इतिहासमा रुबेनको नाउँ जेठा छोराको रूपमा लेखिएको छैन । यहूदा आफ्ना भाइहरू भन्दा अधिक बलवान भए यसर्थ तिनका परिवारबाट प्रधानहरू आए । तर यूसुफका परिवारले अन्य सुविधाहरू पाए जो सबै भन्दा जेठा छोराको पाउँथे । रुबेनका छोराहरू हनोक, पल्लु, हेसरोन अनि कर्मी थिए ।

2

3

4 यी नाउँहरू योएलका सन्तानहरूका हुन् योएलका छोरा शमायाह थिए । शमायाहका छोरा गोग थिए । शिमी गोगका छोरा थिए ।

5 शिमीका छोरा मीका थिए । मीकाका छोरा रायाह थिए । रायाहका छोरा बाल थिए ।

6 बालका छोरा बेरा थिए । अशूरका राजा तिग्लत-पिलेसेरले बेरालाई आफ्नो घर छोड्न करलगाए । यसर्थ बेरा राजाका कैदी भए । बीरह रुबेन परिवार समूहका एक अगुवा थिए ।

7 योएलका भाइहरू अनि तिनका सबै परिवार समूहहरूलाई त्यसरी नै लेखिएको छ जसरी वंशावलीको सूचीमा लेखिएको छ योएल जेठा छोरा थिए, त्यसपछि जकर्याह,

8 अनि बेला, बेला अजाजका छोरा थिए । अजाज शेमाका छोरा थिए । शेमा योएलका छोरा थिए । तिनीहरू अरोएरको नेबो अनि बाल-मोनसम्म फैलिएको क्षेत्रमा बस्थे ।

9 बेलाका मानिसहरू पूर्वमा यूफ्रेटिस नदीको पूर्व पट्टिको मरुभूमिको किनारमा बस्थे । किनभने गिलाद प्रान्तमा तिनीहरूका धेरै गाई-वस्तुहरू थिए ।

10 जब शाऊल राजा थिए । बेलाका मानिसहरूले हगारी मानिसहरूसित युद्ध गरे । तिनीहरूले हगारी मानिसहरूलाई परास्त गरे । त्यस बेलाका मानिसहरू तम्बूहरूमा बसे जो हगारी जातिका थिए । तिनीहरू ती तम्बूहरूमा बसे अनि गिलादको पूर्वतिरको सम्पूर्ण क्षेत्रमा यात्रा गरे ।

11 गाद कुल समूहका मानिसहरू रुबेन कुल समूहका मानिसहरूको छेउमा बस्थे । गादी मानिसहरू बाशान क्षेत्रमा सलका शहरसम्म बस्थे ।

12 बाशानमा प्रथम प्रधान योएल भए । शापाम द्वितीय प्रधान थिए । त्यसपछि यानै प्रधान भए ।

13 तिनीहरूका परिवारका सात भाइहरू मीकाएल, अशुल्लाम, शेबा, योरै, याकान, जीआ अनि एबेर थिए ।

14 ती मानिसहरू अबीहेलका सन्तान थिए । अबीहेल हूरीका छोरा थिए । हूरी यारोहका छोरा थिए । यारोह गिलादका छोरा थिए । गिलाद मीकाएलका छोरा थिए । मीकाएल यशीशैका छोरा थिए । यशीशै यहदोका छोरा थिए । यहदो बूजका छोरा थिए ।

15 अही अब्दीएलका छोरा थिए । अब्दीएल गूनीका छोरा थिए । अही तिनीहरूको परिवार समूहका प्रधान थिए ।

16 गाद परिवार समूहका मानिसहरू गिलाद क्षेत्रमा बस्थे । तिनीहरू बाशानको क्षेत्रमा बाशान वरिपरिका सा-साना शहरहरूमा अनि शारोन क्षेत्रका सीमानासम्म फैलिएका सबै खकहरूमा बस्थे ।

17 योताम अनि यारोबामका समयमा यी सबै मानिसहरूका नाउँ गादका वंशावलीका सूचीमा लेखिएका थिए । योताम यहूदाका राजा थिए अनि यारोबाम इस्राएलका राजा थिए ।

18 मनश्शे कुल समूहका आधा कुल अनि रुबेन र गादका कुल समूहहरूसित 44,760 साहसी मानिसहरू युद्धका निम्ति तयार थिए । तिनीहरू युद्धमा निपूर्ण थिए । तिनीहरूले ढाल अनि तरवारहरू बोक्थे अनि तिनीहरू धनु काँड चलाउन पनि सिपालु थिए ।

19 तिनीहरूले हगारीहरू र यतूर, नापीश अनि नोदाबका मानिसहरूसित युद्ध शुरू गरे ।

20 मनश्शे, रुबेन अनि गादका कुल समूहहरूका ती मानिसहरूले युद्धमा परमेश्वरसित प्रार्थना गरे । तिनीहरूले परमेश्वरसित यहायता मागे किनभने तिनीहरूले उहाँमा भरोसा गरेका थिए । यसर्थ परमेश्वरले तिनीहरूलाई सहायता गर्नु भयो । परमेश्वरले तिनीहरूलाई हगरीहरूलाई हराउन आशिष दिनुभयो । अनि तिनीहरूले अन्य मानिसहरूलाई पनि हराए जो हगरीहरूसित थिए ।

21 तिनीहरूले हगारीहरूका पशुहरू लगे । तिनीहरूले 50,000 ऊँटहरू; 2,50,000 भेडाहरू; 2,000 गधाहरू; अनि 1,00,000 मानिसहरूलाई कैद गरे ।

22 धेरै हगारीहरू मारिए किनभने परमेश्वरले रुबेनीहरू, गादीहरू र मनश्शेको आधाकुल समूहहरूलाई युद्ध जित्न सहायता गर्नुभएको थियो । तब मनश्शे, रुबेन अनि गादका कुल समूहहरूका ती मानिसहरू हगारीहरूको भूमिमा बसे । तिनीहरू त्यहाँ त्यसबेला सम्म बसे जबसम्म इस्राएलका मानिसहरूलाई कैद गरिएका थिएनन् ।



- 23 मनश्शेका आधा कुल समूहका मानिसहरू बाशान क्षेत्रमा बाल-हर्मान, सनीर अनि हर्मोन पर्वत सम्म बस्थे तिनीहरू अनगन्ती थिए ।
- 24 मनश्शेका आधा कुल समूहका मुख्य मानिसहरू यी थिए: एपेर, यिशी, एलीएल, अजरीएल, यिर्मयाह होदबियाह अनि यहदीएल । ती सबै बलवान र साहसी मानिसहरू थिए । ती प्रसिद्ध मानिसहरू थिए अनि तिनीहरू आफ्ना परिवारहरूका प्रमुख अगुवा थिए ।
- 25 तर ती अगुवाहरूले तिनीहरूका पिता-पुर्खाहरूले पुज्ने परमेश्वरको विरुद्ध पाप गरे । तिनीहरूले त्यस भूमिका देवताहरूको पूजा गर्न शुरू गरे । परमेश्वरले ती मानिसहरू जसलाई पहिले ध्वस्त गर्नु भएको थियो ।
- 26 इस्राएलका परमेश्वरले पूललाई युद्धमा जान इच्छुक तुल्याउनु भयो । पू ल अश्शूरका राजा थिए । तिनलाई तिग्लत पिलेसेर पनि भनिन्थ्यो । तिनले मनश्शे, रुबेन अनि गाद कुल समूहका मानिसहरूसित युद्ध गरे । तिनले उनीहरूलाई आफ्ना घर छोड्न बाध्य तुल्याए अनि तिनीहरूलाई कैदी बनाए । पूलले तिनीहरूलाई हलह, हाबोर, हारा अनि गोजान नदी नजिकमा ल्याए । इस्राएलीको कुल समूह ती स्थानहरूमा त्यस समय देखि आजसम्म पनि बसिरहेका छन् ।

## अध्याय 6

**ले**वीका छोराहरू: गेशोम, कहात अनि मरारी थिए ।

- 2 कहातका छोराहरू: अम्राम, इसहार, हेब्रोन्, अनि उज्जीएल थिए ।
- 3 अम्रामका छोरा-छोरीहरू: हारुन, मोशा र मरियम थिए । हारुनका छोराहरू: नादाब, अबीहू, एलाजार अनि ईतामार थिए ।
- 4 एलाजार पीनहासका पिता थिए । पीनहास अबीशूका पिता थिए ।
- 5 अबीशू बुक्कीका पिता थिए । बुक्की उज्जीका पिता थिए ।
- 6 उज्जी जरयाहका पिता थिए । जरयाह मरायोतका पिता थिए ।
- 7 मरायोत अमर्याहका पिता थिए । अमर्याह अहीतूबका पिता थिए ।
- 8 अहीतूब सादोकका पिता थिए । सादोक अहीमासका पिता थिए ।
- 9 अहीमास अजर्याहका पिता थिए । अजर्याह योहानानका पिता थिए ।
- 10 योहानान अजर्याहका पिता थिए । अजर्याह ती व्यक्ति हुन जसले यरुशलेममा सुलेमान द्वारा निर्माण गरिएको मन्दिरमा पूजाहारीको रूप सेवा गरेका थिए ।
- 11 अजर्याह अमर्याहका पिता थिए । अमर्याह अहीतूबका पिता थिए ।
- 12 अहीतूब सादोकका पिता थिए । सादोक शुल्लूमका पिता थिए ।
- 13 शुल्लूम हिल्कियाहका पिता थिए । हिल्कियाह अजर्याहका पिता थिए ।
- 14 अजर्याह सरयाहका पिता थिए । सरयाह यहोसादाकका पिता थिए ।
- 15 यहोसादाकलाई उनको घर छोड्न बाध्य तुल्याइयो जब परमप्रभुले यहूदा अनि यरुशलेमलाई टाढा पठाउनु भयो । ती मानिसहरूलाई अर्को देशमा कैदी बनाइएको थियो । परमप्रभुले यहूदा अनि यरुशलेमका मानिसहरूलाई कैदी तुल्याउनको निम्ति नबूकदनेसरलाई प्रयोग गर्नुभयो ।
- 16 लेवीका छोराहरू: गेशोम, कहात अनि मरारी थिए ।
- 17 गेशोमका छोराहरूको नाउँ:लिब्नी र शिमी थिए ।
- 18 कहातका छोराहरू: अम्राम, यिसहार, हेब्रोन् अनि उज्जीएल थिए ।
- 19 मरारीका छोराहरू: महली अनि मूशी थिए । यी लेवीका कुल समूहका वंशावलीको सूचि हो तिनीहरूका नाउँको अधि तिनीहरूका पिताहरूका नाउँ लेखिएका छन् ।
- 20 यी गेशोमका सन्तानहरू थिए: लिब्नी गेशोमका पुत्र थिए । यहज लिब्नीका छोरा थिए । जीम्मा यहतका छोरा थिए ।
- 21 योआह जीम्माका छोरा थिए । इद्दो योआहका छोरा थिए । जेरह इद्दोका छोरा थिए । यातरै जेरहका छोरा थिए ।
- 22 यी कहातका सन्तानहरू थिए: अम्मीनादाब कहातका छोरा थिए । कोरह अम्मीनादाबका छोरा थिए । अस्सीर कोरहका छोरा थिए ।
- 23 एल्काना अस्सीरका छोरा थिए । एब्बासाप एल्कानाका छोरा थिए । अस्सीर एब्बासापका छोरा थिए ।
- 24 जहत अस्सीरका छोरा थिए । ऊरीएल नहतका छोरा थिए । उज्जियाह ऊरीएलका छोरा थिए । शाऊल उज्जियाहका छोरा थिए ।



- 25 एल्कानाका छोराहरू अमासै अनि अहीमोत थिए ।
- 26 सोपे एल्कानाका छोरा थिए । नहत सोपेका छोरा थिए ।
- 27 एलीआब नहतका छोरा थिए । यरोहाम एलीआबका छोरा थिए । एल्काना यरोहामका छोरा थिए । शमूएल एल्कानाका छोरा थिए ।
- 28 शमूएलका जेठा छोरा योएल र कान्छ अब्याह हुन् ।
- 29 यी मरारीका छोराहरू हुन्; महली मरारीका छोरा थिए, लिब्नी महलीका छोरा थिए; शिमी लिब्नीका छोरा थिए । उज्जा शिमीका छोरा थिए ।
- 30 शिमी उज्जाका छोरा थिए । हग्गियाह शिमीअका छोरा थिए । असायाह हग्गियाहका छोरा थिए ।
- 31 यी ती मानिसहरू हुन् जसलाई दाऊदले परमप्रभुको मन्दिरको पालमा करारको सन्दूक राखेपछि सङ्गीतको हेर-विचारका निम्ति छाने ।
- 32 यी मानिसहरूले पवित्र पालमा गाएर सेवा गर्थे । पवित्र पाललाई भेटघाट गर्ने पालपनि भनिन्छ अनि यी मानिसहरूले सुलेमानले यरुशलेममा परमप्रभुको मन्दिर नबनाउञ्जेलसम्म सेवा गरे । तिनीहरूले आफ्ना कामका निम्ति दिइएका नियमहरूको अनुसरण गर्दै सेवा गरे ।
- 33 यी नाउँ ती मानिसहरू अनि तिनीहरूका छोराहरूका हुन् जसले संगीत द्वारा सेवा गरे । कहात वंशका परिवारहरू थिए: सङ्गीतकार हेमान । हेमान योएलका छोरा थिए । योएल शमूएलका छोरा थिए ।
- 34 शमूएल एल्कानाका छोरा थिए । एल्काना यरोहामका छोरा थिए । यरोहाम एलीएलका छोरा थिए । एलीएल तोहका छोरा थिए ।
- 35 तोह सूपका छोरा थिए । सूप एल्कानाका छोरा थिए । एल्काना योएलका छोरा थिए ।
- 36 योएल अजर्याहका छोरा थिए, अजर्याह सपन्याहका छोरा थिए ।
- 37 सपन्याह तहतका छोरा थिए । तहत अस्सिरका छोरा थिए । अस्सिर एब्यासापका छोरा थिए । एब्यासाप कोरहका छोरा थिए ।
- 38 कोरह यिसहारका छोरा थिए । यिसहार कहातका छोरा थिए । कहात लेवीका छोरा थिए । लेवी इस्राएलका छोरा थिए ।
- 39 आसाप हेमानका आफन्त थिए । आसापले हेमानको दाहिनेतिर बसेर सेवा गर्थे । आसाप बेराक्याहका छोरा थिए । बेराक्याह शिमाअका छोरा थिए ।
- 40 शिमाअ मीकाएलका छोरा थिए । मीकाएल बासेयाहाका छोरा थिए । बासेयाह मल्कियाहका छोरा थिए ।
- 41 मल्कियाह एत्नीका छोरा थिए । एत्नी जेरहका छोरा थिए । जेरह अदायाहका छोरा थिए ।
- 42 अदायाह एतानका छोरा थिए । एतान जीम्माका छोरा थिए । जिम्मा शिमीका छोरा थिए ।
- 43 शिमी यहतका छोरा थिए । यहत गेशोमका छोरा थिए । गेशोम लेवीका छोरा थिए ।
- 44 मरारीका सन्तानहरू हेमान अनि आसापका आफन्तहरू थिए । तिनीहरू हेमानका देब्रेतिरका गायक समूह थिए । एतान कीशीका छोरा थिए । किशी अब्दीका छोरा थिए । अब्दी मल्लूकका छोरा थिए ।
- 45 मल्लूक हशब्याहका छोरा थिए । हशब्याह अमस्याहका छोरा थिए । अमस्याह हिल्कियाहका छोरा थिए ।
- 46 हिल्कियाह अम्सीका छोरा थिए । अम्सी बानीका छोरा थिए । बानी शेमेरका छोरा थिए ।
- 47 शेमेर महलीका छोरा थिए । महली मूशीका छोरा थिए । मूशी मरारीका छोरा थिए । मरारी लेवीका छोरा थिए ।
- 48 हेमान अनि आसापका दाज्यू-भाईहरू लेवीहरू थिए । लेवीहरूलाई पवित्र पालमा काम गर्नको निम्ति चुनिएका थिए । पवित्र पाल परमेश्वरको घर थियो ।
- 49 तर, हारूनका सन्तानहरूलाई मात्र होमबलिको वेदीमा अनि धूपवेदीमा धूप बाल्ने अनुमति थियो । हारूनका सन्तानहरूले परमेश्वरको मन्दिरको अनि पवित्र स्थानमा सबै कामहरू गर्थे । तिनीहरूले इस्राएलका मानिसहरूलाई शुद्ध तुल्याउनेरिति पनि गर्थे । तिनीहरूले ती सबै नियमहरू अनि विधिहरू अनुसरण गर्दथे जसको निम्ति मोशाले आज्ञा दिएका थिए । मोशा परमेश्वरको दास थिए । हारूनका सन्तानहरू
- 50 यी हारूनका छोरा थिए, एलाजार हारूनका छोरा थिए । पीनहास एलाजारका छोरा थिए । अबीहू पीनहासका छोरा थिए ।
- 51 बुक्की अबीशूका छोरा थिए । उज्जी बुक्कीका छोरा थिए । जरायाह उज्जीका छोरा थिए ।
- 52 मरायोत जरायाहका छोरा थिए । अमर्याह मरायोतका छोरा थिए । अहीतूब अमर्याहका छोरा थिए ।
- 53 सादोक अहीतूबका छोरा थिए । अहीमास सादोकका छोरा थिए ।
- 54 यी ती स्थानहरू हुन् जहाँ हारूनका सन्तानहरू बस्दथे तिनीहरूलाई दिएको तिनीहरूको भूमिमा आफ्ना छाउनी हालेर बस्थे । कहातीहरूले त्यस भूमिको पहिलो भाग पाए जो लेवीहरूलाई दिइएको थियो ।

- 55 तिनीहरूलाई हेब्रोन शहर अनि त्यसका वरीपरिका खेतहरू दिइएका थिए । यो यहूदाको प्रान्तमा थियो ।
- 56 तर शहर खेतहरू अनि हेब्रोन वरिपरिको गाउँहरू यपुन्नेका छोरा कालेबलाई दिइयो ।
- 57 हारूनका सन्तानहरूलाई सुरक्षित-शहरहरू दिइयो: हेब्रोन, लिब्ना, यत्तीर एशतमो,
- 58 हीलेन, दबीर,
- 59 आशान, युन्ता अनि बेत-शेमेश शहरहरू पनि दिइयो । तिनीहरूले ती सबै शहरहरू अनि ती वरिपरिका खेतहरू पाए ।
- 60 बिन्यामीन कुल समूहबाट तिनीहरूले गिबोन, गेबा, अल्लेमेत अनि अनातोत शहरहरू पाए । तिनीहरूले ती सबै शहरहरू अनि ती वरिपरिका खेतहरू पाए । कहात वंशलाई तेहरवटा शहरहरू दिइयो ।
- 61 कहातका बाकी सन्तानहरूले मनश्शेका आधा कुल समूहबाट गोला हालेर दशवटा शहरहरू पाए ।
- 62 ती परिवार समूह जो गेशोमका सन्तान थिए तिनीहरूले तेहरवटा शहरहरू पाए । तिनीहरूले ती शहरहरू इस्साकार, आशेर, नप्ताली अनि बाशानका क्षेत्रमा बस्ने मनश्शेका कुल समूहका अंशबाट पाए ।
- 63 परिवार समूह जो मराका सन्तानहरू थिए, तिनीहरूले बाहरवटा शहरहरू पाए । तिनीहरूले ती शहरहरू रुबेन, गाद अनि जबूलूनका कुल समूहहरूबाट पाए । तिनीहरूले ती शहरहरू चिट्टा द्वारा पाए ।
- 64 यसरी इस्राएली मानिसहरूले ती शहरहरू अनि खेतहरू लेवी मानिसहरूलाई दिए ।
- 65 तिनीहरूले तिनीहरूलाई शहरहरू यहूदा, शिमोन अनि बिन्यामीन कुल समूहहरूलाई गोला हालेर दिए । ती शहरहरू नाउँ द्वारा तोकिएका थिए ।
- 66 एप्त्रैम कुल समूहले कहाती वंशलाई केही शहरहरू दिए । ती शहरहरू चिट्टाद्वारा पाए ।
- 67 तिनीहरूले तिनीहरूलाई सुरक्षित शहरहरू रोकेम, गेजेर दिए ।
- 68 योकमाम, बेथहोरोन,
- 69 अय्यालोन अनि गात रिम्मोन शहरहरूपनि दिइए । तिनीहरूले ती शहरहरूसँग खेतहरू पनि पाए । ती शहरहरू एप्त्रैमका पहाडी देशमा थिए ।
- 70 अनि मनश्शे कुल समूहका आधाबाट इस्राएली मानिसहरूले आनेर अनि बिलाम शहरहरू कहातका वंशहरूलाई दिए । ती कहात वंशहरूले शहरहरूसँगै खेतहरू पनि पाए ।
- 71 गेशोम परिवारहरूले बाशान क्षेत्रबाट गोला अनि मनश्शेका आधा कुल समूहबाट अशतारोतसँगै तिनीहरूले खेतहरू यी शहरहरू सितै पाए ।
- 72 गेशोम परिवारहरूले केदेश, दाबरत, रामोत अनि अनेम शहरहरू पनि इस्साकारका कुल समूहबाट पाए । तिनीहरूले ती शहरहरू नजिकका खेतहरू पनि यी शहरहरूसितै पाए ।
- 73
- 74 गेशोम कुलहरूले माशाल, अब्दोन, हूकोक अनि रहोबले पनि आशेरका कुल समूहबाट शहरहरू पाए । तिनीहरूले शहरहरूसितै खेतहरू पनि पाए ।
- 75
- 76 गेशोम वंशहरूले गालीलको केदेश, हम्मोन अनि किर्यातैम शहरहरू पनि नप्तालीका कुल समूहबाट पाए । तिनीहरूले शहरहरूसितै खेतहरू पनि पाए ।
- 77 बाकिरहेका रिम्मोन अनि ताबोर शहरहरू जबूलूनका कुल समूहबाट पाए । तिनीहरूले नजिकैको खेतहरू पनि शहरहरूसितै पाए ।
- 78 मरारी परिवारहरूले मरूभूमिको बेसेर अनि यहसा, शहरहरू रुबेनका कुल समूहबाट पाए । रुबेनका कुल समूह यर्दन नदी पारि यरीहो शहरको पूर्वमा बस्थे । यी मरारी परिवारहरूले ती शहरहरूसितै नजिकका खेतहरू पनि पाए ।
- 79
- 80 अनि मरारी वंशहरूले गिलादको रामोत, महनेम, हेशबोन, अनि याजेर शहरहरू गादका कुल समूहबाट पाए । तिनीहरूले ती शहरहरूसँगै नजिकका खेतहरू पनि पाए ।
- 81

## अध्याय 7

**इ**स्साकारका चारजना छोराहरू थिए । तिनीहरूका नाउँ तोला, पूवा, याशूब अनि शिम्रोन् थियो ।

<sup>2</sup> तोलाका छोराहरू- उज्जी, रपायाह, यरीएल, यहमै, यिब्साम अनि शमूएल थिए । ती सबै तिनीहरूका परिवारहरूका प्रधानहरू थिए । ती मानिसहरू अनि तिनीहरूका सन्तानहरू शक्तिशाली सैनिकहरू थिए । तिनीहरूका परिवारहरू बढ्दै गए दाऊद राजा भएको समयमा 22,600 मानिसहरू युद्धका निम्ति तयार थिए ।

<sup>3</sup> उज्जीका छोरा यिज्रयाह थिए । यिज्रयाहका छोराहरू मीकाएल, ओबदियाह यीएल अनि यिशयाह थिए । ती पाँचै जना तिनीहरूका परिवारहरूका अगुवाहरू थिए ।

<sup>4</sup> तिनीहरूका वंशावलीको सूचिले देखाउँछ कि तिनीहरूसित 36,000 सेनाहरू युद्धका निम्ति तयार थिए । तिनीहरूको परिवार ठूलो थियो किनभने तिनीहरूका धेरै पत्नीहरू अनि छोरा छोरीहरू थिए ।

<sup>5</sup> वंशावली सूचिले देखाउँछ कि इस्साकारका कुल समूहमा 87,000 शक्तिशाली सैनिकहरू थिए ।

<sup>6</sup> बिन्यामीनका तीन जना छोराहरू थिए । तिनीहरूका नाउँ बेला, बेकेर, अनि यदीएल थियो ।

<sup>7</sup> बेलाका पाँच जना छोराहरू थिए । तिनीहरूका नाउँ एस्बोन, उज्जी, उज्जीएल, यरीमोट अनि ईरी थियो । ती तिनीहरूका परिवारहरूका अगुवाहरू थिए । तिनीहरूका वंशावलीको सूचिले देखाउँछ कि तिनीहरूसित 22,034 सैनिकहरू थिए ।

<sup>8</sup> बेकेरका छोराहरू जमीरा, योआश, एलाजार, एल्योएन, ओमरी, यरेमोट, अब्बियाह, अनातोत अनि आलेमेत थिए । ती सबै बेकेरका छोरा छोरीहरू थिए ।

<sup>9</sup> तिनीहरूका वंशावलीका सूचिले देखाउँछ कि परिवारका अगुवाहरू को को हुन् । अनि तिनीहरूको वंशावलीका सूचिले यो पनि देखाउँ छ कि तिनीहरूसित 20,200 सैनिकहरू थिए ।

<sup>10</sup> यदीएलका छोरा बिहान थिए । बिहानका छोराहरू- यूऊश, बिन्यामीन, एहुद, कनाना जेतान, तर्शीश अनि अहीशहरू थिए ।

<sup>11</sup> यदीएलका सबै छोराहरू तिनीहरूका परिवारका मुख्य मानिसहरू थिए । तिनीहरूसित 17,200 सैनिकहरू युद्धका निम्ति तयार थिए ।

<sup>12</sup> शुप्पी अनि हुप्पीहरू ईरका सन्तानहरू थिए । हुशीम अहेरका छोरा थिए ।

<sup>13</sup> नप्तालीका छोराहरू यहसीएल, गुनी, येसेर अनि शल्लूम थिए । अनि यी बिहानका सन्तानहरू थिए ।

<sup>14</sup> यी मनश्शेका सन्तानहरू हुनः मनश्शेको अरामी उप-पत्नीबाट जन्मेका छोराको नाउँ अस्तरीएल थियो । तिनले माकीर जन्माइन् । माकीर गिलादका पिता थिए ।

<sup>15</sup> माकीरले हुप्पी अनि शुप्पी मानिसहरूका समूहकी एउटी स्तरीलाई विवाह गरे । माकीरका बहिनीको नाउँ माका थियो । अर्कोको नाउँ सलोफाद थियो । सलोफादका छोरीहरू मात्र थिए ।

<sup>16</sup> माकीरकी पत्नी माकाका एउटा छोरा थिए । माकाले यो छोराको नाउँ पेरेस राखिन् । पेरेसको भाइको नाउँ शोरेस थियो । शोरेसका छोराहरू ऊलाम अनि राकेम थिए ।

<sup>17</sup> ऊलामका छोरा बदान थिए । यी गिलादका सन्तानहरू थिए । गिलाद माकीरका छोरा थिए । माकीर मनश्शेका छोरा थिए ।

<sup>18</sup> माकीरकी बहिनी हम्मोलेकेतका छोराहरूका नाउँहरू ईशोद, अबिएजरे अनि महला थिए ।

<sup>19</sup> शमीदाका छोराहरू अहियान, शेकेम, लिखी अनि अनीआम थिए ।

<sup>20</sup> यी एप्पैमका सन्तानहरूका नाउँहरू यही हो । एप्पैमका छोरा शूतेलह थिए । शूतेलहका छोरा बेरेद थिए । बेरेदका छोरा तहत थिए ।

<sup>21</sup> तहतका छोरा एलादा थिए । एलादाका छोरा तहत थिए । तहतका छोरा जाबाद थिए । जाबादका छोरा शूतेलह थिए । केही मानिसहरू गात शहरमा गएका थिए, तिनीहरूले गातका मानिस एजेर अनि एलालाई मारे । यसो भयो किनभने एजेर र एला गित्ती मानिसहरूका गाई बस्तु र भेडाहरू चोर्न गएका थिए ।

<sup>22</sup> एप्पैम एसेर अनि एलाका पिता थिए । तिनी धेरै दिनसम्म एजेर र एलादको मृत्युको कारण रोइरहे । एप्पैमका परिवार उनलाई सान्त्वना दिन आए ।

<sup>23</sup> तब एप्पैमले आफ्नी पत्नीसित सहवास गरे । एप्पैमकी पत्नी गर्भवती भइन् अनि एक छोरा जन्माइन् । एप्पैमले त्यो छोराको नाउँ बरीआ राखे किनभने तिनका परिवार माथि केही नराम्रो घटना घटेको थियो ।

<sup>24</sup> एप्पैमको छोरी शोराह थिइन् । शोराहले निम्न बेत होरोन र उच्च बेत होरोन अनि निम्न उज्जेन शोराह र उच्च उज्जेन शोराह बनाइन् ।

<sup>25</sup> रेपा एप्पैमका छोरा थिए । रेशेप रेपाका छोरा थिए । तेलह रेशेपका छोरा थिए । माहान तेलहका छोरा थिए ।

<sup>26</sup> लादान माहानका छोरा थिए । अम्मीहूद लादानका छोरा थिए । एलीशामा अम्मीहूकादा छोरा थिए ।

- 27 नून एलीशामाका छोरा थिए । यहोशू नूनका छोरा थिए ।
- 28 यी ति शहर अनि देशहरू हुन् जहाँ एप्रैमका सन्तानहरू बस्थे: बेतेल र यस नजिकका गाउँहरू पूर्वमा नारान, पश्चिममा गेजेर अनि यस नजिकका गाउँहरू शेकेम र अज्जा र त्यसका नजिकका गाउँहरू सम्म पुगे ।
- 29 मनश्शेका भूमिका सीमानामा बेत-शान, तानाक, मगिछो अनि दोर र ती नजिकका सा-साना शहरहरू थिए । यूसुफका सन्तानहरू यी शहरहरूमा बस्थे । यूसुफ इस्राएलका छोरा थिए ।
- 30 आशेरका छोराहरू-यिम्ना, यिश्वा, अनि बरीआ थिए । तिनीहरूकी बहिनीको नाउँ सेराह थियो ।
- 31 बरीआका छोराहरू हेबेर अनि मल्कीएल थिए । मल्कीएल बिर्जेतका पिता थिए ।
- 32 येप्लेत, शोमेर, होताम अनि तिनीहरूकी बहिनी शुअका पिता हेबेर थिए ।
- 33 यप्लेतका छोराहरू पासक, बिम्हाल अनि अश्वात थिए । यी येप्लेतका छोराहरू थिए ।
- 34 शोमेरका छोराहरू अही, रोहगा, यहूब्बा अनि अराम थियो ।
- 35 शोमेरका भाइको नाउँ हेलेम थिए । हेलेमका छोराहरू सोपह, यिम्ना, शेलेश अनि आमाल थिए ।
- 36 सोपहका छोराहरू सूह, हेर्नेपेर, शूआल, बेरी, यिम्राह,
- 37 बेसेर, होद, शम्मा, शिल्शा, यित्दान अनि बेरा थिए ।
- 38 येतेरका छोराहरू- यपून्ने, पिस्पा अनि अरा थिए ।
- 39 उल्लाका छोराहरू आरह, हन्नीएल अनि रिसिया थिए ।
- 40 यी सबै मानिसहरू आशेरका सन्तानहरू थिए । तिनीहरू तिनीहरूका परिवारहरूका अगुवाहरू थिए । तिनीहरू विशेष रूपले चुनिएका मानिसहरू थिए । तिनीहरू महान् सैनिकहरू अनि अगुवाहरू थिए । तिनीहरूका वंशावली इतिहासले बताउँछ कि तिनीहरूका 26,000 सैनिकहरू युद्धका निम्ति तयार छन् भनी ।

## अध्याय 8

**ब**िन्यामीन बेलाका पिता थिए । बेला बिन्यामीनका जेठा छोरा थिए । असबेल बिन्यामीनका माहिला छोरा थिए । अहरह बिन्यामीनका साँहिला छोरा थिए ।

2 नोहा बिन्यामीनका काँहिला छोरा थिए अनि रफा बिन्यामीनका कान्छा छोरा थिए ।

3 बेलाका छोराहरू अद्दार, गेरा, अबीहूद, अबीशू, नामान, अहोह, गेरा शपूपान अनि हुराम थिए ।

4

5

6 यी एहूदका सन्तानहरू थिए । तिनीहरू गेबामा तिनीहरूका परिवारका अगुवाहरू थिए? तिनीहरूलाई आफ्ना घर छाड्न अनि मनहतमा जान बाध्य तुल्याइएको थियो । एहूदका सन्तानहरू नामान, अहियाह अनि गेरा थिए गेराले तिनीहरूलाई घर छाड्न कर लगाए । गेरा उज्जा अनि अहीहूदका पिता थिए ।

7

8 शहरेमले आफ्नी पत्नीहरू हूशीम अनि बारालाई मोआबमा त्यागपत्र दिए । तिनले यसो गरे पछि अर्को पत्नीबाट केही छोरा-छोरीहरूको जन्म भयो ।

9 शहरेमका योबाब, सिब्बा, मेशा, मल्काम, यूस, साकिया अनि मिर्मा तिनकी पत्नी होदेशबाट जन्मिए तिनीहरू आफ्ना परिवारहरूका प्रधानहरू थिए ।

10

11 शहरेम अनि हूशीमका अबीतूब अनि एल्पाल नाउँका दुइ छोराहरू भए ।

12 एल्पालका छोराहरू एबेर, मिशाम, शेमेद, बरीअ अनि शेमा थिए । शेमेदले ओनो र लोद शहरहरू अनि लोदको वरिपरि सा-साना शहरहरू बसाए । बरीआ अनि शेमा अय्यालोनमा बस्ने परिवा-परिवारका अगुवाहरू थिए । ती छोराहरूले गातमा बस्ने मानिसहरूलाई गात छाड्न बाध्य गराए ।

13

14 बरीआका छोराहरू, अहियो शाशक अनि यरेमोत थिए ।

15 जबदियाह, अराद, एदेर,

16 मिखाएल, यिश्पा अनि योहा थिए ।

- 17 एत्पालका छोराहरू जबदियाह, मशुल्लाम, हिज्की, शेबेर,
- 18 यिश्मरै, यिज्लीआ अनि योबाब थिए ।
- 19 शिमीका छोराहरू याकीम, जिक्री, जब्दी,
- 20 एलीएनै, सिल्लतै, एलीएल,
- 21 अदायाह, बरायाह अनि शिम्रात थिए ।
- 22 शाशकका छोराहरू- यिश्मान, एबेर, एलीएल,
- 23 अब्दोन, जिक्री, हानान,
- 24 हनन्याह एलाम, अन्तोतियाह,
- 25 यिपदिया अनि पनूएल थिए ।
- 26 यरोहामका छोराहरू- शम्शरै, शहर्याह, अतल्याह,
- 27 यारेश्याह, एलिया अनि जिक्री थिए ।
- 28 यी सबै मानिसहरू आफ्ना परिवारहरूका अगुवाहरू थिए । तिनीहरूको नाउँ तिनीहरूको वंशावलीको सूचीमा प्रधानहरूको रूपमा राखिएका छन् । तिनीहरू यरुशलेममा बस्थे ।
- 29 यीएल गिबोनका पिता थिए । तिनी गिबोन शहरमा बस्थे । यीएलकी पत्नीको नाउँ माका थियो ।
- 30 यीएलका सबै भन्दा जेठा छोरा अब्दोन थिए । अन्य छोराहरू शूर, कीश, बाल, नेर, नादाब,
- 31 गदोर अहियो, जेकेर अनि मिक्लोट थिए ।
- 32 मिक्लोट शिमाका पिता थिए । यी छोराहरू पनि यरुशलेममा आफ्ना आफन्तहरूका नजिकमा बस्थे ।
- 33 नेर कीशका पिता थिए । कीश शाऊलका पिता थिए अनि शाऊल जोनाथन, मल्कीशू, अबीनादाब अनि एश्बालका पिता थिए ।
- 34 जोनाथनको छोरा मरिबाल थिए । मरिबाल मीकाका पिता थिए ।
- 35 मीकाका छोराहरू पीतोन, मेलेक, तारे अनि आहाज थिए ।
- 36 आहाज यहोअदाका पिता थिए । यहोअदा आलेमेत, अज्मावेत अनि जिम्रीका पिता थिए । जिम्री मोसाका पिता थिए ।
- 37 मोसा बिनाका पिता थिए । रापा बिनाका छोरा थिए । एलासा रापाहका छोरा थिए अनि आसेल एलासाका छोरा थिए ।
- 38 आसेलका छः जना छोराहरू थिए । तिनीहरूका नाउँ अजरीकाम, बोकुरु, इश्माएल, शार्याह, ओबदियाह अनि हानान थियो । यी सबै आसेलका छोरा छोरीहरू थिए ।
- 39 आसेलका भाइ एशेक थिए । एशेकका केही छोराहरू थिए । यी एशेकका छोराहरू थिएः ऊलाम एशेकका जेठा छोरा थिए । येऊश एशेकका माहिला छोरा थिए । एलीपेलेत एशेकका कान्छा छोरा थिए ।
- 40 ऊलामका छोराहरू बलवान सैनिकहरू थिए जो धनु काँड चलाउनमा खूबै सिपालु थिए । तिनीहरूका धेरै छोराहरू अनि नातिहरू थिए । सबै जम्मा 150 जना छोरा र नातिहरू थिए । यी सबै मानिसहरू बिन्यामीन कुलका थिए ।

## अध्याय 9

- इ**स्राएलका सबै मानिसहरूको नाउँ तिनीहरूका वंशावलीको सूचीमा लेखिएको छ । त्यो वंशावलीको सूची इस्राएलका राजाहरूको इतिहासको पुस्तकमा लेखिएको छ । यहूदाका मानिसहरूलाई कैदी बनाईयो र बाबेलमा जान बाध्य तुल्याइयो । तिनीहरूलाई त्यस स्थानमा लगियो किनभने तिनीहरू परमेश्वर प्रति विश्वासनीय थिएनन् ।
- 2 सबै भन्दा पहिला फर्केर आउने अनि आफ्नै भूमि र शहरहरूमा बस्ने मानिसहरू केही इस्राएलीहरू, पूजाहारी, लेवीहरू अनि सेवकहरू जो मन्दिरमा काम गर्छन् तिनीहरू थिए ।
  - 3 यी मानिसहरू यहूदा, बिन्यामीन, एप्त्रैम अनि मनश्शे कुल समूहहरूका थिए अनि तिनीहरू यरुशलेममा बस्थे ।
  - 4 ऊत्तै अम्मीहूदका छोरा थिए । अम्मीहूद, ओम्रीका छोरा थिए । ओम्री इम्रीका छोरा थिए । इम्री बानीका छोरा थिए । बानी पेरेसका सन्तान थिए । पेरेस यहूदाका छोरा थिए ।
  - 5 शीलानी मानिसहरू जो यरुशलेममा बस्थे तिनीहरू यी थिएः असायाह सबै भन्दा जेठा छोरा थिए अनि असायाहका छोराहरू । जेरहाका मानिसहरू यी थिए जो यरुशलेममा बस्थे ।
  - 6 यूएल र तिनीहरूका आफन्तहरू । जम्मा 690 थिए ।
  - 7 यी मानिसहरू बिन्यामीन कुल समूहका हुन जो यरुशलेममा बस्थे सल्लू मशुल्लामका छोरा थिए । मशुल्लाम होदबियाहका

छोरा थिए । होदबियाह हस्सनुआका छोरा थिए ।

8 यिब्नियाह यरोहामका छोरा थिए । एला उज्जीका छोरा थिए । उज्जी मिक्रीका छोरा थिए अनि मशुल्लाम शपत्याहका छोरा थिए । शपत्याह रूपलका छोरा थिए । रूपल यिबनियाका छोरा थिए ।

9 बिन्यामीनको वंशावली इतिहासले देखाउँछ कि तिनीहरू 956 संख्यामा थिए अनि यरुशलेममा बस्थे । तिनीहरू सबै आफ्ना परिवारहरूका अगुवाहरू थिए ।

10 यी ती पूजाहारीहरू हुन् जो यरुशलेममा बस्थे । यदायाह, यहोयारीब, याकीन अनि अजर्याह ।

11 अजर्याह हिल्कियाहका छोरा थिए । हिल्कियाह मशुल्लामका छोरा थिए । मशुल्लाम सादोकका छोरा थिए । सादोक मरायोतका छोरा थिए । मरायोत अहीतूबका छोरा थिए । अहीतूब परमेश्वरको मन्दिरका एक मुख्य अधिकारी थिए ।

12 त्यहाँ यरोहामका छोरा अदायाह पनि थिए । यरोहाम पशहूरका छोरा थिए । पशहूर मल्कियाहका छोरा थिए अनि त्यहाँ अदीएलका छोरा मसै पनि थिए । अदीएल यहजेराका छोरा थिए । यहजेरा मशुल्लामका छोरा थिए । मशुल्लाम मशिलेमीतका छोरा थिए । मशिलेमीत इमेरका छोरा थिए ।

13 त्यहाँ 1,760 जना पूजाहारीहरू थिए । तिनीहरू आफ्ना परिवारहरूका अगुवाहरू थिए । तिनीहरू परमेश्वरको मन्दिरमा सेवाको निम्ति जिम्मावार योग्य मानिसहरू थिए ।

14 यी लेवी कुल समूहका मानिसहरू हुन् जो यरुशलेममा बस्थे यश्शूबका छोरा, शमायाह । यश्शूब अजरीकामका छोरा थिए । अजरीकाम हशब्बाहका छोरा थिए । हशब्बाह मररीका सन्तान थिए ।

15 यरुशलेममा बस्ने बक्बक्कर, हेरेश, गालाल अनि मतन्याह पनि थिए । मतन्याह मीकाका छोरा थिए । मिका जिक्रीका छोरा थिए । जिक्री आसापका छोरा थिए ।

16 ओबदिया शमायाहका छोरा थिए । शमायाह गाललका छोरा थिए । गालाल यदूतूनका छोरा थिए । बेरेक्याह आसाका छोरा थिए । आसा एल्कानाका छोरा थिए । बेरेक्याह नतोपाहतीहरूको नजिकमा बस्थे ।

17 यी द्वारपालकहरू हुन् जो यरुशलेममा बस्थे । शल्लूम, अक्कूब तल्मोन, अहीमान अनि तिनीहरूका आफन्तहरू । शल्लूम तिनीहरूका प्रधान थिए ।

18 तिनीहरूले यी दिनहरूमा राजाको द्वारको पूर्वतिर सेवा गर्ने । तिनीहरू लेवी परिवार समूहबाटका द्वारपालकहरू थिए ।

19 शल्लूम कोरेका छोरा थिए । कोरे एब्बासापका छोरा थिए । एब्बासाप कोरहका छोरा थिए । शल्लूम अनि उसका भाइहरू द्वारपालक थिए । तिनीहरू कोरहका परिवारका थिए । अनि तिनीहरूको काम पवित्र पालका प्रवेश द्वारहरूको रक्षा गर्नु थियो । तिनीहरूले यो काम गरे जसरी तिनीहरूका पिता-पुर्खाहरूले तिनीहरूले भन्दा अघि गर्थे । तिनीहरूका पिता-पुर्खाहरूका काम पवित्र पालको प्रवेशद्वार रक्षा गर्नु थियो ।

20 अतीतमा पीनहास द्वारपालहरूका निरीक्षक थिए । पीनहास एलाजारको छोरा थिए । परमपरभु पीनहासको साथमा हुनुहुन्थ्यो ।

21 जकर्याह जो मेशेलेम्याहका छोरा थिए भेट हुने पालको प्रवेशद्वारका द्वारपालक थिए ।

22 जम्मा 212 जना मानिसहरू भेट हुने पालको द्वार रक्षा गर्नका निम्ति चुनिएका थिए । तिनीहरूका नाउँ तिनीहरूका वंशावलीको इतिहासमा तिनीहरूका गाउँ अनुसार लेखिएका थिए । दाऊद अनि दर्शी शमूएलले तिनीहरूलाई छाने किनभने तिनीहरू विश्वास योग्य थिए ।

23 द्वारपालकहरू र तिनीहरूका सन्तानहरू परमपरभुको घर-द्वारहरूको रक्षा गर्ने जिम्मा थिए त्यो पवित्र पालका हो ।

24 त्यहाँ चारतिर द्वारहरू थिए । पूर्व, पश्चिम, उत्तर अनि दक्षिण ।

25 द्वारपालकका आफन्तहरू जो साना शहरहरूमा बस्थे प्रत्येक सात दिनमा आउनु पर्थ्यो मौकामा तिनीहरूलाई सहयोग गर्नु पर्थ्यो । तिनीहरू आउँथे अनि हरेक पल्ट सात दिन सम्म द्वारपालहरूलाई सघाउँथे ।

26 चारजना द्वारपालहरू थिए जो सबै द्वारपालहरूका प्रधान थिए । तिनीहरू लेवी समूदायका मानिसहरू थिए । तिनीहरूको काम परमेश्वरको मन्दिरका कोठाहरू अनि कोषहरूको हेरचाह गर्नु थियो ।

27 तिनीहरू परमेश्वरको मन्दिरको रक्षा गर्दै रात भरि जागा रहन्थे । तिनीहरू अनि प्रत्येक बिहान परमेश्वरको मन्दिर खोल्ने काम गर्थे ।

28 केही द्वारपालकहरूको काम मन्दिरको सेवाहरूमा चलाईने थालहरूको हेरचाह गर्नु थियो । तिनीहरूले यी थालहरू गिन्ति गर्थे जब ति ल्याइन्थे । तिनीहरूले पछि पनि ती थालहरू गिन्ति गर्थे जब ति बाहिर लगिन्थे ।

29 केही द्वारपालकहरूले सजाइने सामग्रीहरू अनि सबै पवित्र थालहरूको हेरचाह गर्नलाई थिए । तिनीहरूले पीठो, दाखरस, तेल, धूप अनि विशेष तेलको हेरचाह गर्दथे ।

30 पूजाहारीहरूलाई मात्र मसला मिसाउने काम दिएको थियो ।

31 मत्तित्याह नाउँका एक लेवी मानिस थिए जसको काम भेटी चढाउनमा प्रयोगगरिने रोटी बनाउनु थियो । मत्तित्याह



शल्लूमका सबै भन्दा जेठा छोरा थिए । शल्लूम कोरह परिवारका थिए ।

32 केही द्वारपालहरू जो कोरहका परिवारमा थिए तिनीहरूको काम हरेक विश्राम दिनमा मेचमा राखिने रोटी तयार पार्नु थियो ।

33 लेवीहरू जो सङ्गीतकारहरू अनि आफ्ना परिवारहरूका अगुवाहरू थिए मन्दिरका कोठहरूमा बस्थे । तिनीहरूका अरु काम केहि थिएन किनभने तिनीहरू दिन रात मन्दिरको कामको निम्ति व्यस्त थिए ।

34 यी सबै लेवीहरूका आफ्ना अगुवाहरू थिए । प्रधानहरूको रूपमा तिनीहरूको वंशावलीको सूचीमा नाउँ लेखिएका थियो । तिनीहरू यरुशलेममा बस्थे ।

35 यीएल गिबोनका पिता थिए । यीएल गिबोन शहरमा बस्थे । यीएलकी पत्नीको नाउँ माका थियो ।

36 यीएलका सबै भन्दा जेठा छोरा अब्दोन थिए । अरु छोराहरू सूर, कीश, बाल, नेर, नादाब,

37 गदोर, अहियो, जकर्याह, अनि मिक्लोट थियो ।

38 मिक्लोट शिमाका पिता थिए । यीएलका परिवार यरुशलेममा तिनीहरूका आफन्तहरूका नजिक बस्थे ।

39 नेर कीशका पिता थिए । कीश शाऊलका पिता थिए अनि शाऊल जोनाथन, मल्कीशू, अबीनादाब अनि एशबालका पिता थिए ।

40 जोनाथनका छोरा मरिबाल थिए । मरिबाल मीकाका पिता थिए ।

41 मीकाका छोराहरू पीतोन, मेलेक, तहरै अनि आहाज थिए ।

42 आहाज यादाहका पिता थिए । याराह आलेमेत, अज्मावेत अनि जिमरीका पिता थिए । जिमरी मोसाका पिता थिए ।

43 मोसा बिनाका पिता थिए । रपायाह बीनाका छोरा थिए । एलासा रपायाहका छोरा थिए अनि आसेल एलासाका छोरा थिए ।

44 आसेलका छ जना छोराहरू थिए । तिनीहरूका नाउँ थिए: अजरीकाम, बोकारू, इश्माएल, शार्याह, ओबदियाह अनि हानान हो । ती आसेलका छोरा छोरीहरू थिए ।

## अध्याय 10

**प**लिशती मानिसहरू इस्राएलका मानिसहरू सित लडे । इस्राएलका मानिसहरू पलिशती मानिसहरू देखि भागे । धेरै इस्राएलीहरू गिल्बो डाँडामा मारिए ।

2 पलिशतीहरूले शाऊल अनि उनका छोरालाई खेदै गए । तिनीहरूले उनीहरूलाई भेट्टाए अनि मारिदिए । पलिशतीहरूले शाऊलका छोराहरू जोनाथन, अबीनादाब अनि मल्कीशूलाई मारिदिए ।

3 शाऊलको चारैतिर घमासान युद्ध भयो । धनुधारीहरूले आफ्ना काँडले शाऊललाई हाने अनि उनलाई घाइतेतुल्याए ।

4 तब शाऊलले आफ्ना हतियार बोक्नेलाई भने, “तेरो तरवार बाहिर निकाल अनि मलाई मार्न प्रयोग गर । तब ती विदेशीहरूले मलाई चोट पुर्याउने छैनन् । अनि मलाई लज्जित बनाउने छैनन् जब तिनीहरू आउँदा ।” शाऊलका हतियार बोक्ने डराए । तिनले शाऊललाई मार्न अस्वीकार गरे । तब शाऊलले आफैलाई मार्न आफ्नै तरवार प्रयोग गरे । तिनी आफ्ना तरवारको चुच्चोमा लडे ।

5 हतियार बोक्नेले शाऊलको मृत्यु भएको देखे । तब उसले पनि उ तरवारको चुच्चोमा लडेर आत्माहत्या गरे ।

6 यसरी शाऊल अनि तिनका तीन जना छोराहरूको पत्नी मृत्यु भयो । शाऊलका परिवार सबैको एकसाथ मृत्यु भयो ।

7 बेंसीमा बस्ने सबै इस्राएलका मानिसहरूले देखे कि तिनीहरूका आफ्नै सेना भागे । तिनीहरूले देखे कि शाऊल अनि तिनका छोराहरू मरे । यसर्थ तिनीहरूले आफ्ना शहरहरू छोडे र भागे । तब पलिशती मानिसहरू इस्राएलका मानिसहरूले छाडेका शहरहरूमा आए अनि पलिशती मानिसहरू ती शहर कब्जागरि बसे ।

8 भोलि पल्ट पलिशती मानिसहरू मृत शरीरहरूबाट मूल्यवान चीजहरू लिन आए । तिनीहरूले शाऊलको शरीर अनि तिनका छोराहरूका शरीरहरू गिल्बो डाँडामा पाए ।

9 पलिशतीहरूले शाऊलको शरीरबाट मूल्यवान चीजहरू निकाली लगे । तिनीहरूले शाऊलको शिर अनि हतियारहरू पत्ती लगे । तिनीहरूले उनीहरूका देशभरि उनीहरूका असत्य देवताहरू अनि उनीहरूका मानिसहरूलाई खबर सुनाउनका निम्ति दूतहरू पठाए ।

10 पलिशतीहरूले शाऊलको हतियारहरू तिनीहरूका असत्य देवताहरूको मन्दिरमा राखे । तिनीहरूले शाऊलको शिर दागोनको मन्दिरमा झुण्ड्याए ।

11 याबेश गिलाद शहरमा बस्ने सबै मानिसहरूले पलिशती मानिसहरूले शाऊल प्रति गरेका सबै कुराहरू सुने ।



- 12 याबेश गिलादको सबै साहसी मानिसहरू लिएर शाऊल अनि उसका छोराहरूका मृतदेहहरू लिन गए । तिनीहरूले ती मृतदेहहरू याबेश गिलादमा ल्याए । तिनीहरूले शाऊल अनि तिनका छोराहरूको हड्डीहरू याबेशमा एक विशाल रुखमुनि गाडे । त्यस पछि तिनीहरू सात दिनसम्म उपवास बसे ।
- 13 शाऊलको मृत्यु भयो किनभने तिनी परमप्रभु प्रति विश्वासनीय भएनन् । शाऊलले परमप्रभुका वचन पालन गरेनन् । शाऊलले परमप्रभुलाई सोध्नुको सट्टा एउटा भूतपरेत खेलाउने कहाँ गए अनि तिनको सल्लाह मागे ।
- 14 तिनले परमप्रभुको सल्लाह लिएनन् । त्यसै कारणले परमप्रभुले शाऊललाई मारिदिनु भयो अनि राज्य यिश्को छोरा दाऊदलाई दिनु भयो ।

## अध्याय 11

- इ**स्राएलका सबै मानिसहरू हेब्रोन शहरमा दाऊदकहाँ आए । तिनीहरूले दाऊदलाई भने, “हामी तपाईंकै मासु र रगत हौं ।
- 2 अतीतमा तपाईंले हामीलाई युद्धमा अगुवाई गर्नु भयो । तपाईंले शाऊल राजा हुँदा पनि हाम्रो अगुवाई गर्नु भयो । परमप्रभुले तपाईंलाई भन्नु भयो, ‘दाऊद तँ इस्राएलका मेरा मानिसहरूको गोठालो हुनेछस् । तँ मेरा मानिसहरूको प्रधान हुनेछस् ।’”
- 3 इस्राएलका सबै बूढा-प्रधानहरू हेब्रोन शहरमा दाऊद कहाँ आए । दाऊदले हेब्रोनमा परमप्रभु समक्ष ती बूढा-प्रधानहरूसित एक करार गरे अनि ती बूढा-प्रधानहरूले दाऊदलाई अभिषेक गरे । तिनीहरूले तिनलाई इस्राएलका राजा बनाए । परमप्रभुले यसो हुन्छ भनी वचन दिनु भएको थियो । परमप्रभुले त्यो वचन दिनुका निम्ति शमूएलाई प्रयोग गर्नु भएको थियो ।
- 4 दाऊद अनि इस्राएलका सबै मानिसहरू यरुशलेम शहर गए । यरुशलेमलाई त्यस समयमा यबूस भनिन्थ्यो । त्यो शहरमा बस्ने मानिसहरूलाई यबूसी भनिन्थ्यो । त्यो शहरमा
- 5 जो मानिसहरू बस्थे तिनीहरूले दाऊदलाई भने, “तपाईं हाम्रो शहर भित्र आउन सक्नु हुन्न ।” तर दाऊदले ती मानिसहरूलाई परास्त गरिदिए । दाऊदले सियोनको किल्ला लिए । यो स्थान दाऊदको शहर बन्यो ।
- 6 दाऊदले भने, “त्यो व्यक्ति जसले यबूसी मानिसहरू माथि आक्रमण गर्छ, मेरा सम्पूर्ण सेनाको सेनापति हुनेछ ।” यसर्थ योआबले आक्रमणको अगुवाई गरे । योआब सरूयाहका छोरा थिए । योआब सेनाका सेनापति बने ।
- 7 तब दाऊदले किल्लामा आफ्ना घर बनाए । त्यसै कारणले यसलाई दाऊदको शहर नाउँ दिइएको हो ।
- 8 दाऊदले किल्ला वरिपरि शहर बसाए । तिनले यो मिल्नो देखि शहर वरिपरिको सबै ठाउँमा पर्खाल बनाए । योआबले शहरका अन्य भागको मर्मत गरे ।
- 9 दाऊद लगातार सफल हुँदै गए । सर्वशक्तिमान परमप्रभु तिनीसित हुनुहुन्थ्यो ।
- 10 यो सूची दाऊदका विशेष सेनापतिहरूको हो । यी वीरहरू दाऊदसित तिनका राज्यमा अति शक्तिशाली बने । तिनीहरू र इस्राएलका सबै मानिसहरूले दाऊदलाई सहयोग गरे अनि तिनलाई राजा बनाए । यो परमेश्वरले वचन दिनु भए जस्तै भयो ।
- 11 यो सूची दाऊदका विशेष सैनिकहरूको हो: याशोबाम हक्मोनी थिए । याशोबाम अधिकारीहरूका अगुवा थिए । याशोबामले एकै पल्टमा तीन सय मानिसहरूलाई आफ्नो भाला प्रयोग गरेर मारे ।
- 12 अर्को अहोही दोदोका छोरा एलाजार थिए । एलाजार ती तीन वीरहरू मध्ये एक थिए ।
- 13 एलाजार पास-दम्मीममा दाऊदसँग थिए । पलिश्तीहरू युद्ध लडन तयारीको निम्ति त्यस स्थानमा आएका थिए । त्यस स्थान एक जौले भरिएको खेत थियो । इस्राएलीहरू पलिश्तीहरू देखि भागे ।
- 14 तर ती तीन वीरहरू त्यही खेतमा बसीरहे अनि त्यसलाई रक्षा गरे । तिनीहरूले पलिश्तीहरूलाई परास्त गरे । परमप्रभुले इस्राएलका मानिसहरूलाई महान विजय दिनुभयो ।
- 15 एकपल्ट, दाऊद अददुलामको ओडारमा थिए, अनि पलिश्ती सेना तल रपाईमको बेंसीमा थिए । तीसजना वीरहरू मध्ये तीनजना वीरहरू दाऊदलाई डेट्न ओडारसम्म पुगे ।
- 16 अर्कोसमय, दाऊद किल्लामा थिए, अनि पलिश्ती सेनाका एकदल बेतलेहेममा थिए ।
- 17 दाऊद तिर्खाएका थिए आफ्ना शहरको पानीका निम्ति यसर्थ तिनले भने, “म चाहन्छु कि कसैले मलाई बेतलेहेम शहरको द्वार नजिकको कूवाबाट केही पानी देओस् ।” दाऊदले वास्तवमा त्यो चाहेका थिएनन् तिनी केवल कुरा मात्र गरेका थिए ।
- 18 तर ती तीन जना वीरहरूले पलिश्ती सेनाहरूको बीच भएर युद्धगद्दैं बाटो पैल्यार र यी तीन व्यक्तिहरूले बेतलेहेमको शहरद्वार छेउको कूवाबाट केही पानी लिए । तब ती तीन वीरहरूले ल्याएको पानी दाऊदकहाँ ल्याए । दाऊदले पानी पिउन

अस्वीकार गरे । तिनले त्यो पानी परमप्रभुलाई भेट्नेको रूपमा भूँमा खन्याए ।

19 दाऊदले भने, “परमेश्वर, म यो पानी पिउँन सक्तिनँ । यो पानी मैले पिएँ भने ती व्यक्तिहरूको रगत पिएको जस्तो हुनेछ जसले मेरो निम्ति यो पानी ल्याउँन आफ्ना जीवन खतरामा पारे ।” त्यस कारण दाऊदले पानी पिउन अस्वीकार गरे । ती तीन जना वीरहरूले यस्ता अनेक साहसी कार्यहरू गरे ।

20 योआबका भाइ अबीशै यी तीन वीरहरूका प्रधान थिए । तिनले आफ्ना भाला द्वारा 300 मानिसहरूसित युद्ध गरे अनि तिनीहरूलाई मारिदिए । अबीशै ती तीन वीरहरू जस्तै प्रसिद्ध थिए ।

21 अबीशै ती तीस जना वीरहरू भन्दा दोबर प्रसिद्ध थिए । तिनी ती तीन वीरहरू मध्ये एक नभएता पनि तिनी तीसजनाका अगुवा थिए ।

22 यहोयादाका छोरा, बनायाह शक्तिशाली “मानिस” थिए । उनी कबसेलबाटका थिए । बनायाहले मोआब देशका दुईजना महान् वीरहरूलाई मारे । एक दिन हिउँ पर्दै थियो, बनायाह भूँमा भएको खाडल भित्र पसे । अनि एक सिंहलाई मारे ।

23 अनि बनायाहले एक ठूलो मिश्र देशका सैनिकहरूलाई मारे । ती व्यक्ति प्रायः साडे सात फीट अग्ला थिए । त्यस मिश्रदेशकाहरूसंग एउटा भाला थियो त्यो खूबै ठूलो अनि गह्रौं । थियो । त्यो जुलाहाको तानको डण्डा जस्तै ठूलो थियो । बनायाहसित एउटा लहुरो मात्र थियो । बनायाहले त्यो मिश्रीको हातमा भएको भाला अँट्याए र उसको हातबाट खोसे । तब बनायाहले त्यस मिश्रदेशीलाई उसको आफ्नै भालाद्वारा मारिदिए ।

24 बनायाह यहोयादाका छोराको अनेक यस्ता साहसी कार्य गरे । बनायाह ती तीन वीरहरू जस्तै प्रसिद्ध थिए ।

25 बनायाह ती तीसजना वीरहरू भन्दा अधिक प्रसिद्ध थिए, तर पनी तीन वीरहरू मध्येका एकजना तिनी थिएनन् । दाऊदले बनायाहलाई आफ्ना अङ्गरक्षकहरूका प्रधान बनाए ।

26 पराक्रमी सैनिकहरूका तीस जना वीर योद्धा यी हुनः योआबका भाइ असाहेल, बेतलेहेम, दोदोका छोरा एल्हानान;

27 शम्मोत, हारोद, हेलेस, पेलोनी,

28 ईरा, तकोईका ईक्केका छोरा; अनातोतका अबीएजेर,

29 सिब्बकै हुशाती; ईलै, अहोही;

30 नतोपाका महरै; नतोपाकै बानाका छोरा हेलेद,

31 बिन्यामीनको गिबाका रीबैका छोरा; इलै, पिरातोतका, बनायाह,

32 गाशका खोल्चाहरूका हुँरै, अर्वातीका अबीएल,

33 बहरीमका अज्माबेत; शाल्बोनका, एल्याहबा,

34 गीजोनी हाशेमका छोराहरू; जोनाथन, हरारी शागेका छोरा;

35 अहीआम, हरारी साकारका छोरा; एलीपाल, ऊरका छोरा,

36 मेकराहका हेपेर, अहियाह, पेलोनी,

37 कार्मेली हेस्रो, एज्बैका छोरा; नारै,

38 नातानका भाइ; योएल, हग्रीका छोरा; मिभार,

39 अम्मोनी; सेलेक, बेरोतका; नहरै, नहरैले सरुयाहका छोरा योआबको कवच बोकेका थिए ।

40 येतेरी, ईरा, सततरी, गारेब,

41 अहलैका छोरा हिती, उरियाह, जाबाद,

42 अदीन, रुबेनको कुल समूहका शीजाका छोरा; अदीना रुबेनको कुल समूहका अगुवा थिए, अनि उसित तीस वीरहरू थिए ।

43 हानान, माकाका छोरा; मित्नी, योशापात,

44 उज्जीयाह, अशतेराती; होतामका छोराहरू शामा अनि यीएल, अरोएका

45 यदीएल, शिम्रीका छोरा अनि तिनका भाइ तिजी योहा,

46 महाबी, एदीएल, यरीबै अनि योशब्याह, एल्नामका छोराहरू, यित्मा, मोआबी;

47 एलीएल; ओबेद अनि योबाका यासीएल ।

## अध्याय 12

- य**ो मानिसहरूको सूची थियो जो दाऊद कहाँ समिलित हुन आएका थिए जब तिनी सिक्लगा थिए । यो त्यस समयको कुरा थियो जब दाऊद कीशका छोरा शाऊलबाट लुकेका थिए । यी मानिसहरूले दाऊदलाई युद्धमा सहायता गरेका थिए ।
- 2** यी मानिसहरू आफ्ना दाहिने वा देब्रेहातले आफ्ना धनुहरूबाट काँड हान्न सिपालू थिए । तिनीहरूले दुवै हातले आफ्ना घुमेतरोद्वारा पनि ढुङ्गा हान्न सक्थे । तिनीहरू बिन्यामीनका कुल समूहका शाऊलका आफन्तहरू थिए । तिनीहरू थिए!
- 3** अहीएजेर, तिनीहरूका प्रधान अनि योआश; अहीएजेर अनि योआश गिबीयाती शेमाहका छोराहरू थिए । यजीएल अनि पेलेत; यजीएल र पेलेत अज्मावेतका छोराहरू थिए । बराका र येहू अनातोत शहरका थिए ।
- 4** यिश्मायाह गिबोन शहरका थिए । यिश्मायाह तीन वीरहरू मध्य एक थिए अनि तिनी तीन वीरहरूका प्रधान पनि थिए । यिर्मयाह, यहजीएल, योहानान अनि योजाबाद- गदेरा ती मानिसहरूबाट;
- 5** एलूजै- यरीमोत, बाल्याह, अनि शमर्याह, शपत्याह, हारूपी,
- 6** एल्काना, यिशियाह अज्रेल, योएजेर अनि याशोबाम, सबै कोरहका परिवार समूहका;
- 7** योएलह अनि जबदियाह, गेदोर शहरका यरोहामका छोराहरू हुन ।
- 8** गाद कुल समूहका एक भाग दाऊदसँग मरूभूमिमा तिनका किल्लामा आएर मिले । तिनीहरू युद्धका निम्ति शिक्षा पाएका साहसी सैनिकहरू थिए । तिनीहरू ढाल अनि भाला चलाउनमा सिपालू थिए । तिनीहरू सिंह जस्तै भीषण देखिन्थे । अनि तिनीहरू पर्वतमा मृगजस्तै छिटो दगुर्न सक्थे ।
- 9** एजेर गाद कुल समूहबाट सेनाका प्रधान थिए । ओबदियाह अधिकारमा दोस्रो दर्जाका थिए । एलिआब अधिकारमा तेस्रो दर्जाका थिए ।
- 10** मिश्मन्ना अधिकारमा चौथा दर्जाका थिए । यिर्मयाह अधिकारमा पाँचौँ दर्जाका थिए ।
- 11** अतै अधिकारमा छैटौँ दर्जाका थिए । एलीएल अधिकारमा सातौँ दर्जाका थिए ।
- 12** योहानान अधिकारमा आठौँ दर्जाका थिए । एल्जाबाद अधिकारमा नवौँ दर्जाका थिए ।
- 13** यिर्मयाह अधिकारमा दशौँ दर्जाका थिए । मकबन्नै अधिकारमा एघारौँ दर्जाका थिए ।
- 14** ती मानिसहरू गादी सेनाका प्रधानहरू थिए । त्यस समूहका सबैभन्दा कमजोर सैनिकले पनि शत्रुका एकसय सैनिकहरूसित युद्ध गर्न सक्थे । त्यो परिवार समूहका सबै भन्दा बलवान सैनिक शत्रुका एकहजार सैनिकहरूसित युद्ध गर्नसक्थे ।
- 15** गाद कुल समूहका मानिसहरू सैनिक थिए जो वर्षको पहिलो महीना यर्दन नदी पारी जान्थे । त्यो वर्षाको समय थियो जब यर्दन नदीमा बाढी आइरहेथ्यो । तिनीहरूले बेंसीहरूमा बस्ने सबै मानिसहरूलाई खेदी पठाए । तिनीहरूले ती मानिसहरूलाई पूर्व र पश्चिम तिर खेदे ।
- 16** बिन्यामीन र यहूदाका कुल समूहहरूबाट अन्य मानिसहरू किल्लामा दाऊदकहाँ आए ।
- 17** दाऊद तिनीहरूलाई भेट्न बाहिर गए । दाऊदले तिनीहरूलाई भने, “यदि तिमीहरू शान्तिसित मलाई सहायता गर्न आएका हो भने म तिमीहरूलाई स्वागत गर्छु । मेरो साथ बस । तर यदि तिमीहरू मेरो जासूसी गर्न आएका हो भने, जब मैले केही नराम्रो गरेको छैन तब हाम्रा पिता-पुर्खाहरूका परमेश्वरले हेर्नु हुनेछ तिमीहरूले के गर्थो भनी अनि तिमीहरूलाई दण्ड दिनु हुनेछ ।”
- 18** अमासै तीस बीरहरूका अगुवा थिए । तब, आत्माद्वारा बोल्यो अनि भन्यो । “दाऊद, हामी तपाईंका हौं । यिशैका छोरा, हामी तपाईंसित छौं, तपाईंलाई शान्ति, शान्ति होस्! ती मानिसहरूलाई शान्ति होस् जसले तपाईंलाई सहायता गरे! किन? किनभने तपाईंको परमेश्वरले तपाईंलाई सहायता गर्नुहुन्छ ।” यसकारण दाऊदले यी मानिसहरूलाई आफ्ना समूहमा स्वागत गरे अनि तिनीहरूलाई उसका सेनाहरूका अधिकारीहरू बनाए ।
- 19** मनश्शेका कुल समूहका केही मानिसहरू पनि दाऊदसित मिले । जब तिनीहरू दाऊदसित मिले तब तिनी पलिशतीहरूका साथ शाऊलसित युद्ध गर्न गए । तर दाऊद अनि तिनका मानिसहरूले पलिशतीहरूलाई वास्तवमा सहायता गरेनन् । पलिशती प्रधानहरूले तिनीहरूलाई दाऊदले सहायता गरिरहेछन् भन्ने विषयमा कुरा गरे, तब तिनीहरूले तिनलाई पठाइदिने निश्चय गरे । ती शासकहरूले भने, “यदि दाऊद तिनका मालिक शाऊल कहाँ फर्के भने हाम्रा शिरहरू काटिने छन् ।”
- 20** यी मनश्शेका मानिसहरू थिए जो दाऊदसँग मिलेका थिए जब तिनी सिक्लग शहर गए: अदनाह, योजाबाद, यदीएल, मीकाएल, योजाबाद, एलीहू अनि सिल्लतै । यी सबै जना मनश्शेका कुल समूहबाट सेना अध्यक्षहरू थिए ।
- 21** तिनीहरूले दाऊदलाई नराम्रा मानिसहरूसित लड्न सहायता गरेका थिए । ती नराम्रा मानिसहरू देशको चारै तिर गएर मानिसहरूका सामानहरू चोर्थे । मनश्शेका यी सबै मानिसहरू साहसी सैनिकहरू थिए । तिनीहरू दाऊदका सेना प्रधानहरू भए ।
- 22** धेरै भन्दा धेरै मानिसहरू दिन प्रतिदिन दाऊदलाई सहायता गर्न आए । यसरी दाऊदका धेरै शक्तिशाली सेनाहरू भए ।
- 23** यी संख्याहरू ती मानिसहरूका हुन जो हेब्रोन शहरमा दाऊद कहाँ आए । यी मानिसहरू युद्धका निम्ति तयार थिए ।

तिनीहरू शाऊलको राज्याधिकार दाऊदलाई दिन आए । यो त्यही कुरा थियो जो हुने छ भनी परमप्रभुले भन्नु भएको थियो । यो तिनीहरूको संख्या हो:

- 24 यहूदाका कुल समूहबाट युद्धका निम्ति 6,800 मानिसहरू तयार थिए । तिनीहरूले ढाल र भालाहरू बोक्थे ।
- 25 शिमोनका कुल समूहबाट 7,100 मानिसहरू थिए । तिनीहरू युद्धका निम्ति तयार साहासी सैनिकहरू थिए ।
- 26 लेवीका कुल समूहबाट 4,600 मानिसहरू थिए ।
- 27 यहोयादा त्यो समूहमा थिए । तिनी हारुन परिवारका अगुवा थिए । यहोयादासित 3,700 मानिसहरू थिए ।
- 28 सादोक पनि त्यस समूहमा थिए । तिनी एक साहसी युवा सैनिक थिए । तिनी आफ्ना परिवारका बाईस जना अधिकारीहरूसित आए ।
- 29 बिन्यामीन कुल समूहबाट 3,000 मानिसहरू थिए । तिनीहरू शाऊलका आफन्तहरू थिए । धेरै जसो यी मानिसहरू त्यस बेलासम्म शाऊलका परिवार प्रति विश्वसनीय रहे ।
- 30 एप्रैम कुल समूहबाट 20,800 मानिसहरू थिए । तिनीहरू साहसी सैनिकहरू थिए । तिनीहरू आफ्ना गोत्र अनुसार प्रसिद्ध मानिसहरू थिए ।
- 31 मनश्शे कुल समूहका आधाबाट 18,000 मानिसहरू थिए । तिनीहरूलाई नाउँद्वारा आउनु अनि दाऊदलाई राजा बनाउन बोलाइयो ।
- 32 इस्साकार कुल समूहबाट 200 बुद्धिमान अगुवाहरू थिए । ती मानिसहरूले उचित समयमा इस्राएलले गर्नु पर्ने ठीक कुराहरू जान्दथे । तिनीहरूका आफन्तहरूले तिनीहरूको आदेश भन्द थिए ।
- 33 जबलून कुल समूहमा 50,000 शिक्षित सैनिकहरू थिए । तिनीहरू सबै किसिमका हतियारहरू चलाउनमा सिपालू थिए । तिनीहरू दाऊद प्रति खुबै बफादारी थिए ।
- 34 नप्तली कुल समूहबाट 1,000 अधिकारीहरू थिए । तिनीहरूसित 37,000 मानिसहरू थिए । ती मानिसहरू ढाल अनि भालाहरू बोक्थे ।
- 35 दान कुल समूहबाट 28,600 मानिसहरू युद्धका निम्ति तयार थिए ।
- 36 आशेर कुल समूहबाट युद्धका निम्ति 40,000 शिक्षित सैनिकहरू तयार थिए ।
- 37 यर्दन नदीको पूर्व तर्फबाट रुबेन गाद अनि मनश्शेका आधा कुल समूहबाट 1,20,000 मानिसहरू थिए । ती मानिसहरूसित सबै किसिमका हतियारहरू थिए ।
- 38 ती सबै मानिसहरू साहसी लडाकुहरू थिए । तिनीहरू दाऊदलाई राजा तुल्याउन दृढ संकल्प गरेर हेब्रोनमा आएका थिए । समस्त इस्राएलका राजा बनाउन पूर्ण सहमत भएर हेब्रोन शहरमा इस्राएलका अन्य सबै मानिसहरू पनि दाऊद राजा हुनु पर्छ, भन्ने कुरामा सहमत थिए ।
- 39 ती मानिसहरूले दाऊदसित हेब्रोनमा तीन दिन बिताए । तिनीहरूले खाए अनि पिए किनभने तिनीहरूका आफन्तहरूले तिनीहरूका निम्ति खाने कुरा तयार गरेका थिए ।
- 40 तिनीहरूका ती क्षेत्रका छिमेकीहरूले पनि जहाँ इस्साकार, जबलून अनि नप्तालीका कुल समूहहरू बस्थे! खाने कुरा, गधा, ऊँट, खच्चर अनि गोरुहरूमा लिएर आए । तिनीहरूले प्रशस्त मात्रामा पीठो, नेभाराका डल्ला, किसमिसका झुप्पा, दाखका डल्ला, दाखरस, तेल गाई गोरुहरू अनि भेडाहरू ल्याए । इस्राएलका मानिसहरू अत्यन्त प्रसन्न थिए ।

## अध्याय 13

**द**ाऊदले आफ्ना सेनाका सबै अधिकारीहरूसित कुरा-कानी गरे ।

- 2 तब दाऊदले इस्राएली मानिसहरूलाई एक साथ बोलाए । तिनले उनीहरूलाई भने, “यदि तिमीहरूले राम्रो विचार हो भन्ने सम्झन्छौ भने, अनि यदि परमप्रभु यही चाहनुहुन्छ इस्राएलका सबै क्षेत्रमा हाम्रा दाज्यू-भाईहरूलाई हामी सन्देश पठाऔं साथै पूजाहारीहरू अनि लेवीहरू कहाँ पनि सन्देश पठाऔं जो हाम्रा दाज्यू-भाईहरूसित आफ्ना शहरहरू र ती शहर नजिकका खेतहरूमा बस्छन् । सन्देशमा तिनीहरूलाई आउनु अनि हाम्रो साथ रहनु भनियोस् ।
- 3 करारको सन्दूकलाई यरूशलेममा हामीकहाँ फर्काइ ल्याऔं । हामीले करारको सन्दूकको वास्ता गरेका थिएनौं जब शाऊल राजा थिए ।”
- 4 यसर्थ इस्राएलका सबै मानिसहरू दाऊदसँग सहमत भए । तिनीहरू सबैले सोचे यसो गर्नु नै उचित हुनेछ ।
- 5 यसर्थ दाऊदले मिश्रदेशको शिहोर नदी देखि लेबो हमात शहर सम्मका सबै इस्राएलका मानिसहरूलाई भेला गरे । करारको सन्दूकलाई किर्यत-यारीमबाट फर्काई ल्याउँदा तिनीहरू साथमा आए ।
- 6 दाऊद र तिनका साथमा सबै इस्राएलका मानिसहरू यहूदाको बालाहामा गए । बालाहा, किर्यत यारीमको अर्को नाउँ हो ।

तिनीहरू करारको सन्दूक बाहिर ल्याउनका निम्ति त्यहाँ गए । त्यो करारको सन्दूक परमप्रभु परमेश्वरको सन्दूक हो । उहाँ करुब स्वर्ग दूतहरूको माथि बस्नुहुन्छ । यो त्यो सन्दूक हो जसलाई परमप्रभुको नाउँद्वारा पुकारिन्छ ।

**7** मानिसहरूले अबीनादाबको घरबाट करारको सन्दूक सारे । तिनीहरूले सन्दूकलाई नयाँ रथमा राखे । उज्जाह अनि अहियोले रथ हाँक्दै लगे ।

**8** दाऊद अनि इस्राएलका सबै मानिसहरू परमेश्वरको समक्ष उत्सव मनाइरहेका थिए । तिनीहरूले परमेश्वरको स्तुति गर्दै थिए अनि गीतहरू गाउँदै थिए । तिनीहरू साराङ्गी, वीणा, ढोल, झ्याली, खँजडी अनि तुरही बजाउँदै थिए ।

**9** तिनीहरू किदोनको खलामा आए । रथ तान्ने साँढेहरू ठोक्किए अनि करारको सन्दूक झण्डै लड्यो । उज्जाहले सन्दूक समात्न हात बढाए ।

**10** परमप्रभु उज्जाहसित खुबै रिसाउनु भयो । परमप्रभुले उज्जाहलाई मारिदिनु भयो किनभने उसले सन्दूक छोएका थिए । यसरी उज्जाह त्यतिनैखेर परमेश्वरको समक्ष मरे ।

**11** परमेश्वरले उहाँको क्रोध उज्जाह प्रति देखाउनु भयो अनि यसले दाऊदलाई अप्रशान्त तुल्यायो । त्यस समय देखि अहिले सम्म त्यस स्थानलाई “पेरेस-उज्जाह” भनिन्छ ।

**12** दाऊद त्यस दिन परमेश्वर देखी भयभीत भए । दाऊदले भने, “म करारको सन्दूक यहाँ मेरोमा ल्याउन सकिन्नँ ।”

**13** यसर्थ दाऊदले करारको सन्दूक आफूसित दाऊदको शहरमा लगेर तर तिनीले एकातिर लगे गिन्ती ओबेद-एदोमको घरमा छोडे ।

**14** करारको सन्दूक ओबेद-एदोमका परिवारसित उनको घरमा तीन महीना सम्म रह्यो । परमप्रभुले ओबेद-एदोमका परिवारलाई अनि ओबेद एदोमका हरेक वस्तुलाई आशिष दिनुभयो ।

## अध्याय 14

**ह**ीराम सोर शहरका राजा थिए । हीरामले दाऊदकहाँ दूतहरू पठाए । हीरामले देवदार बृक्षका मूढाहरू, डकर्मी र सिकर्मीहरू पनि दाऊद कहाँ पठाए । हीरामले ती दाऊदको निम्ति महल निर्माण गर्नलाई पठाए ।

**2** तब दाऊदले देखे कि परमप्रभुले साँच्चै नै तिनीलाई इस्राएलका राजा बनाउनु भयो । परमप्रभुले दाऊदको राज्यलाई खुबै विशाल अनि शक्तिशाली तुल्याइदिनु भयो । परमेश्वरले यसो गर्नुभयो किनभने उहाँले दाऊदलाई अनि इस्राएलका मानिसहरूलाई प्रेम गर्नुहुन्थ्यो ।

**3** दाऊदले यरुशलेम शहरमा धेरै स्त्रीहरूलाई विवाह गरे । अनि तिनीका धेरै छोरा छोरीहरू भए ।

**4** यरुशलेममा जन्म भएका दाऊदका छोरा छोरीहरूका नाँउ यी हुन्; शम्भूअ, शोबाब, नातान, सुलेमान,

**5** यिभार, एलीशूअ, एल्पेलेत,

**6** नोगह, नेपेग, यापी,

**7** एलीशामा, बेलीयादा अनि एलीपेलेत ।

**8** पलिशती मानिसहरूले सुने कि दाऊद इस्राएलका राजा चुनिएकाछन् । यसर्थ सबै पलिशती मानिसहरू दाऊदको खोजिमा गए । दाऊदले यस विषयमा सुने । तब तिनी पलिशती मानिसहरूसित युद्ध गर्न निक्ले ।

**9** पलिशती मानिसहरूले रपाईमको बेंसीमा बस्ने मानिसहरू माथि आक्रमण गरे अनि तिनीहरूका सर सामानहरू चोरे ।

**10** दाऊदले परमेश्वरलाई सोधे, “के म जाऊँ अनि पलिशती मानिसहरूसित युद्ध गरुं? के मलाई तपाईंले उनीहरूलाई परास्त गर्नु दिनुहुन्छ?” परमप्रभुले दाऊदलाई उत्तर दिनु भयो, “जाउ, म तिमीलाई ती पलिशती मानिसहरू माथि बिजय गराउनेछु ।”

**11** तब दाऊद र तिनीका मानिसहरू बाल पराजीम शहरसम्म गए । त्यहाँ दाऊद अनि तिनीका मानिसहरूले पलिशती मानिसहरूलाई परास्त गरे । दाऊदले भने, “भत्केको बाँधबाट पानी छुट्छ । त्यही प्रकारले परमेश्वरले मेरो शत्रुहरू माथि छुट्नु भयो । परमेश्वरले मेरो माध्यमबाट यसो गर्नुभयो ।” त्यसै कारणले त्यस स्थानको नाउँ बाल-पराजीम राखिएको हो ।

**12** पलिशती मानिसहरूले बाल पराजीममा आफ्ना मूर्तिहरू छाडेका थिए । दाऊदले आफ्ना मानिसहरू ती मूर्तिहरूलाई जलाउने आदेश दिए ।

**13** पलिशतीहरूले रपाईमको बेंसीमा बस्ने मानिसहरू माथि फेरि आक्रमण गरे ।

**14** दाऊदले फेरी परमेश्वरसित प्रार्थना गरे । परमेश्वरले दाऊदको प्रार्थनाको उत्तर दिनुभयो । परमेश्वरले भन्नु भयो, “दाऊद, जब तँ आक्रमण गर्दा पलिशतीहरूको पछि पहाड तिर नलाग । त्यसको साटो तिनीहरूको चारै तिर जा अनि पीपलका रुखहरूका पहाड पट्टी लुक ।

**15** अनि त्यस समयमा तिमीले किम्बूको टुप्पोहरूबाट हिडीरहेको आवाज सुन्ने छौ । तब तिमीले पलिशतीहरू माथि आक्रमण गर्नु नै पर्छ । तिमीले यसो अवश्यै गर्नु पर्छ । परमेश्वर आफैँ तिमीहरूका अघि अघि पलिशतीका सेनाहरूलाई प्रहार गर्न

जानुहुनेछ ।”

16 दाऊदले त्यसै गरे जो परमेश्वरले तिनलाई गर्नु भन्नुभएको थियो । यसरी दाऊद अनि तिनका मानिसहरूले पलिशती सेनालाई परास्त गरे । तिनीहरूले गिबोन शहरदेखि गेजेर शहर सम्मका सबै पलिशती सेनालाई परास्त गरे । तिनीहरूले गिबोन शहरदेखि गेजेर शहर सम्मका सबै पलिशती सेनाहरूलाई मारे ।

17 यसरी दाऊद सबै देशहरूमा प्रसिद्ध भए । परमप्रभुले सबै राष्ट्रहरूलाई दाऊददेखी भयभीत तुल्याउनु भयो ।

## अध्याय 15

दाऊदले आफ्ने निम्ति दाऊदशहरमा राजमहलहरू बनाए । तब तिनले करारको सन्दूक राख्नलाई एउटा स्थान बनाए । तिनले त्यसका निम्ति पाल टाँगे ।

2 तब दाऊदले भने, “लेवीहरूलाई मात्र करारको सन्दूक बोक्ने अनुमति छ । किनभने तिनीहरू हुन् जसलाई परमप्रभुले करारको सन्दूक बोक्न अनि सदा सर्वदा उहाँको सेवा गर्नका निम्ति छान्नु भएको थियो ।”

3 दाऊदले इस्राएलका सबै मानिसहरूलाई यरुशलेममा एकसाथ भेट्नु भने जब लेवीहरूले करारको सन्दूकलाई बोकेर तिनले यसको निम्ति बनाएको स्थान मा ल्याउने छन् ।

4 दाऊदले हारुनका सन्तानहरू र लेवीहरूलाई एक साथ बोलाए ।

5 कहातका परिवार समूहबाट 120 मानिसहरू थिए । ऊरीएल तिनीहरूका मुखिया थिए ।

6 मरारीका परिवार समूहबाट 220 मानिसहरू थिए । असायाह तिनीहरूका अगुवा थिए ।

7 गेशोमका परिवार समूहबाट 130 जना मानिसहरू थिए । योएल तिनीहरूका अगुवा थिए ।

8 एलीसापानका परिवार समूहबाट 200 मानिसहरू थिए । शमायाह तिनीहरूका मुखिया थिए ।

9 हेब्रोनका परिवार समूहबाट 80 जना मानिसहरू थिए । तिनीहरूका मुखिया एलीएल थिए ।

10 उज्जीएलका परिवार समूहबाट 112 जना मानिसहरू थिए । तिनीहरूका मुखिया अम्मोनीदाब थिए । पूजाहारी र लेवीहरूसित दाऊद कुराकानी गर्छन्

11 तब दाऊदले पूजाहारीहरू, सादोक अनि अबियाथारलाई तिनी कहाँ आउनु भने । दाऊदले यी लेवीहरूलाई पनि तिनी कहाँ आउनु भने, उरीएल, असायाह, योएल, शमायाह, एलीएल अनि अम्मीनादाब ।

12 दाऊदले तिनीहरूलाई भने, “तिमीहरू लेवी कुल समूहका अगुवाहरू हो । तिमीहरू र अन्य लेवीहरूले आफैँलाई पवित्र बनाउनु पर्छ । त्यसपछि करारको सन्दूकलाई मैले त्यसको निम्ति बनाएको स्थानमा ल्याउनु पर्छ ।

13 अधिल्लो पल्ट करारको सन्दूक कसरी बोक्नु पर्ने भनी हामीले परमप्रभुलाई सोधेौं । तिमी लेवीहरूले त्यो बोकेनौं अनि त्यसै कारण परमप्रभुले हामीलाई दण्ड दिनुभयो ।”

14 तब पूजाहारी र लेवीहरूले स्वयंमलाई पवित्र तुल्याए जसद्वारा तिनीहरूले परमप्रभु इस्राएलका परमेश्वरको करारको सन्दूक बोक्न सके ।

15 लेवीहरूले मोशाले आदेश गरे झैं करारको सन्दूकलाई आफ्ना काँधमा बोक्नमा निम्ति विशेष डन्डा प्रयोग गरे । तिनीहरूले करारको सन्दूक परमप्रभुले भन्नु भए अनुसार बोके ।

16 दाऊदले लेवीहरूलाई आफ्ना सङ्गीतकार दाज्यू-भाईहरूलाई ल्याउनु भने । सङ्गीतकारहरूले बाजा, वीणा, सारङ्गी अनि झ्यालीहरू ल्याउनु पर्ने अनि खुशीको गीत गाउनु पर्ने थियो ।

17 तब लेवीहरूले हेमान अनि उसका दाज्यू-भाईहरू आसाप अनि एतानलाई ल्याए । हेमान योएलका छोरा थिए । आसाप बेरेक्याहका छोरा थिए । एतान कुशायाहका छोरा थिए । यी मानिसहरू मरारीका परिवार समूहका थिए ।

18 तिनीहरूको परिवारमा दोस्रो दर्जाका थिए । तिनीहरू जकर्याह, याजीएल, शमीरामोत, यहीएल, उन्नी, एलीआब, बनायाह, मासेयाह, मत्तित्याह, एलीपलेहु, मिक्नेयाह ओबेद एदोम र यीएल यी मानिसहरू द्वार पालहरू थिए ।

19 सङ्गीतकार हेमान, आसाप अनि एतानले काँसाका झ्यालीहरू बजाए ।

20 जकर्याह, अजीएल, शमीरामोत, यहीएल, उन्नी, एलीआब, मासेयाह अनि बनायाहले अलामोत सारङ्गी बजाए ।

21 मत्तित्याह, एलीपलेहु, मिक्नेयाह, ओबेद-एदोम यीएल अनि अजज्याहले शिमीनीत निदेशक अनुसार वीणा बजाए । यो तिनीहरूको प्रतिदिनको कार्य थियो ।

22 लेवी प्रमुख कनन्याह गाउने जिम्मामा थिए । कनन्याहले यो काम पाए किनभने तिनी गाउनमा खूबै निपुण थिए ।

23 बेरेक्याह अनि एल्काना करारको सन्दूकका दुई रक्षकहरू थिए ।

24 पूजाहारीहरू शबन्याह, योशापात, नतनेल, अमासै, जकर्याह, बनायाह अनि एलीएजेरको काम करारको सन्दूक अधि-



अधि हिंडदा तुरही बजाउने थियो । ओबेद-एदोम अनि यहियाह करारको सन्दूकका अन्य रक्षकहरू थिए ।

25 दाऊद, इस्राएलका बूढा-प्रधानहरू अनि सेनाका कप्तानहरू करारको सन्दूक लिन गए । तिनीहरूले त्यसलाई ओबेद एदोमको घर बाहिर निकाले । प्रत्येक व्यक्ति खुशी थिए ।

26 परमेश्वरले लेवीहरूलाई सहायता गर्नु भयो जसले करारको सन्दूक बोकेका थिए । तिनीहरूले सातवटा साढे र सातवटा भेडाहरूको बलिदिए ।

27 सबै लेवीहरू जसले करारको सन्दूक बोकेका थिए तिनीहरूले मलमलका राम्रा पोशाक लगाएका थिए । कनन्याह, गाउने जिम्माका व्यक्ति अनि सबै गायकहरूका मलमलका राम्रा पोशाकहरूमा थिए । दाऊदले पनि मलमल द्वारानिर्मित राम्रा पोशाक लगाएका थिए । अनि दाऊदले उत्तम मलमलद्वारा निर्मित एपोद पनि लाएका थिए ।

28 यसरी इस्राएलका सबै मानिसहरूले करारको सन्दूक ल्याए । तिनीहरूले जय-जयकार गरे, तिनीहरूले नरसिङ्गा तुरहीहरू र झ्याली, वीणा अनि साराङ्गीहरू बजाए ।

29 जब करारको सन्दूक दाऊदको शहरमा ल्याइपुर्याइयो, मीकलले झ्यालबाट हेरिन् । मीकल शाऊलकी छोरी थिइन् । तब तिनले राजा दाऊदलाई नाच्दै गरेका अनि बाद्य-बाजाहरू बजाउँदै गरेका देखिन्, अनि तिनले दाऊद प्रतिको आफ्नो श्रद्धा हराइन अनि तिनले सोचिन दाऊदले आफैँलाई मूर्ख बनाइरहेछन् ।

## अध्याय 16

**ल**ेवीहरूले करारको सन्दूक ल्याए अनि त्यसलाई दाऊदले टाँगेको पालभित्र राखे । त्यस पछि तिनीहरूले परमेश्वरलाई होमबलि र मेलबलि अर्पण गरे ।

2 दाऊदले होमबलि अनि मेलबलि चढाइसकेपछि तिनले परमप्रभुको नाउँमा मानिसहरूलाई आशीर्वाद दिए ।

3 त्यस पछि तिनले हरेक इस्राएली पुरुष र स्त्रीहरूलाई एउटा-एउटा रोटी, केही खजूरका झुप्पा अनि किसमिसहरू दिए ।

4 तब दाऊदले करारको सन्दूकको अधि सेवा गर्न का निम्ति केही लेवीहरूलाई चुने । ती लेवीहरूको काम उत्सव मनाउने, धन्यवाद दिने अनि इस्राएलका परमप्रभु परमेश्वरको स्तुति गाउने थियो ।

5 आसाप पहिलो दलका प्रमुख थिए । आसापका दलले झ्याली बजाए । जकर्याह दोस्रो दलका प्रधान थिए । अन्य लेवीहरू यीएल, शमीरामोट, यहीएल, मत्तित्याह, एलीआब, बनायाह, ओबेद एदोम अनि यीएल थिए । यी मानिसहरूले वीणा, अनि सारङ्गी बजाए ।

6 बनायाह अनि यहजीएल पूजाहारीहरू थिए जसले सदैव करारको सन्दूक अधि तुरही बजाउथे ।

7 यो त्यसबेला थियो जब दाऊदले पहिलो पल्ट आसाप अनि उनका भाइहरूलाई परमप्रभुको स्तुतिगान गर्ने काम दिएका थिए ।

8 परमप्रभुको स्तुति गर । उहाँको नाउँ पुकार । मानिसहरूलाई ती महान कार्यहरूको बारेमा भन जो परमप्रभुले गर्नु भएको छ ।

9 परमप्रभुको निम्ति गाओ । परमप्रभुको निम्ति स्तुति गान गर । उहाँका आश्चर्यकर्महरूको विषयमा सुनाऊ ।

10 परमप्रभुको पवित्र नाउँको गौरव गर । परमप्रभु तर्फ आउने सबै मानिसहरू, प्रसन्न होऊ ।

11 परमप्रभु र उहाँको शक्ति तर्फ हेर । परमप्रभु कहाँ जाऊ अनि उहाँको सहायता सधैं खोज ।

12 ती अचम्मका कामहरू सम्झ जो परमप्रभुले गर्नु भएको छ । उहाँका फैसलाहरू अनि उहाँले गर्नु भएका शक्तिशाली कार्यहरूको स्मरण गर ।

13 इस्राएलका मानिसहरू परमप्रभुका दास हुन् । याकूबका सन्तानहरू परमप्रभुका चुनिएका मानिसहरू हुन् ।

14 परमप्रभु हाम्रा परमेश्वर हुनुहुन्छ । उहाँले संसार भरि नै न्याय राख्नु हुन्छ ।

15 उहाँको करार सदैव सम्झ । उहाँले ती आज्ञाहरू हजारौ पुस्ताहरूका निम्ति दिनुभएको छ ।

16 त्यो करारलाई सम्झ जो परमप्रभुले अब्राहामसित गर्नु भएको थियो । उहाँले इसहाकसित गर्नु भएको प्रतिज्ञा सम्झ ।

17 परमप्रभुले यसलाई याकूबको निम्ति विधि बनाउनु भयो । यो करार इस्राएलसितको हो जो सदैव लगातार चलिरहन्छ ।

18 परमप्रभुले इस्राएललाई भन्नु भयो: “मैले तिमीलाई यो कनानको भूमि सुम्पि दिएँ । यो तिम्रो पैतृक सम्पत्तिको भाग हुनेछ ।”

19 जब तिनीहरू एउटा सानो संख्याका मानिसहरू मात्र थिए, अनि केही समयको लागि अन्य राज्यहरूसँग बसि रहे ।

20 तिनीहरू एक राष्ट्रदेखि अर्को राष्ट्रमा गए । तिनीहरू एक राज्य देखि अर्को राज्यमा गए ।

21 तर परमप्रभुले कसैलाईपनि तिनीहरू माथि चोट पुर्याउन दिनु भएन । परमप्रभुले तिनीहरूलाई चोट नुपराउनु भनी



राजाहरूलाई चेतावनी दिनुभयो ।

22 परमप्रभुले ती राजाहरूलाई भन्नु भयो, “मेरो अभिषेक भएका व्यक्तिहरूलाई चोट नदेऊ । मेरा अगमवक्ताहरूलाई चोट नदेऊ ।”

23 सारा पृथ्वीका मानिस हो, परमप्रभुको निम्ति गाओ । हामीलाई बचाउँने परमप्रभुको बारेमा हरेक दिन तिमीले असल समाचार भन्नुपर्छ ।

24 सबै राष्ट्रलाई परमप्रभुको महिमाको विषयमा घोषणा गर । हरेकलाई भन उहाँ कति अद्भुत हुनुहुन्छ ।

25 परमप्रभु महान् हुनुहुन्छ, अनि धेरैले उहाँको महिमा गाउँछन्, परमप्रभुको डर सबै देवताहरूका भन्दा धेरै भयभित हुन्छ ।

26 किन? किनभने संसारमा सबै देवताहरू केवल व्यर्थका मूर्तिहरू हुन् । तर परमप्रभुले आकाश बनाउनु भयो ।

27 परमप्रभुको महिमा अनि गौरव छ । शक्ति र आनन्दले ठाउँ भर्दछ जहाँ उहाँ बस्नु हुन्छ ।

28 परिवारहरू अनि समूहहरू, परमप्रभुको महिमा र शक्तिको प्रशंसा गर ।

29 परमप्रभुको प्रशंसा र उहाँको नाउँको महिमा होस् । परमप्रभु प्रति तिमीहरूका भेटीहरू ल्याऊ । परमप्रभु अनि उहाँको पवित्र सुन्दरताको आराधना गर ।

30 उहाँको सामुने डराओ, जो सबै पृथ्वीमाथि छ । जतिसक्दो संसार दृढ निर्माण गरिएको छ । यो हल्लिने छैन ।

31 पृथ्वी अनि आकाश प्रशन्न होऊन्! सबैतिरका मानिसहरूले भनून्, “परमप्रभुले शासन गर्नुहुन्छ ।”

32 समुद्र अनि यसमा भएका सबै वस्तुहरूले जय-जयकार गरून्! खेतहरू र तिनीहरूमा भएका हरेक थोकहरूले आनन्द देखाऊन् ।

33 तब जङ्गलका वृक्षहरूले गाउने छन् । किन? किनभने परमप्रभु आउनु हुँदैछ । उहाँ पृथ्वीको न्याय गर्न आउनु हुँदैछ ।

34 परमप्रभुलाई धन्यवाद देओ, किनभने उहाँ असल हुनुहुन्छ, हो परमप्रभुको प्रेम सदा-सर्वदा लगातार बगीरहन्छ ।

35 परमप्रभुसित भन: “हाम्रो परमेश्वर हाम्रा उद्धारकर्ता हामीलाई बचाउँनुहोस् हामीलाई एकसाथ पारिदिनुहोस् र हामीलाई अन्य देशहरूबाट बचाउनु होस् । यसकारण हामी तपाईंको पवित्र नाउँको स्तुति अनि महिमा गर्न सकौं जब तपाईंको स्तुति गर्छौं ।”

36 परमप्रभु इस्राएलका परमेश्वरको सदा सर्वदा स्तुति भइरहोस्, जसरी सदा-सर्वदा उहाँको स्तुति भइरहेकोछ । तब सबै मानिसहरूले परमप्रभुको स्तुति गर्दै भने, “आमिन ।”

37 त्यस पछि दाऊदले आसाप अनि उनका भाइहरूलाई करारको सन्दूकको सामु छाडे । दाऊदले तिनीहरूलाई त्यसको अघि हरेक दिन सेवा गर्न भनी छोडेका थिए ।

38 दाऊदले ओबेद-एदोमलाई र 68 जना अन्य लेवीहरूलाई पनि आसाप अनि तिनका भाइहरूसित सेवा गर्नका निम्ति छाडे । ओबेद एदोम र होस्सा रक्षकहरू थिए । ओबेद-एदोम यदूतूनका छोरा थिए ।

39 दाऊदले पूजाहारी सादोक अनि अन्य पूजाहारीहरू जसले तिनीसित गिबोनको उच्च स्थानमा परमप्रभुको पाल अघि सेवा गरेका थिए ।

40 हरेक बिहान र साँझमा सादोक अनि अन्य पूजाहारीहरू होमबलिको बेदीमा होमबलि चढाउँथे । तिनीहरूले परमप्रभुको व्यवस्थामा लेखिएका नियमहरू जो परमप्रभुले इस्राएलीहरूलाई दिनु भएको थियो, पालन गर्नलाई यसो गर्थे ।

41 हेमान यदूतून अनि अन्य सबै लेवीहरूलाई स्तुति गान गाउँदै, “परमप्रभुको स्तुति गर, किनभने उहाँको प्रेम सदासर्वदा रहिरहन्छ ।”

42 गायक नाउँ अनुसार चुनिएका थिए । हेमान अनि यदूतून तिनीहरूका साथ थिए । तिनीहरूको काम तुरही फुक्नु अनि झ्याली बजाउनु थियो । जब परमप्रभुका निम्ति भजन गाइन्थ्यो तिनीहरूले अन्य वाध्ययन्त्रहरू पनि बजाउने गर्थे । यदूतूनका छोराहरूले द्वारको रक्षा गर्दथे ।

43 समारोह पछि, सबै मानिसहरू आफ्नो-आफ्नो घर गए । अनि दाऊद पनि आफ्ना परिवारलाई आशीर्वाद दिन घर गए ।

## अध्याय 17

दाऊद आफ्ना घर गए पछि तिनले अगमवक्ता नातानलाई भने, “हेर, म देवदारको काठले बनाएको घरमा बसिरहेछु, तर करारको सन्दूक पाल मुनि राखेको छ । म परमेश्वरको निम्ति एउटा मन्दिर बनाउन चाहन्छु ।”

2 नातानले दाऊदलाई उत्तर दिए, “तपाईं जे गर्न चाहनुहुन्छ त्यो गर्न सक्नु हुन्छ । परमेश्वर तपाईंसित हुनुहुन्छ ।”

3 तर त्यो रात परमेश्वरको वचन नातान कहाँ आयो ।

4 परमेश्वरले भन्नु भयो, “जा, अनि यी कुराहरू मेरो दास दाऊदलाई भनः परमप्रभुले भन्नु हुन्छ, ‘दाऊद म बस्नको निम्ति मेरो मन्दिर निर्माण गर्ने व्यक्ति तँ होइनस्।

5 इस्राएललाई मैले मिशर देशबाट बाहिर ल्याएको समय देखी आज सम्म म मन्दिरमा बसेको छैन। म पालको चारैतिर घुमिरहेछु। मैले मानिसहरूलाई इस्राएलका मानिसहरूका विशेष अगुवाहरू हुनलाई छाने। ती अगुवाहरू मेरा मानिसहरूका निम्ति गोठालाहरू तुल्य छन्। जब म इस्राएलका चारैतिर विभिन्न स्थानमा घुमिरहेथेँ। त्यसबेला कुनै पनि ती अगुवाहरूलाई मैले कहिले पनि भनिन किन तिमीहरूले मेरो निम्ति देवदारु काठको मन्दिर निर्माण गरेनौ?’

6

7 “यसकारण अब, यी सबै कुराहरू मेरो सेवक दाऊदलाई भन, सर्वशक्तिमान परमप्रभु भन्नुहुन्छ, ‘मैले तँलाई गोठाला हुँदा खेतबाट ल्याएँ। मैले तँलाई मेरा इस्राएल मानिसहरूका राजा बनाएँ।

8 तँ जहाँ गए ता पनि म तेरो साथ थिएँ। म तँ भन्दा अघि गएँ र तेरा शुत्रहरूलाई मारिदिँ। अब म तँलाई पृथ्वीको एक प्रसिद्ध मानिस बनाउनेछु।

9 म यो भूमि मेरो इस्राएली मानिसहरूलाई दिरहेकोछु। म उनीहरूलाई यस भूमिमा स्थापना गर्नेछु अनि तिनीहरू त्यहाँ बस्नेछन्। कसैले तिनीहरूलाई दिक्दारी दिनेछैन। नराम्रा मानिसहरूले तिनीहरूलाई चोट पुर्याउने छैनन्। जसरी तिनीहरूले पहिले गरेका थिए।

10 ती नराम्रा कुराहरू भए, तर मैले मेरा इस्राएली मानिसहरूको हेरचाहको निम्ति प्रमुखहरू चुने अनि म तेरा सबै शत्रुहरूलाई पनि परास्त गर्नेछु। “म तँलाई भन्छु कि परमप्रभुले तेरो निम्ति एउटा राजकीय घरना निर्माण गरिदिनु हुनेछ।

11 जब तेरो मृत्यु हुनेछ अनि तँ तेरा पिता-पुर्खाहरूसित मिल्नेछस म तेरो आफ्नै छोरालाई नयाँ राजा बनाउनेछ। नयाँ राजा तेरा छोराहरू मध्ये एक जना हुनेछ। अनि म उसको राज्यलाई शक्तिशाली बनाउनेछु।

12 तेरो छोराको मेरो निम्ति एक मन्दिर निर्माण गर्नेछ। म तेरो परिवारलाई सर्वदा शासन गर्ने बनाउनेछु।

13 म उसको पिता हुनेछु अनि उ मेरो छोरा हुनेछ। तेरो अघि शाकल राजा थियो। अनि मैले मेरो सहयोग शाकलबाट हटाएँ। तर म तेरो छोरालाई प्रेम गर्न कहिले पनि छाड्ने छैन।

14 म उसलाई मेरो मन्दिर अनि राज्यको जिम्मा सर्वदा राख्ने छु। उसको शासन सर्वदा चलिरहने छ।”

15 नातानले यो दर्शनबाट परमेश्वरले भन्नु भएका सबै कुराहरूको विषयमा दाऊदलाई भने।

16 तब, राजा दाऊद पवित्र पालमा गए र परमप्रभु समक्ष बसे। दाऊदले भने, “हे परमप्रभु परमेश्वर तपाईंले मेरा निम्ति अनि मेरा परिवारका निम्ति यति बिघ्न वास्ता गरिदिनु भयो। म यो किन बुझ्दिन?

17 यिनीहरू बाहेक तपाईंले मलाई जान्न दिनु भयो कि भविष्यमा मेरा परिवारको भाग्य के हुन्छ भनि। तपाईंले मलाई सधैं एउटा अनि प्रसिद्ध व्यक्तिलाई जस्तै व्यवहार गर्नुभयो।

18 यो भन्दा धेरै म के भन्न सक्छु र? तपाईंले मेरो निम्ति यति धेरै गरिदिनु भयो। अनि म तपाईंको मात्र दास हुँ। तपाईंले मलाई जान्नुहुन्छ।

19 हे परमप्रभु, तपाईंले मेरा निम्ति यो अद्भुत कार्य गरिदिनु भयो। तपाईंले यसो गर्नुभयो किनभने तपाईं यो चाहनु हुन्थ्यो।

20 हे परमप्रभु तपाईं जस्तो अन्य कोही हुने छैन। तपाईं बाहेक अन्य ईश्वर छैन। हामीले कहिले पनि कुनै ईश्वरले यस्तो अद्भुत कार्य गरेको सुनेका छैनौ।

21 इस्राएल जस्तै अन्य कुनै राष्ट्र छ? छैन पृथ्वीमा इस्राएल मात्र यस्तो राष्ट्र हो जसको निम्ति तपाईंले यस्ता अद्भुत कार्यहरू गर्नु भयो। हामीलाई मिशरदेशबाहिर निकाल्नुभयो अनि तपाईंले हामीलाई स्वतन्त्र बनाउनु भयो। तपाईंले आफैं स्वयंलाई प्रसिद्ध तुल्याउनु भयो। तपाईंले तपाईंका मानिसहरूका अघि जानु भयो अनि अन्य मानिसहरूलाई हाम्रो निम्ति तिनीहरूको देश छोड्न बाध्य तुल्याउनु भयो।

22 तपाईंले तपाईंका इस्राएली मानिसहरूलाई सदा-सर्वदा तपाईंको बनाउनुभयो। अनि तपाईं परमप्रभु तिनीहरूको परमेश्वर बन्नु भयो।

23 “त्यसैकारण परमप्रभु तपाईंले म अनि मेरो सन्तानहरूको विषयमा के भन्नुभयो यो सदा-सर्वदा सत्य रहोस्। तपाईंले के भन्नुभयो त्यो गर्नुहोस् तपाईंले गर्नु हुनेछ।

24 तपाईंका वचन राख्नुहोस् जस द्वारा मानिसहरूले सदैव तपाईंको नाउँको सम्मान गर्नेछन्। तब मानिसहरूले भन्ने छन्, ‘सर्वशक्तिमान परमप्रभु इस्राएलका परमेश्वर हुनुहुन्छ।’ अनि दाऊद तपाईंको दासको साम्राज्य तपाईंको सामुन्ने स्थापित होस्।

25 “तपाईं आफैले मलाई प्रकट गर्नु भएकोछ। त्यो तपाईंले मेरो परिवारलाई, राजाहरूको परिवार बनाउँनु हुनेछ। त्यसै कारण म निर्धक्क साथ तपाईंलाई दयाहरू मागिरहेछु।

26 यसकारण अब मेरो परमप्रभु, तपाईं नै परमेश्वर हुनुहुन्छ। परमेश्वर तपाईं स्वयंले मेरा निम्ति यी असल कुराहरू

गरिदिन्छु भनी प्रतिज्ञा गर्नु भएको छ ।

27 त्यसकारण मेरो परमप्रभुलाई इच्छा भए तपाईंले तपाईंको दासको राजवंशलाई आशिष दिनुहोस् यो तपाईंको उपस्थितिमा सदा-सर्वदा लगातार रहनेछ । कारण परमप्रभु तपाईं आफैले यसलाई आशीर्वाद दिनु भएको छ । अनि तपाईंले जे आशीर्वाद दिनुभयो सदा-सर्वदै आशीष हुनेछ ।”

## अध्याय 18

पछि दाऊदले पलिशती मानिसहरूलाई आक्रमण गरे । तिनले पलिशतीहरूलाई परास्त गरे । तिनले गात शहर अनि त्यसका वरिपरिका सा-साना अरु शहरहरू पलिशती मानिसहरूबाट लिए ।

2 त्यस पछि दाऊदले मोआब देशलाई परास्त गरे । मोआबीहरू दाऊदका सेवक बने । तिनीहरूले दाऊदलाई कर तिर्थे ।

3 दाऊदले हदर-एजेरको सेनाहरू विरुद्ध पनि युद्ध गरे । हदर-एजेर सोबाका राजा थिए । दाऊद ती सेनाहरूसित हमात शहरसम्म लडे । दाऊदले यसो गरे किनभने हदर-एजेरले आफ्नो राज्य यूफ्रेटिस नदी सम्म फैलाउने चेष्टा गरेका थिए ।

4 दाऊदले हदर-एजेरका 1,000 रथहरू, 7,000 सारथिहरू अनि 20,000 पैदल सैनिकहरू कब्जामा लिए । दाऊदले हदर-एजेरका बलिया घोडाहरू पनि अपाङ्ग बनाइदिए जुन चाँही रथ तान्नमा प्रयोगगरिएका थिए । तर दाऊदले 100 वटा रथहरू तान्ने प्रशस्त घोडाहरू आफ्नो निम्ति बचाइदिए ।

5 अरामी मानिसहरू दमीशक शहरबाट हदर-एजेरलाई सहायता गर्न आए । हदर-एजेर सोबाका राजा थिए । तर दाऊदले तिनलाई परास्त गरे र 22,000 अरामी सैनिकहरूलाई मारिदिए ।

6 दाऊदले अराममीहरूको राज्य दमीशका शहरमा सेना लगेर बसाए । अरामी मानिसहरू दाऊदका सेवक भए अनि तिनीकहाँ कर ल्याउन थाले । यसरी परमप्रभुले दाऊदलाई जहाँ गए ता पनि विजय गराउनुभयो ।

7 दाऊदले हदर-एजेरका सेना प्रधानहरूबाट सुनका ढालहरू लिए अनि ती यरुशलेममा ल्याए ।

8 दाऊदले तेबह अनि कून-शहरहरूबाट धेरै मातरामा काँसा पनि ल्याए । ती शहरहरू हदर-एजेरका थिए । पछि सुलेमानले त्यो काँसालाई काँसाको कुण्ड, काँसाका स्तम्भ र काँसाका विभिन्न भाँडाहरू मन्दिरको निर्माण गर्नको निम्ति प्रयोग गरे ।

9 तोऊ हमात शहरका राजा थिए । हदर-एजेर सोबाका राजा थिए । तोऊले हदर-एजेरका सबै सेनालाई दाऊदले परास्त पारे भन्ने कुरा सुने ।

10 यसकारण तोऊले उसको छोरा हदोरामलाई दाऊद कहाँ उसलाई उसको विजयमा अभिनन्दन गर्न अनि बधाई दिन पठाए । तिनले यसो गरे किन भने दाऊद हदर-एजेरका विरुद्ध लडेका थिए अनि तिनलाई परास्त गरेका थिए । हदर-एजेरका अधि तोऊ सँग युद्ध गरेका थिए । हदोरामले दाऊदलाई सुन, चाँदी अनि काँसा द्वारा निर्मित धेरै किसिमका चीज बीजहरू दिए ।

11 दाऊदले ती वस्तुहरूलाई पवित्र तुल्याए र परमप्रभुलाई चढाए । दाऊदले एदोम, मोआब, अम्मोनीहरू, पलिशतीहरू अनि अमालेकीहरूबाट ल्याएका सबै चाँदी अनि सुन पनि त्यसै गरे ।

12 अबीशै, सरुयाहका छोरा 18,000 एदोमी मानिसहरूलाई नूनको बेंसीमा मारे ।

13 अबीशैले एदोममा किल्लाहरू बसाए अनि सबै एदोमीहरू दाऊदका सेवक बनाए । परमप्रभुले दाऊदलाई तिनी जहाँ सुकै गए पनि विजय दिलाउनु भयो ।

14 दाऊद सम्पूर्ण इस्राएलका राजा थिए । तिनले त्यही गरे जो हरेकका निम्ति उचित अनि उत्तम थियो ।

15 योआब सरुयाहका छोरा दाऊदका सेनाका सेनापति थिए । यहोशापात, अहीलूदको छोरा दाऊदले गरेका कार्यहरूको विषयमा लेखे ।

16 सादोक अनि अबीमेलेक पूजाहारीहरू थिए । सादोक अहीतूबका छोरा थिए अनि अहीमेलेक एबियातारका छोरा थिए । शब्शा लेखपाल थिए ।

17 बनायाह करेती अनि पेलेथीहरूका अगुवाइ गर्ने जिम्मामा थिए । बनायाह यहोयादाका छोरा थिए । अनि दाऊदका छोराहरू मुख्य अधिकारीहरू थिए । तिनीहरू राजा दाऊद सँग सेवागर्थे । अम्मोनीहरूले दाऊदका मानिसहरूलाई लज्जित तुल्याउँछन्

## अध्याय 19

**न**ाहाश अम्मोनी मानिसहरूका राजा थिए । केही समयपछि नाहाशको मृत्यु भयो र तिनको सट्टामा उनका छोरा नयाँ राजा भए ।

**2** तब दाऊदले भने, “नाहाश म प्रति दयालु थिए, यसर्थ म हानून, नाहाशका छोरा प्रति दयालु हुनेछु ।” यसर्थ दाऊदले तिनको पिताको मृत्यु प्रति हानूनलाई सान्त्वना दिनका निम्ति दूतहरू पठाए । दाऊदका दूतहरू अम्मोन देशमा हानूनलाई सान्त्वना दिन गए ।

**3** तर अम्मोनी प्रधानहरूले हानूनलाई भने, “मूर्ख नबन्नुहोस् । दाऊदले वास्तवमा यी मानिसहरू तपाईंलाई सहानुभूति दिन वा तपाईंका मृत पिता प्रति सम्मान जनाउन पठाएका होइनन्, दाऊदले तिनका समाचारवाहकहरूलाई तपाईंको देशको जासूसी गर्न भनी पठाएका हुन् । दाऊदले वास्तवमा तपाईंको देशलाई ध्वंश पार्न चाहन्छन् ।”

**4** यसर्थ हानूनले दाऊदका समाचारवाहकहरूलाई पक्रे अनि तिनीहरूका दाहरी र कपाल काटिदिए । हानूनले तिनीहरूका बस्त्रहरू पनि कम्मर सम्म काटि दिए । त्यस पछि तिनले तिनीहरूलाई पठाइदिए ।

**5** दाऊदका मानिसहरूलाई घर जान अफेरो पर्यो । केही मानिसहरू दाऊद कहाँ गए अनि तिनका मानिसहरू प्रति के घटना घटयो सो भने । यसर्थ राजा दाऊदले आफ्ना मानिसहरूलाई यो समाचार पठाए “तिनीहरू तिमीहरूको दाहरी फेरि नबढ्नुजेल यरीहो शहरमै बस्नु । त्यस पछि तिमीहरू घर फर्केर आउन सक्छौ ।”

**6** अम्मोनीहरूले सोचे कि दाऊदले तिनीहरूलाई उसको शत्रु हो भन्ने विचार गरे । तब तिनीहरूले 1,000 तोडा चाँदी प्रयोग गरेर मिस्रपुतामियाबाट रथहरू अनि सारथिहरू ज्यालामा ल्याए । तिनीहरूले अराम-माका अनि सोबाबाट पनि रथहरू अनि सारथिहरू ज्यालामा ल्याए ।

**7** अम्मोनीहरूले 32,000 रथहरू ज्यालामा ल्याए । तिनीहरूले मकाका राजा अनि तिनका सेनालाई सहायता गर्न आउनु भनी तिनीहरूलाई ज्याला दिए । माकाका राजा र उसका सैनिकहरू आए अनि मेदबा शहरको नजिकमा छाउनी बसाए । अम्मोनीहरू आफैं आफ्ना शहरहरू बाट बाहिर आए र युद्धका निम्ति तयार भए ।

**8** दाऊदले सुने कि अम्मोनी मानिसहरू युद्धका निम्ति तयार हुँदैछन् । यसर्थ तिनले योआब अनि इस्राएलका समस्त सेनालाई अम्मोनी मानिसहरूसित युद्ध गर्न पठाए ।

**9** अम्मोनीहरू बाहिर आए अनि युद्धका निम्ति तयार बसे । तिनीहरू शहरद्वारको नजिक थिए । जो राजाहरू सहायता गर्न आएका थिए तिनीहरू आफैं बाहिर मैदान तिर बसे ।

**10** योआबले देखे कि तिनीसित लड्नका निम्ति दुइ सैन्यदलहरू तयार थिए । एक दल तिनको सामुन्ने थियो अनि अर्को दल तिनका पछिल्लतिर थियो । यसर्थ योआबले इस्राएलका केही सर्वोत्तम सैनिकहरूलाई छाने । तिनले तिनीहरूलाई अरामका सेना विरुद्ध लड्न पठाए ।

**11** योआबले इस्राएलका सैनिकहरूलाई अबीशैको अधीनमा रहने आदेश दिए । अबीशै योआबका भाइ थिए । ती सैनिकहरू अम्मोनी सेना विरुद्ध लड्न गए ।

**12** योआबले अबीशैलाई भने, “यदि अरामका सैनिक मेरा निम्ति अति शक्तिशाली भए तब तिमीले मलाई सहायता गर्नुपर्छ । यदि अम्मोनी सैनिक तिम्रा निम्ति अति शक्तिशाली भए भने म तिमीलाई सहायता गर्नेछु ।

**13** हामी साहसी अनि शक्तिशाली बनौं जब हामी हाम्रा मानिसहरूका निम्ति अनि हाम्रा परमेश्वरको शहरहरूका निम्ति लड्छौ । परमप्रभुले त्यही गरुन् जो उहाँले उचित ठान्नुहुन्छ ।”

**14** योआब अनि तिनीसित भएका सेनाले अरामका सेनालाई आक्रमण गरे । अरामका सेनाहरू योआब अनि तिनका सेनाहरू देखि भागे ।

**15** अम्मोनी सेनाहरूले अरामका सेनाहरू भागिरहेको देखे यसर्थ तिनीहरू पनि भागे । तिनीहरू अबीशै र तिनका सेना देखि भागे । अम्मोनीहरू आफ्ना शहरमा फर्के अनि योआब यरुशलेम फर्केर गए ।

**16** अरामी प्रधानहरूले देखे कि इस्राएलीहरूले तिनीहरूलाई परास्त गरे । यसर्थ तिनीहरूले यूफ्रेटिस नदीको पूर्वतिर बसेका अरामी मानिसहरू बाट सहायता पाउनका निम्ति दूतहरू पठाए । शोपक अरामका हदर-एजेरका सेनापति थिए । शोपकले ती अन्य अरामी सैनिकहरूको पनि अगुवाई गरे ।

**17** दाऊदले समाचार सुने कि अरामका मानिसहरू युद्धका निम्ति एकतिरत भइरहेका छन् । यसर्थ दाऊदले इस्राएलका सबै मानिसहरूलाई एकजुट गराए । दाऊदले तिनीहरूलाई यर्दन नदी पारी लगे । तिनीहरू अरामीहरूको आमने-सामने भए । दाऊदले आफ्ना सेनालाई युद्धका निम्ति तयार हुनु हुकुम गरे अनि तिनीहरूले अरामीहरूलाई आक्रमण गरे ।

**18** अरामीहरू इस्राएलीहरूबाट भागे । दाऊद र तिनका सेनाले 7,000 सारथिहरू अनि 40,000 अरामी सैनिकहरूलाई मारे । दाऊद अनि तिनका सेनाले अरामी सेनाका सेनापति शोपकलाई पनि मारिदिए ।

**19** जब हदर-एजेरका अधिकारीहरूले तिनीहरूलाई इस्राएलले परास्त पारेका देखे, तिनीहरूले दाऊदसित सन्धि गरे । तिनीहरू दाऊदका सेवक बने । यसर्थ अरामीहरूले अम्मोनीहरूलाई फेरि सहायता गर्न अस्वीकार गरे ।

## अध्याय 20

- ब**सन्त ऋतुमा, योअबले इस्राएलका सैनिकहरूलाई युद्धमा लगेर गए । यो वर्षको त्यो समय थियो जब राजाहरू युद्धमा जान्थे, तर दाऊद यरुशलेम मै बसे । इस्राएलका सैनिकहरू अम्मोन देशमा गए अनि त्यसलाई ध्वंश पारे । त्यस पछि तिनीहरू रब्बा शहरमा गए । सैनिकहरू शहरको चारैतिर छाउनीमा तिनीहरू जानबाट रोक्नलाई मानिसहरूलाई शहरको भित्र वा बाहिर त्यहाँ बसे । योआब अनि इस्राएलका सेना रब्बा शहरको विरुद्ध त्यसलाई ध्वंश नपाऊजेल सम्म लडे ।
- <sup>2</sup> दाऊदले तिनीहरूका राजाको शिरबाट शरीपेच निकाले । त्यो सुनको शरीपेच लगभग एक तोडाथियो । शरीपेचचमा मूल्यवान रत्नहरू थिए । शरीपेच दाऊदको शिरमा लगाइयो । तब दाऊदले रब्बा शहरबाट धेरै मूल्यवान बस्तुहरू पाए ।
- <sup>3</sup> दाऊदले रब्बाका मानिसहरूलाई ल्याए अनि तिनीहरूलाई आरा, फलामका गल अनि बज्जरो द्वारा काम गर्न लगाए । दाऊदले अम्मोनीहरूका सबै शहरहरूलाई पनि त्यसै गर्न लगाए । त्यस पछि दाऊद अनि सबै सेना यरुशलेम फर्के ।
- <sup>4</sup> पछि इस्राएलीहरूको पलिश्ती मानिसहरूसित गेजेर शहरमा युद्ध भयो । त्यस समय हूशाका सिब्वकैले सिप्पैलाई मारे । सिप्पै दैत्यहरूका (रपाईहरूका) एकजना छोरा थिए । यसरी ती पलिश्ती मानिसहरू इस्राएली मानिसहरूका दास सरह भए ।
- <sup>5</sup> फेरि त्यहाँ इस्राएलीहरू अनि पलिश्तीहरूको बीचमा युद्ध भयो । एल्हानान, याएरका छोरा लेहमीलाई मारे । लेहमी गोल्थतका भाइ थिए । गोल्थत गात शहरका थिए । लेहमीको भाला अत्यन्त ठूलो अनि गह्रौं थियो । त्यो तानको विशाल डन्डा जस्तै थियो ।
- <sup>6</sup> पछि, इस्राएलीहरूले पलिश्तीहरूसित गात शहरमा युद्ध लडे । यो शहरमा एकजना दैत्य मानिस थियो । त्यसको हात अनि खुट्टामा चौबीसवटा औंलाहरू थिए । त्यस मानिसको प्रत्येक हातमा छः वटा औंलाहरू अनि प्रत्येक खुट्टामा छ वटा औंलाहरू थिए । त्यो पनि दैत्यहरूको छोरा थियो ।
- <sup>7</sup> यसरी जब त्यस मानिसले इस्राएललाई निन्दा गर्यो, तब जोनाथनले त्यसलाई मारिदिए । जोनाथन शिमेअका छोरा थिए । शिमेअ दाऊदका दाज्यू थिए ।
- <sup>8</sup> ती पलिश्ती मानिसहरू गात शहरका दैत्यहरूका (रफाका सन्तान) छोराहरू थिए । दाऊद अनि तिनका सेवकहरूले ती दैत्य मानिसलाई मारे ।

## अध्याय 21

- श**ैतान इस्राएलका मानिसहरूको विरुद्ध थियो । त्यसले दाऊदलाई इस्राएलका मानिसहरूको गन्ती गर्न उत्साहित तुल्यायो ।
- <sup>2</sup> यसर्थ दाऊदले योआब र मानिसहरूका अगुवाहरूलाई भने, “जाऊ अनि इस्राएलका सबै मानिसहरूको गणना गर । देशमा भएका हरेकको गिन्तीगर । बेशेबा शहरदेखि दान शहरसम्म । तब मलाई भन, जस द्वारा त्यहाँ कति जना मानिसहरू छन् म जान्ने छु ।”
- <sup>3</sup> तर योआबले भने, “परमप्रभुले उहाँको राष्ट्रलाई सय गुणा विशाल बनाउन् । हजूर, इस्राएलका सबै मानिसहरू तपाईंका दास हुन् । तपाईं किन यो काम गर्न चाहनुहुन्छ, मेरा परमप्रभु राजा तपाईंले इस्राएलका सबै मानिसहरूलाई पापको दोषी तुल्याउनु हुनेछ ।”
- <sup>4</sup> तर राजा दाऊद ढीट थिए । योआबले त्यसै गर्नु पर्यो जो राजाले भने । यसर्थ योआब गए अनि मानिसहरूको गिन्ती गर्दै देश भरि घुमे । त्यस पछि योआब यरुशलेम फर्की आए ।
- <sup>5</sup> अनि कतिजना मानिसहरू थिए सो दाऊदलाई भने । इस्राएलमा 11,00,000 मानिसहरू थिए जो तरवार चलाउन सक्थे । अनि 4,70,000 मानिसहरू यहूदामा थिए जो तरवार चलाउन सक्थे ।
- <sup>6</sup> योआबले लेवी अनि बिन्यामीनका कुल समूहहरूको गिन्ती लिएनन् । योआबले ती अनि परिवार समूहहरूको गणना गरेनन् किनभने तिनलाई दाऊदको आदेश मनपरेन ।
- <sup>7</sup> परमेश्वरको नजरमा दाऊदले नराम्रो कार्य गरेका थिए । यसर्थ परमेश्वरले इस्राएललाई दण्ड दिनु भयो ।
- <sup>8</sup> तब दाऊदले परमेश्वरलाई भने, “मैले अति मूर्खता पूर्ण काम गरेकोछु । मैले इस्राएलका मानिसहरूको गणना गरेर अति नराम्रो पाप गरेका छु । त्यसकारण म तपाईंको दासबाट यो पाप हटाई दिनुहोस् भनी याचना गर्छु ।”
- <sup>9</sup> गाद दाऊदका दर्शी थिए । परमप्रभुले गादलाई भन्नुभयो,
- <sup>10</sup> “जा, अनि दाऊदलाई भनः ‘परमप्रभुले जे भन्नुहुन्छ त्यो यो होः म तँलाई तीनवटा रोजाइ दिँदैछु । तँले ती मध्ये एउटा रोज्नु पर्छ । तब म तँले रोजे अनुसार दण्ड दिनेछु ।”

- 11 तब गाद दाऊद कहाँ गए । गादले दाऊदलाई भने, “परमप्रभु यही भन्नुहुन्छ, ‘दाऊद रोज कुन दण्ड तँ चाहन्छस्?’
- 12 प्रशस्त आहार बिना तीन वर्ष, वा तीन महीनासम्म, तेरो शत्रुहरू देखि भागी हिँडनु जब तिनीहरू आफ्ना तरवार लिएर तँलाई खेदनेछन् परमप्रभुबाट तीन दिनको दण्ड । भयानक रुडि देश भरि फैलने छ अनि परमप्रभुका स्वर्गदूतले मानिसहरूलाई ध्वंश गर्दै इस्राएलको चारैतिर जानेछन् ।’ दाऊद परमेश्वरले मलाई पठाउनु भएको हो । अब तपाईंले निर्णय गर्नुहोस् कुन उत्तर मैले उहाँलाई दिनु?”
- 13 दाऊदले गादलाई भने, “म संकष्टमा परेको छु । म कुनै मानिसहले मलाई दण्ड दिएको फैसला चाहँदैन । परमप्रभु दयालू हुनुहुन्छ यसकारण मलाई उहाँको हातमा पर्न दिनुस् ।”
- 14 यसर्थ परमप्रभुले इस्राएलमा भयंकर रोगहरू पठाउनुभयो अनि 70,000 मानिसहरू मरे ।
- 15 परमेश्वरले एउटा स्वर्गदूतलाई यरुशलेम ध्वंश त गर्न पठाउनु भयो । तर जब ती स्वर्ग दूतले यरुशलेमलाई ध्वंशत गर्न शुरू गरे परमप्रभुले त्यो देख्नु भयो अनि उहाँलाई दुःख लाग्यो यसर्थ परमप्रभुले यरुशलेमलाई नाश नपार्ने निश्चय गर्नुभयो । परमप्रभुले स्वर्गदूतलाई जो नाश गर्दै थिए, भन्नुभयो, “रोक! यति नै पर्याप्त छ ।” परमप्रभुका स्वर्गदूत यबूसी ओर्नानको खलामा उभिएका थिए ।
- 16 दाऊदले माथितिर हेरे अनि परमप्रभुका स्वर्गदूतलाई आकाशमा देखे । स्वर्गदूतले तिनको तरवार यरुशलेम शहर माथि समातिरहेका थिए । तब दाऊद अनि बूढा-प्रधानहरूले आफ्ना शिरलाई भूँझ्छुने गरि झुकाएर प्रणाम गरे । दाऊद अनि बूढा-प्रधानहरूले आफ्ना दुःख प्रकट गर्नका निम्ति विशेष वस्त्र पहिरेका थिए ।
- 17 दाऊदले परमेश्वरलाई भने, “म त्यही एक हुँ जसले पाप गर्यो । मानिसहरूको गिन्ती गर्नका निम्ति मैले नै आदेश गरेको थिएँ । म अन्जानमा थिएँ । इस्राएलका मानिसहरूले केही भूल गरेका थिएनन् । परमप्रभु मेरा परमेश्वर, मलाई र मेरो परिवारलाई दण्ड दिनुहोस् । तर यो भयानक रोगहरूलाई रोक्नुहोस् जसले तपाईंका मानिसहरूलाई मारिरहेछ ।”
- 18 तब परमप्रभुका स्वर्गदूतले गादलाई भने । तिनले भने, “दाऊदलाई परमप्रभुको आराधना गर्नका निम्ति एक वेदी निर्माण गर्नु भन । दाऊदले त्यो बेदी यबूसीका ओर्नानको खलाको नजिक निर्माण गर्नुपर्छ ।”
- 19 गादले ती कुराहरू दाऊदलाई भने अनि दाऊद ओर्नानको खला तिर गए ।
- 20 ओर्नान गहुँ कुट्दै थिए । ओर्नान फर्के अनि स्वर्गदूतलाई देखे । ओर्नानका चारजना छोराहरू लुक्नलाई कुदे ।
- 21 दाऊद ओर्नान डाँडा तिर उकालो लागे । ओर्नानले तिनलाई देखे र खला छाडे । तिनी दाऊद भए तिर गए अनि तिनको सामुन्ने भूँझ्छुने गरी शिर झुकाई प्रणाम गरे ।
- 22 दाऊदले ओर्नानलाई भने, “तिम्रो खला मलाई बेच । म तिमीलाई पूरा दाम दिनेछु । तब म यो जग्गालाई परमप्रभुको आराधना गर्नको निम्ति बेदी निर्माण गर्न प्रयोग गर्ने छु । तब यी भयानक रोगहरू बन्द हुनेछन् ।”
- 23 ओर्नानले दाऊदलाई भने, “यो खला लिनुहोस् । तपाईं मेरो स्वामी, महाराजा हुनुहुन्छ । तपाईंलाई जे इच्छ लाग्छ त्यही गर्नु होस् । तपाईंलाई होम बलिहरूका निम्ति गाई-गोरूहरू पनि दिनेछु । म तपाईंलाई खलाको तखताहरू दाउराको रूपमा दिनेछु । म अन्न बलि चढाउनको निम्ति गहुँ र यी सबै सामानहरू तपाईंलाई दिनेछु ।”
- 24 तर राजा दाऊदले ओर्नानलाई उत्तर दिए, “होइन, म तिमीलाई पूरा दाम दिन्छु । परमप्रभुलाई अर्पण गर्नका निम्ति म तिम्रो केही चीज लिंदैन । म त्यो भेट अर्पण गर्दिन जसको कुनै मूल्य दिनु पर्दैन ।”
- 25 यसर्थ दाऊदले ओर्नानलाई त्यो स्थानको निम्ति 600 शेकेल जति सुन दिए ।
- 26 दाऊदले त्यहाँ परमप्रभुको आराधना गर्नका निम्ति एउटा बेदी निर्माण गरे । दाऊदले होमबलि र मेलबलि चढाए । दाऊदले परमप्रभुसित प्रार्थना गरे । परमप्रभुले स्वर्गबाट आगो पठाएर दाऊदलाई उत्तर दिनुभयो । त्यो आगो तल होमबलिको बेदीमा झर्‍यो ।
- 27 तब परमप्रभुले स्वर्गदूतलाई तिनको तरवार म्यानमा हाल्नु भनी आज्ञा दिनुभयो ।
- 28 दाऊदले देखे कि परमप्रभुले ओर्नानको खलामा तिनलाई उत्तर दिनुभयो । यसर्थ दाऊदले परमप्रभुको निम्ति बलि चढाए ।
- 29 पवित्र पाल अनि होमबलिको वेदी गिबोन शहरको उच्च स्थानमा थियो । मोशाले त्यो पवित्र पाल निर्माण गरेका थिए जब इस्राएलका मानिसहरू मरुभूमिमा थिए ।
- 30 दाऊद परमेश्वरसित कुरा-कानी गर्न पवित्र पालमा जान सकेनन् किनभने तिनी भयभीत थिए । दाऊद परमप्रभुका स्वर्गदूत अनि तिनको तरवारसित भयभीत थिए ।



**दाऊदले** भने, “परमप्रभु परमेश्वरको मन्दिर अनि इस्राएलका मानिसहरूका निम्ति भेटीहरू जलाउने बेदी यहाँ निर्माण गरिने छ ।”

**2** दाऊदले इस्राएलमा बस्ने सबै विदेशीहरूलाई एकसाथ भेला हुने आदेश दिए । दाऊदले विदेशीहरूबाट ढुङ्गा काट्नेहरू मानिसहरू छाने । तिनीहरूको काम परमेश्वरको मन्दिर बनाउनका निम्ति ढुङ्गा काटेर तयार गर्ने थियो ।

**3** दाऊदले फाट्कको ढोकाहरूका निम्ति काँटी अनि कब्जाहरू बनाउन फलाम ल्याए । दाऊदले जोख्न पनि नसकिने मातरामा प्रचुर काँसा ल्याए ।

**4** अनि दाऊदले गिन्ती गर्न नसकिने हिसाबमा देवदारुका मूढाहरू ल्याए । सीदोन अनि सोर शहरका मानिहरूले पनि दाऊद कहाँ धेरै देवदारुका मूढाहरू ल्याए ।

**5** दाऊदले भने, “हाम्रा परमप्रभुको निम्ति हामीले अत्यन्त विशाल मन्दिर बनाउनु पर्छ । तर मेरो छोरा सुलेमान सानै छ यसर्थ त्यसले ती कुराहरू सिकेको छैन जो त्यसले जान्नु पर्छ । परमप्रभुको मन्दिर अत्यन्त विशाल हुनु पर्छ । यो यसको विशाल अनि सुन्दरताको निम्ति सबै राष्ट्रहरूमा प्रसिद्ध अनि उज्ज्वल हुनुपर्छ । त्यसै कारण म परमप्रभुको मन्दिर निर्माण गर्नको लागि योजनाहरू बनाउने छु ।” यसकारण उनको मृत्यु अघि दाऊदले मन्दिर निर्माणको निम्ति धेरै योजनाहरू बनाए र सामग्रीहरू दिए ।

**6** त्यस पछि दाऊदले आफ्ना छोरा सुलेमानलाई बोलाए उनलाई इस्राएलका परमप्रभु परमेश्वरको निम्ति मन्दिर बनाउनु भने ।

**7** दाऊदले सुलेमानलाई भने, “मेरो छोरो, परमप्रभु मेरा परमेश्वरको निम्ति म एउटा मन्दिर बनाउन चाहन्थेँ ।

**8** तर परमप्रभुले मलाई भन्नुभयो, ‘दाऊद, तैले धेरै युद्धहरू लडेको छस् र धेरै मानिसहरू मारेको छस् । यसर्थ मेरो नाउँको निम्ति तैले मन्दिर बनाउन सक्तैनस् ।

**9** तर तिम्रो छोराहरू मध्ये एकजना जो शान्ति प्रिय व्यक्ति हो । म शान्तिको समय प्रदान गर्नेछु । त्यसका वरिपरिका शत्रुहरूले त्यसलाई आक्रमण गर्ने छैनन् । त्यसको नाउँ सुलेमान हो । म इस्राएललाई उ राजा भएको समयमा शान्ति र आरम प्रदान गर्नेछु ।

**10** सुलेमान एउटा हो जसले मेरो निम्ति अवश्यै मन्दिर बनाउनेछ । सुलेमान मेरो छोरा हुनेछ अनि म उसको पिता हुनेछु । अनि म उसको राजवंशलाई शक्तिशाली तुल्याउने छु र उसको सन्तानहरूले इस्राएलमा सदासर्वदा शासन गर्ने छ ।”

**11** दाऊदले यो पनि भने अब छोरा, “परमप्रभु तेरो साथ रहून्! तँ सफल बन् अनि तैले मन्दिर बनाउने छस् भनी परमप्रभुले भन्नु भए जस्तै परमप्रभु तेरो परमेश्वरको निम्ति मन्दिर निर्माण गर ।

**12** जसरी पनि परमप्रभुले तपाईंलाई ज्ञान र बुद्धि दिउन् । ताकि जब उहाँले तैलाई इस्राएल माथि अधिकार दिनु हुन्छ, तैले होशियारी साथ परमप्रभु तेरो परमेश्वरको आज्ञा पालन गर्ने छस् ।

**13** यदि तैले होशियारी साथ ती नियम अनि व्यवस्थाहरू पालन गरिस भने, परमप्रभुले मोशालाई जो दिनु भएको थियो, तैले त्यो सफलता प्राप्त गर्ने छस् । बलवान र साहसी बन । नडरा निरुत्साहित नहो ।

**14** “सुलेमान, मैले परमप्रभुको मन्दिर निर्माण गर्न कठिन परिश्रम गरेको छु । मैले एक लाख तोडासुन दिएको छु । अनि लगभग दश लाख तोडाचाँदी दिएको छु । मैले यतिबिघ्न काँसा र फलाम दिएको छु जसको तौल गर्न सकिँदैन । साथै मैले काठपात र ढुङ्गाहरू दिएकोछु । सुलेमान तैले त्यस माथि थप्न सक्छस् ।

**15** तँसित धेरै कारीगरहरू, डकर्मीहरू अनि सिकर्मीहरू छन् । तँसित हरेक प्रकारको काम गर्न सिपालु मानिसहरू छन् ।

**16** तिनीहरू सुन, चाँदी, काँसा अनि फलामका काम गर्नमा सिपालु छन् । तँसित अधिक निपुण कर्मीहरू छन् जसको गन्ती लिन सकिँदैन । अब काम शुरू गर । अनि परमप्रभु तेरो साथ रहून् ।”

**17** तब दाऊदले इस्राएलका समस्त अगुवाहरूलाई तिनका छोरा सुलेमानलाई सहायता गर्नु भनी आदेश दिए ।

**18** दाऊदले ती अगुवाहरूलाई भने, “साच्चै नै परमप्रभु तिमीहरूका साथ हुनुहुन्छ । अनि उहाँले तिमीहरूलाई राजनीतिक शान्ति दिनुभएको छ । किनभने उहाँले यस भूमि निवासीहरूलाई परास्ता गर्न मलाई सहायता गर्नु भएकोछ अब परमप्रभु र उहाँका मानिसहरूले यस भूमिमाथि अधिकार गर्नेछन् ।

**19** अब तिमीहरूको तन मन अनि धन परमप्रभु तिम्रा परमेश्वर प्रति लगाऊ, अनि उहाँले भन्नु भएका कामहरू गर । परमप्रभु परमेश्वरको पवित्र स्थान र परमप्रभुको निम्ति मन्दिर निर्माण गर । त्यस पछि करारको सन्दूक अनि अन्य सबै पवित्र बस्तुहरू मन्दिरमा ल्याओ ।”

## अध्याय 23



**दाऊद** वृद्ध भए, यसर्थ तिनले आफ्ना छोरा सुलेमानलाई इस्राएलका नयाँ राजा बनाए ।

<sup>2</sup> दाऊदले इस्राएलका समस्त अगुवा पूजाहारीहरू अनि लेवीहरूलाई पनि भेला गरे ।

<sup>3</sup> दाऊदले तीस वर्ष अनि त्यस भन्दा अधिक उमेर भएका लेवीहरूको गिन्ती लिए । जम्मा 38,000 लेवीहरू थिए ।

<sup>4</sup> दाऊदले भने, “24,000 लेवीहरूले परमप्रभुको मन्दिर निर्माण कार्यको हेरचाह गर्नेछन् । 6,000 लेवीहरू सुरक्षा कर्मी अनि न्यायकर्ताहरू हुनेछन् ।

<sup>5</sup> चारहजार लेवीहरू द्वार-पालक हुनेछन् अनि 4,000 विशेष वाध्य-यन्त्र लेवीहरू बनाएको छु । ती यन्त्रहरू तिनीहरूले परमप्रभुको स्तुतिका निम्ति प्रयोग गर्नेछन् ।”

<sup>6</sup> दाऊदले लेवीहरूलाई तीन समूहमा विभाजन गरे । ती लेवीका तीन जना छोराहरू गेशोन, कहात र मरारीका परिवार समूहहरू थिए ।

<sup>7</sup> गेशोनको परिवार समूहबाट लादान र शिमी थिए ।

<sup>8</sup> लादानका तीन जना छोराहरू थिए । तिनका सबै भन्दा जेठा छोरा यहीएल थिए । तिनका अन्य छोराहरू जेताम अनि योएल थिए ।

<sup>9</sup> शिमीका छोराहरू शलोमोत, हजीएल अनि हारान थिए । यी तीन छोराहरू लादानको परिवारका अगुवाहरू थिए ।

<sup>10</sup> शिमीका चार जना छोराहरू यहत, जीजा, येऊश अनि बरीआ थिए ।

<sup>11</sup> यहत सबै भन्दा जेठा छोरा थिए अनि जीजा महिला छोरा येऊश अनि बरीआलाई एकै परिवारको रूपमा गन्ती गरिन्थ्यो ।

<sup>12</sup> कहातका चार जना छोराहरू अम्राम, यिसहार, हेब्रोन अनि उज्जीएल थिए ।

<sup>13</sup> अम्रामका छोराहरू हारुन अनि मोशा थिए । हारुनलाई अति विशिष्ट हुनको निम्ति चुनिएको थियो । हारुन अनि तिनका सन्तानहरूलाई सदासर्वदा विशिष्ट हुनको निम्ति चुनिएको थियो । तिनीहरू परमप्रभुको सेवाको निम्ति सबै पवित्र सामग्रीहरू तयार गर्नलाई चुनिएका थिए । हारुन अनि तिनका सन्तानहरू परमप्रभुको समक्ष धूप बाल्नुको निम्ति चुनिएका थिए । तिनीहरू परमप्रभुको सेवाका निम्ति पूजाहारीको रूपमा चुनिएका थिए । तिनीहरूलाई परमप्रभुको पवित्र नाउँमा मानिसहरूलाई आशीर्वाद दिन सदाका निम्ति चुनिएको थियो ।

<sup>14</sup> जहाँ सम्म परमप्रभुका जन मोशा सम्बन्धित उसका छोराहरू लेवी कुल समूहमा गाभिए ।

<sup>15</sup> मोशाका छोराहरू गेशोम अनि एलीएजर थिए ।

<sup>16</sup> गेशोमका सबै भन्दा जेठा छोरा शबूएल थिए ।

<sup>17</sup> एलीएजरका सबै भन्दा जेठा छोरा रहब्याह थिए । एलीएजरका अन्य छोराहरू थिएनन् । तर रहब्याहका धेरै छोराहरू थिए ।

<sup>18</sup> यिसहारका सबै भन्दा जेठा छोरा शलोमीत थिए ।

<sup>19</sup> हेब्रोनका सबै भन्दा जेठा छोरा यरियाह, महिला छोरा अमर्याह थिए । यहजीएल साहिंला छोरा थिए अनि यक्माम कान्छा छोरा थिए ।

<sup>20</sup> उज्जीएलका सबै भन्दा जेठा छोरा मीका अनि यिशियाह कान्छा छोरा थिए ।

<sup>21</sup> मरारीका छोराहरू: महली र मूशी थिए । महलीका छोराहरू: एलाजार अनि कीश थिए ।

<sup>22</sup> एलाजारको छोराहरू नभई मृत्यु भयो । तिनका छोरीहरू मात्र थिए । एलाजारका छोरीहरूले आफन्तहरूसित विवाह गरे । तिनीहरूका आफन्तहरू कीशका छोराहरू थिए ।

<sup>23</sup> मूशीका छोराहरू: महली, एदेर र यरीमोत गरी । जम्मा तीन जना छोराहरू थिए ।

<sup>24</sup> यी लेवीका सन्तानहरू थिए । सूचीमा तिनीहरूको नाउँ आफ्ना परिवार-परिवार अनुसार थियो । ती परिवारका प्रधानहरू थिए । प्रत्येक व्यक्तिको नाउँ सूचीमा लेखिएको थियो । सूचीमा लेखिएका व्यक्तिहरू बीस वर्ष वा त्यस भन्दा माथिका थिए । तिनीहरू परमप्रभुको मन्दिरमा सेवा गर्थे ।

<sup>25</sup> दाऊदले भनेका थिए, “परमप्रभु इस्राएलका परमेश्वरले उहाँका मानिसहरूलाई शान्ति दिनुभएको छ । परमप्रभु सदा सर्वदा रहनको निम्ति यरुशलेममा आउनुभएको छ ।

<sup>26</sup> यसर्थ लेवीहरूले पवित्र पाल वा सेवामा प्रयोगगरिने कुनै पनि सामग्री बोक्नु पर्नेछैन ।”

<sup>27</sup> इस्राएलका मानिसहरूका निम्ति दाऊदका अन्तिम निर्देशन लेवी कुल समूहका सन्तानहरूको गन्ती गर्नु पर्ने थियो । तिनीहरूले ती लेवी मानिसहरूको गन्ती लिए जो बीस अनि त्यस भन्दा बढ्ता उमेरका थिए ।

<sup>28</sup> लेवीहरूको काम हारुनका सन्तानहरूलाई परमप्रभुको मन्दिरको सेवाकार्यमा सहायता गर्नुथियो । लेवीहरूले मन्दिरको आँगान अनि मन्दिरका छेउका कोठाहरूको पनि हेरचाह गर्थे । तिनीहरूको काम सबै पवित्र चीज बीजहरूलाई शुद्ध गर्नु अनि परमेश्वरको मन्दिरमा सेवागर्ने काम थियो ।

- 29 मन्दिरको टेबिलमा विशेष रोट्टी राख्ने तिनीहरू जिम्मा थियो । तिनीहरू पीठो, अन्नबलि र अखमिरी रोट्टी पोलेका अनि मिश्रित भेटीहरूको पनि जिम्मामा थिए । तिनीहरूले सबै कुराको नाप-तौल गर्थे ।
- 30 लेवीहरू हरेक बिहान उभिन्थे अनि परमप्रभु प्रति धन्यवाद चढाउँथे र स्तुति गर्थे । तिनीहरूले यो पनि हरेक साँझ गर्थे ।
- 31 शाबाथ अनि अरु चाडका दिनहरूमा अनि औँसी उत्सवमा तिनीहरूले होमबलिहरू तयार गर्थे । परमप्रभुको अधि तिनीहरू होमबलिहरू तयार गर्थे । परमप्रभुको अधि तिनीहरू हरेक दिन सेवा गर्थे । त्यहाँ नियमहरू थिए कति जना लेवीहरूले सेवा गर्नु पर्दथ्यो ।
- 32 तिनीहरूले पवित्र पाल साथै पवित्र स्थानको हेरचाह गर्थे । तिनीहरूले आफ्ना पूजाहारी, हारुनका सन्तानहरूलाई सहायता गर्थे । लेवीहरूले परमप्रभुको मन्दिरका कामहरूद्वारा पूजाहारीहरूलाई सहायता गर्थे ।

## अध्याय 24

**ह**ारुनका छोराहरूका समूहहरू यी थिए: हारुनका छोराहरू नादाब, अबीहू, एलाजार अनि ईतामार थिए ।

- 2 तर नादाब र अबीहू आफ्ना पिताको मृत्यु हुन भन्दा अघिनै मरे । अनि नादाब र अबीहूका छोराहरू थिएनन् । यसर्थ एलाजार अनि ईतामारले पूजाहारीको रूपमा काम गरे ।
- 3 दाऊदले एलाजार र ईतामारका परिवार समूहलाई दुइ भिन्न समूहहरूमा विभाजन गरे । दाऊदले यसो गरे की समूहहरूले तिनीहरूलाई गर्न दिइएका कार्यहरू गर्न सकुन् । दाऊदले सादोक र अहीमेलेकको सहायताद्वारा यसो गरे । सादोक एलाजारका सन्तान थिए । तर अहीमेलेक ईतामारका सन्तान थिए ।
- 4 एलाजारका परिवारमा ईतामारका परिवारमा भन्दा धेरै मुखियाहरू थिए । एलाजारका परिवारमा सोहरजना मुखियाहरू थिए अनि ईतामारका परिवारमा आठजना मुखियाहरू थिए ।
- 5 मानिसहरू हरेक परिवारमा चुनिएका थिए । तिनीलाई चिट्ठाद्वारा चुनिएको थियो । केही मानिसहरूलाई पवित्र स्थानको जिम्मालिनको निम्ति चुनिएको थियो । अनि अन्य मानिसहरूलाई पूजाहारीको रूपमा सेवा गर्नको निम्ति चुनिएको थियो । यी सबै मानिसहरू एलाजार अनि ईतामारका परिवारहरूबाट थिए ।
- 6 शमायाह मुखिया थिए । तिनी नतनेलका छोरा थिए । शमायाह लेवी कुल समूहबाट थिए । शमायाहले ती सन्तानहरूका नाउँ लेखेका थिए । तिनीले ती नाउँहरू राजा दाऊद अनि यी मुखियाहरूका सामुन्ने लेखेका थिए: पूजाहारी सादोक, अहीमेलेक अनि पूजाहारीहरू र लेवीहरूका परिवार-परिवारका मुखियाहरू । अहीमेलेक अबियाथारका छोरा थिए । हरेक पल्ट चिट्ठा लगाउँथे अनि एक व्यक्ति छानिन्थ्यो, र शमायाहले त्यस व्यक्तिको नाउँ लेख्थे । यसरी तिनीहरूले एलाजार अनि ईतामारको परिवारका मानिसहरू बीच काम विभाजन गरिदिएको थियो ।
- 7 पहिलो यहोयारीबको दल थियो । दोस्रो दल यदायाहको थियो ।
- 8 तेस्रो हारीमको दल थियो । चौथो दल सोरीमको थियो ।
- 9 पाँचौँ मल्कियाहको दल थियो । छैटौँ दल मियामीनको थियो ।
- 10 सातौँ हक्कोसको दल थियो । आठौँ दल अबियाको थियो ।
- 11 नवौँ येशूअको दल थियो । दशौँ दल शकन्याहको थियो ।
- 12 एघारौँ एल्यासीबको दल थियो । बाह्रौँ दल याकीमको थियो ।
- 13 तेह्रौँ हुप्पाको दल थियो । चौधौँ दल येशेबाबको थियो ।
- 14 पन्ध्रौँ बिल्गाको दल थियो । सोह्रौँ दल इम्मेरको थियो ।
- 15 सत्रौँ हेजीरको दल थियो । अठारौँ दल हप्पिसेसको थियो ।
- 16 उन्नाईसौँ पतहियाहको दल थियो । बीसौँ दल यहजेकेलको थियो ।
- 17 एक्काईसौँ याकीनको दल थियो । बाईसौँ दल गमूरालको थियो ।
- 18 तेईसौँ दलायाहको दल थियो । चौबीसौँ दल माज्याहको थियो ।
- 19 यी परमप्रभुको मन्दिरमा सेवा गर्नका निम्ति छानिएका दलहरू थिए । तिनीहरूले मन्दिरमा सेवा गर्नका निम्ति हारुनका विधि-विधानहरू पालन गरे । परमप्रभु इस्राएलका परमेश्वरले ती विधानहरू हारुनलाई दिनु भएको थियो
- 20 बाँकी रहेका लेवीका सन्तानहरूका नाउँ यी हुन्: अमरामका सन्तानबाट: शूबाएल शूबाएलका सन्तानबाट यहदयाह ।
- 21 रहब्याहका सन्तानबाट: यिशियाह यिशियाह सबै भन्दा जेठो छोरो थिए ।
- 22 यिसहार वंशबाट: शलोमोत । शलोमोतका वंशबाट: यहत ।

- 23 हेब्रोन्का सबै भन्दा जेठा छोरा यरियाह थिए । अमर्याह हेब्रोन्का माहिला छोरा थिए । यहजीएल तिनका साँहिला छोरा अनि यक्माम कान्छा छोरा थिए ।
- 24 उज्जीएलका छोरा मीका थिए । मीकाका छोरा शमीर थिए ।
- 25 यिश्याह मीकाका भाइ थिए । यिश्याहका छोरा जकर्याह थिए ।
- 26 मरारीक सन्तानहरू महली, मूशी र तिनका छोरा यजियाह थिए ।
- 27 मरारीका छोराहरू यजियाबाटः बनो, शोहम जक्कूर र इबरी नाउँका थिए ।
- 28 महलीका छोरा एलाजार थिए । तर एलाजारका छोराहरू थिएनन् ।
- 29 कीशका कीशबाट छोरा यरहमेल थिए ।
- 30 मूशीका छोराहरू महली, एदेर अनि यरीमोत थिए । ती लेवी परिवारहरूका मुखियाहरू हुन् । तिनीहरूको नाउँ आ-आफ्ना परिवारहरूका सूचीमा लेखिएको छ ।
- 31 तिनीहरू विशेष कार्य गर्नका निम्ति चुनिएका थिए । तिनीहरूले पनि आफ्ना पूजाहारीहरूले झैं चिट्ठाहाल्थे । पूजाहारीहरू हारुनका सन्तान थिए । तिनीहरूले राजा दाऊद, सादोक, अहीमेलक अनि पूजाहारीहरू अगुवाहरू अनि लेवीहरू समक्ष चिट्ठा हाले । जब तिनीहरूलाई कार्य गर्नको निम्ति चुने तर ठूला र साना परिवारहरूलाई एकै प्रकारको व्यवहार गरे । संगीतकारहरू

## अध्याय 25

**द**ाऊद र सेनापतिहरूले आसापका छोराहरू हेमान अनि यदूतूनलाई विशेष कार्य गर्नका निम्ति छानेका थिए । तिनीहरूको विशेष काम सारङ्गी, वीणा अनि झ्यालीहरूको प्रयोग गरी परमेश्वरको वचनको अगमवाणी गर्नु थियो । यस प्रकारले सेवा गर्ने मानिसहरूको सूची यहाँ छः

- 2 आसापका परिवारबाटः जक्कूर, योसेफ, नतन्याह अनि अशरेला । राजा दाऊदले आसापलाई अगमवाणी गर्नका निम्ति चुने अनि आसापले आफ्ना छोराहरूको अगुवाइ गरे ।
- 3 यदूतूनका परिवारबाटः गदल्याह, सरी, यशयाह, शिमी, हशबियाह र मत्तित्याह । ती छः जना थिए । यदूतूनले आफ्ना छोराहरूको अगुवाइ गरे । यदूतूनले अगमवाणी गर्नका निम्ति परमप्रभुलाई धन्यवाद दिन र उहाँको स्तुति गर्नका निम्ति वीणाको प्रयोगगरे ।
- 4 हेमानका छोराहरू जसले सेवा गरे ती बुक्कियाह, मत्तन्याह, उज्जीएल, शबूएल, यरीमोत, हनन्याह, हनानी, एलीआता, गिदलती, रोममती-एजेर, योशबाकाशा, मल्लोती, होतीर अनि महजीओत थिए ।
- 5 यी सबै मानिसहरू हेमानका छोराहरू थिए । हेमान दाऊदका दर्शी थिए । परमेश्वरले हेमानलाई शक्तिशाली बनाउने वचन दिनु भएको थियो । यसर्थ हेमानका धेरै छोराहरू भए । परमेश्वरले हेमानलाई चौध छोरा अनि तीन जना छोरीहरू दिनु भयो ।
- 6 हेमानले परमप्रभुको मन्दिरमा गाउन आफ्ना छोराहरूको अगुवाइ गरे । ती छोराहरूले झ्याली, वीणा अनि साराङ्गीहरू प्रयोग गरे । राजाको आज्ञा अनुसार आसाप यदूत अनि हेमानले परमेश्वरको मन्दिरमा सेवा गर्ने त्यो तिनीहरूको यही तरिका थियो ।
- 7 ती मानिसहरू अनि लेवीका कुल समूहका तिनीहरूका आफन्तहरूलाई परमप्रभुको महिमा गाउनमा तालिम दिइएको थियो । त्यहाँ 288 जना मानिसहरू थिए ।
- 8 हरेक व्यक्तिले गर्नु पर्ने विभिन्न किसिमका कामहरू छान्न तिनीहरूले चिट्ठा लगाए । हरेक व्यक्तिलाई समान व्यवहार गरिन्थ्यो । जवान अनि बूढा मानिसहरू प्रति एकसमान व्यवहार गरिन्थ्यो । अनि गुरुलाई शिष्यलाई जस्तै समान व्यवहार गरिन्थ्यो ।
- 9 पहिलो-आसापका छोराहरू (योसेफ) अनि आफन्तहरूबाट बाह्र जना व्यक्तिहरू चुनिएका थिए । दोस्रो-गदल्याहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 10 तेस्रो-जक्कूरका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 11 चौथो-यिस्त्रीका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 12 पाँचौं-नतन्याहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 13 छैटौं-बुक्कियाहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 14 सातौं-यसरेलाका छोराहरू अनि आफन्तहरूबाट बाह्र व्यक्तिहरू चुनिएका थिए ।
- 15 आठौं-यशयाहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।

- 16 नवौं-मत्तन्याहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 17 दशौं-शिमिका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 18 एघारौं-अजरेलका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 19 बाह्रौं-हशबियाहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 20 तेह्रौं-शूबाएलका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 21 चौधौं-मत्तित्याहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 22 पन्ध्रौं-यरेमोतका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 23 सोह्रौं-हन्नयाहका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 24 सत्रौं-येशबकाशाका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 25 अठारौं-हनानीका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 26 उन्नाईसौं मल्लोतीका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 27 बीसौं-एलियाताका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 28 एक्काईसौं-होतीरका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 29 बाईसौं-गिदलतीका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 30 तेईसौं-महजीओतका छोराहरू अनि आफन्तहरूबाट बाह्र जना व्यक्तिहरू चुनिएका थिए ।
- 31 चौबीसौं-रोम्मती - एजेरका छोराहरू अनि आफन्तहरूबाट बाह्र जना व्यक्तिहरू चुनिएका थिए । द

## अध्याय 26

**क**ोरहका परिवारबाट द्वारपालकहरू यी हुन् । मेशेलेम्याह अनि तिनका छोराहरू । मेशेलेम्याह कोरेका छोरा थिए । तिनी आसापका परिवार समूहका थिए ।

- 2 मेशेलेम्याहका छोराहरू थिए: जकर्याह सबै भन्दा जेठा छोरा थिए । यदीएल माहिला छोरा थिए । जबदियाह साँहिला छोरा थिए । यल्नीएल काँहिला छोरा थिए ।
- 3 एलाम अन्तरे छोरा थिए । यहोहानान जन्तेर छोरा थिए अनि एल्यहोनै कान्छा छोरा थिए ।
- 4 ओबेद-एदोम अनि तिनका छोराहरू: ओबेद-एदोमका सबै भन्दा जेठा छोरा शमायाह थिए । यहोजाबाद तिनका माहिला छोरा थिए । योआह तिनका साहिला छोरा थिए । साकार तिनका काहिला छोरा थिए । नतनेल तिनका अन्तरे छोरा थिए ।
- 5 अम्मीएल तिनका जन्तेर छोरा थिए । यिस्सारकार तिनका खन्तेर छोरा थिए अनि पुल्लतै तिनका कान्छा छोरा थिए । परमेश्वरले साँच्चै नै ओबेद एदोमलाई बरदान दिनु भएको थियो ।
- 6 ओबेद-एदोमका छोरा शमायाह थिए; शमायाहका पनि छोराहरू थिए । शमायाका छोराहरू तिनीहरूका पिताका परिवारका अगुवाहरू थिए किनभने तिनीहरू योग्य मानिसहरू थिए ।
- 7 शमायाहका छोराहरू ओत्नी, रफाएल, ओबेद, एल्जाबाद, एलीहू, अनि समकियाह थिए । एल्जाबादका आफन्तहरू सामर्थ्यवान मानिसहरू थिए ।
- 8 यी सबै मानिसहरू ओबेद-एदोमका सन्तानहरू थिए । ती मानिसहरू अनि तिनीहरूका छोराहरू र आफन्तहरू शक्तिशाली मानिसहरू थिए । तिनीहरू असल रक्षकहरू थिए । ओबेद एदोमका 62 जना छोराहरू थिए ।
- 9 मेशेलेम्याहका छोराहरू अनि आफन्तहरू थिए, जो शक्तिशाली व्यक्तिहरू थिए । जम्मा 18 जना छोराहरू अनि आफन्तहरू थिए ।
- 10 यी मरारीका परिवारका द्वारपालकहरू थिए । त्यसमा होसा एक थिए । शिमरी जेठो छोरो अगुवा थिए । यद्यपि शिमरी पहिला जन्मेको छोरा थिएन, उसलाई उसको पिताले अगुवा चुने ।
- 11 हिल्कियाह तिनका माहिला छोरा थिए । तबलियाह तिनका साहिला छोरा थिए, अनि जकर्याह तिनका कान्छा छोरा थिए । होसाका जम्मा 13 छोरा र आफन्तहरू थिए ।
- 12 यी द्वारपालकहरूका समूहहरूमा प्रधानहरू थिए । द्वारपालकहरूले परमप्रभुको मन्दिरमा सेवा गर्ने विशेष तरिका थियो जस्तो तिनीहरूका आफन्तहरूले गर्थे ।
- 13 हरेक परिवारलाई एउटा द्वारको रक्षा गर्न दिइएको थियो । एउटा परिवारको निम्ति द्वार छान्न चिट्ठा लगाएको थियो । जवान र बृद्धहरू प्रति समान व्यवहार गरिन्थ्यो ।
- 14 मेशेलेम्याह पूर्व द्वारको रक्षाका निम्ति चुनिएका थिए । त्यसपछि मेशेलेम्याहका छोरा जकर्याहका निम्ति चिट्ठा लगाए ।

जकरिया एक बुद्धिमान सल्लाहकार थिए । जकरिया उत्तर द्वारका निम्ति चुनिए ।

**15** ओबेद-एदोम दक्षिण द्वारका निम्ति चुनिए अनि ओबेद-एदोमका छोराहरू त्यस मन्दिरको रक्षाका निम्ति चुनिए जहाँ मूल्यवान चीज-बीजहरू राखिएका थिए ।

**16** शुप्मीम अनि होसा पश्चिमद्वार र माथिल्लो सडकको शल्लेकेत द्वारका निम्ति चुनिए । रक्षकहरू एक-अर्काको छेउ छेउमा उभिनथे ।

**17** छः जना लेवीहरू हरेक दिन रक्षामा पूर्व द्वार तिर उभिनथे । चार जना लेवीहरू हरेकदिन रक्षामा उत्तर द्वारतिर उभिनथे । चारजना लेवीहरू रक्षामा दक्षिण द्वार तिर उभिनथे अनि दुइजना लेवीहरूले त्यस मन्दिरको रक्षा गर्थे जहाँ मूल्यवान बस्तुहरू राखिएको थियो ।

**18** जति सक्दो पश्चिमी (कचहरीको बाटोमा) चार जना रक्षकहरू थिए अनि दुइजना रक्षकहरू कचहरीमा नै बस्थे ।

**19** यी, द्वारपालकहरूका समूहहरू थिए । ती द्वारपालकहरू कोरह अनि मरारीका परिवारहरूबाट थिए ।

**20** अहियाह लेवी कुल समूहबाट थिए । अहियाहले परमेश्वरको मन्दिरका बहुमूल्य वस्तुहरूको हेर चाहको जिम्मा लिएका थिए । जहाँ पवित्र बस्तुहरू राखिएका थिए ।

**21** लादान गेरशेन परिवारका थिए । यहीएली लादान परिवार समूहका मुखियाहरू मध्ये एक थिए ।

**22** यहीएलीका छोराहरू जेताम अनि जेतामको भाइ योएल थिए । तिनीहरूले परमप्रभुको मन्दिरका मूल्यवान वस्तुहरूको जिम्मा लिएका थिए ।

**23** अन्य मुखियाहरू अमराम, यिसहार, हेब्रोण अनि उज्जीएल कुल समूहका थिए ।

**24** शबूल परमप्रभुको मन्दिरका मूल्यवान वस्तुहरूको जिम्मेवार प्रधान थिए । शूबाएल गेशोमका छोरा थिए । गेशोम मोशाका छोरा थिए ।

**25** यी शबूलका आफन्तहरू थिएः एलाजारबाट तिनका आफन्तहरूः रहब्याह-एलीजरका छोरा, यशयिया-रहब्याहका छोरा, योराम-यशयियाका छोरा, जिंकरी-योरामका छोरा अनि शलोमीत-जिंकरीका छोरा ।

**26** यी शलोमीत र तिनका आफन्तहरू दाऊदले संग्रह गरेका वस्तुहरूको जिम्मामावाल थिए । सेनाका अधिकारीहरूले पनि चीज बीजहरू मन्दिरका निम्ति दिए ।

**27** तिनीहरूले युद्धमा लिएका कतिपय वस्तुहरू दिए । तिनीहरूले ती वस्तुहरू परमप्रभुको मन्दिरको संचालनको लागि निर्देशन दिए ।

**28** शलोमीत र तिनका आफन्तहरूले दर्शी शमूएल कीशका छोरा शाऊल, नेरका छोरा अबनेर अनि सरूयाहका छोरा योआबले दिएका पवित्र वस्तुहरूको पनि हेरचाह गरे । शलोमीत अनि तिनका आफन्तहरूले सबै पवित्र वस्तुहरूको हेरचाह गरे जुन मानिसहरूले परमप्रभुलाई दिएका थिए ।

**29** केनन्याह यिसहारका परिवारका थिए । केनन्याह अनि तिनका छोराहरू मन्दिर बाहिर काम गर्दथे । तिनीहरूले इस्राएलका विभिन्न भागमाहरूमा प्रबन्धक अधिकारी र न्यायकर्ताहरूका रूपमा काम गर्दथे ।

**30** हशब्याह हेब्रोण परिवारका थिए । हशब्याह अनि तिनका आफन्तहरूले परमप्रभुका सबै कार्य गर्दथे अनि इस्राएलको यर्दन नदीको पश्चिम तिर राजाको काम-काजको जिम्मावाला पनि थिए । हशब्याहका समूहमा 1,700 जना योग्य मानिसहरू थिए ।

**31** हेब्रोण परिवारको वंशावलीले यो देखाउँछ कि यरियाह तिनीहरूका अगुवा थिए । दाऊद राजाको चालीसौं वर्षको शासन कालमा उसले उसको अधिकारीहरूलाई बलवान अनि कुशल मानिसहरूको परिवारिक वंशवाली खोज्ने आज्ञा गरे केही योग्य मानिसहरू हेब्रोनीहरूले बीचमा यारजे र गिलादमा पाए ।

**32** यरियाहका 2,700 जना आफन्तहरू थिए, जो शक्तिशाली व्यक्तिहरू परिवारहरूका मुखियाहरू थिए । राजा दाऊदले ती 2,700 जना आफन्तहरूलाई रुबेन, गाद अनि मनश्शेका आधा कुल समूहहरूलाई परमप्रभुको कार्य अनि राजाको काम-काजको हेर चाह गर्नमा अगुवाइ गर्ने जिम्मा दिए ।

## अध्याय 27

**य**ी इस्राएलीहरूको सूची हो जसले सेनामा राजाको सेवा गर्थे । प्रत्येक समूहले प्रत्येक वर्ष एक महीना काम गर्दथे । त्यहाँ परिवारका अगुवाहरू हजार जना सेनाध्यक्षहरू, सहायक सेनाध्यक्षहरू, अधिकारीहरू, जसले राजाको सेवा गर्थे । प्रत्येक सैन्य समूहमा 24,000 मानिसहरू थिए ।

**2** याशोबाम पहिलो समूहको पहिलो महीनाको जिम्मामावाल थिए । याशोबाम जब्दीएलका छोरा थिए । याशोबामको समूहमा 24,000 व्यक्तिहरू थिए ।

- 3 याशोबाम परेसका सन्तानहरूमा एक अगुवाजन थिए । याशोबाम पहिलो महीनाको निम्ति सबै सैन्य अधिकारीहरूका प्रमुख थिए ।
- 4 दोदैं दोस्रो महीनाका निम्ति सैन्य समूहका जिम्मावाला थिए । तिनी आहोहका थिए । त्यहाँ उसको समूहमा 24,000 मानिसहरू थिए । मिकलट उनका समूहका अगुवा थिए ।
- 5 तेस्रो सेनापति बनायाह यहोयादाका छोरा बनायाह तेस्रो महीनाका निम्ति सेनापति थिए । यहोयादा मुख्य पूजाहारी थिए । बनायाहको समूहमा 24,000 मानिसहरू थिए ।
- 6 यिनी उही बनायाह थिए, जो तीस योद्धाका एक साहसी सैनिक थिए । बनायाहले ती मानिसहरूको अगुवाई गरे । बनायाहका छोरा अम्मीजाबाद बनायाहको समूहका जिम्मा थिए ।
- 7 चौथो सेनापति योआबका भाइ असाहेल थिए । असाहेल चौथो महीनाका निम्ति सेनापति थिए । पछि असाहेलका छोरा जबदियाहले सेनापतिको रूपमा तिनको स्थान लिए । असाहेलका समूहमा 24,000 मानिसहरू थिए ।
- 8 पाँचौँ सेनापति शम्हूत थिए । शम्हूत पाँचौँ महीनाको निम्ति सेनापति थिए । शम्हूत जेरह परिवारका थिए । शम्हूतका समूहमा 24,000 व्यक्तिहरू थिए ।
- 9 छैटौँ सेनापति ईरा थिए । ईरा छैटौँ महीनाको निम्ति सेनापति थिए । ईरा इक्केशका छोरा थिए । इक्केश तको शहरका थिए । ईराको समूहमा 24,000 मानिसहरू थिए ।
- 10 सातौँ सेनापति हेलेस थिए । हेलेस सातौँ महीनाका निम्ति सेनापति थिए । तिनी पालोनी मानिसहरूबाट थिए अनि एप्पैमका सन्तान थिए । हेलेसको समूहमा 24,000 मानिसहरू थिए ।
- 11 आठौँ सेनापति सिब्बकै थिए । सिब्बकै आठौँ महीनाका निम्ति सेनापति थिए । सिब्बकै हूशाहबाट थिए । सिब्बकै जेरह परिवारका थिए । सिब्बकैको समूहमा 24,000 मानिसहरू थिए ।
- 12 नवौँ सेनापति अबीएजेर थिए । अबीएजेर नवौँ महीनाका निम्ति सेनापति थिए । अबीएजेर अनातोत शहरका थिए । अबीएजेर बिन्यामीन कुल समूहका थिए । अबीएजेरको समूहमा 24,000 मानिसहरू थिए ।
- 13 दशौँ सेनापति महरै थिए । महरै दशौँ महीनाका निम्ति सेनापति थिए । महरै नतोपाहका थिए । तिनी जेरह परिवारका थिए । महरैको समूहमा 24,000 मानिसहरू थिए ।
- 14 एघारौँ सेनापति बनायाह थिए । बनायाह एघारौँ महीनाका निम्ति सेनापति थिए । बनायाह पिरातोनका थिए । बनायाह एप्पैमका कुल समूहका थिए । बनायाहको समूहमा 24,000 मानिसहरू थिए ।
- 15 बाह्रौँ सेनापति हेल्दै थिए । हेल्दै बाह्रौँ महीनाका निम्ति सेनापति थिए । हेल्दै नतोपाहका थिए । हेल्दै ओत्नीएल परिवारबाट थिए । हेल्दैको समूहमा 24,000 मानिसहरू थिए ।
- 16 इस्राएलका कुल समूहहरूका मुखियाहरू यी नै थिए:रुबेनका: जिक्रीका छोरा एलीएजर । शिमोयोनका: शपत्याह माकाको छोरा ।
- 17 लेवीका: कमूलका छोरा हशब्याह । हारूनका: सादोक ।
- 18 यहूदाका: एलीहू (एलीहू दाऊदका भाइहरू मध्ये एक जना थिए) इस्सकारका: मीकाएलका ओम्री छोरा ।
- 19 जबूलूनका: ओबदियाका छोरा यिश्मायाह । नप्तालीका: यरीमोत अजरीएलका छोरा ।
- 20 एप्पैमका: अज्जयाहका छोरा होशेया । पश्चिम मनश्शेका: योएल पदायाहका छोरा ।
- 21 पूर्व मनश्शेका: जकर्याहका छोरा इद्दो । बिन्यामीनका: यसीएल अबनेरका छोरा ।
- 22 दानका: यरोहामका छोरा अजरेल । यी इस्राएली कुल समूहका मुखियाहरू थिए ।
- 23 दाऊदले इस्राएलका मानिसहरूको गन्ती गर्ने निश्चय गरे । त्यहाँ अति धेरै मानिसहरू थिए किनभने परमेश्वरले इस्राएलका मानिसहरूलाई आकाशमा भएका ताराहरू जस्तै धेरै बनाउने प्रतिज्ञा गर्नु भएको थियो । यसर्थ दाऊदले ती मानिसहरूको मात्र गणना गरे जो बीस वर्ष अनि त्यस भन्दा माथिका थिए ।
- 24 योआब, सरूयाहका छोराको मानिसहरू गन्ती गर्न शुरू गरे, तर तिनले सकेनन् । परमेश्वर इस्राएलका मानिसहरूसित क्रोधित हुनु भयो । त्यसै कारणले गर्दा राजा दाऊदको इतिहासको पुस्तकमा मानिसहरूको संख्या लेखिएन ।
- 25 यो ती मानिसहरूको सूची हो जसले राजाका सम्पत्तिको जिम्मा लिएका थिए:अज्मावेत, अदीएलका छोरा राजा भण्डार कक्षको जिम्मा थिए । जोनाथन, उज्जियाहका छोरा सा-साना शहर, गाउँ, खेत अनि बुर्जाहरूका भण्डार कक्षका जिम्मा थिए ।
- 26 एजरी कलूबका छोरा कृषकहरूको जिम्मा लिएका थिए ।
- 27 रामा शहरका शिमी दाखबारीको जिम्मा मा थिए । शेपेमका जब्दी दाखबारीहरूबाट आउने दाखरसको हेरचाह अनि भण्डारको जिम्मा मा थिए ।
- 28 गेदेरका बाल हानान पश्चिमी पहाड देशका भद्राक्ष अनि अज्जीरको बृक्षहरूका जिम्मावाला थिए । योआश भद्राक्षको



तेलको भण्डारको जिम्मावाला थिए ।

29 शारोनका शित्तरै शारोन वरिपरिका गाई वस्तुका जिम्मा मा थिए । अदूलेका छोरा शापातबेसीमा गाई वस्तुहरूका जिम्मा मा थिए ।

30 इश्माएलले ओबील ऊँटहरूका जिम्मामा थिए । मेरोनोती येहदयाह गधाहरूका जिम्मामा थिए ।

31 हगरीका याजीज भेडा-बाख्राहरूका जिम्मामा थिए । यी सबै मानिसहरू प्रधान थिए, जसले राजा दाऊदका सम्पत्तिहरूका हेर चाह गर्दथे ।

32 जोनाथन एक बुद्धिमानी, सल्लाहकार र लेखापाल थिए । जोनाथन दाऊदका भतीजा थिए । हक्मोनीका छोरा यहीएल राजाका छोराहरू को हेरचाह गर्दथे ।

33 अहीतोपेल राजाका सल्लाहकार थिए । हूशै राजाका मित्र थिए । हूशै एरकी मानिसहरूबाट थिए ।

34 यहोयादा र एबीयातारले पछि राजाका सल्लाहकारको रूपमा अहीतोपेलले स्थान लिए । यहोयादा बनायाहका छोरा थिए । योआब राजाका सेनापति थिए ।

## अध्याय 28

दाऊदले इस्राएलीहरूका सबै अगुवाहरूलाई एकत्रित गरे । तिनले ती सबै अगुवाहरूलाई यरुशलेममा आउन भनि हुकूम दिए । उनले कुल समूहहरूका सबै अगुवाहरूलाई, राजाका सेवामा रहेका सैन्यका सेनापतिहरू, हजारहरूको सेनाध्यक्षहरू, सयहरूका सेनाध्यक्षहरू, राजा अनि तिनका छोराहरूका सम्पत्ति अनि पशुहरूको हेरचाह गर्ने अधिकारीहरू, राजाका प्रधान अधिकारीहरू, बीरहरू अनि सबै साहसी सैनिकहरूलाई बोलाए ।

2 राजा दाऊद उठे र भने, “मेरा दाज्यू-भाईहरू अनि मेरा मानिसहरू, मेरा कुरा सुन । म परमप्रभुको करारको सन्दूकको निम्ति एउटा विश्रामस्थान निर्माण गर्न अतिनै चाहन्थेँ, एउटा स्थान जो हाम्रो परमप्रभुको खुट्टाको पाउदान हुन सकोस् मैले मन्दिर निर्माण गर्नलाई धेरै तयारीहरू गरेँ ।

3 तर परमप्रभुले मलाई भन्नुभयो, ‘अहँ, दाऊद, तँले मेरो नाउँमा मन्दिर बनाउनु पर्दैन । तँले त्यसो गर्नु हुँदैन किनभने तँ एक सैनिक होस्, र तँले धेरै मानिसहरूलाई मारेको छस् ।’

4 “परमप्रभु इस्राएलका परमेश्वरले इस्राएलका बाह्र कुल समूहहरूको अगुवाई गर्नका निम्ति यहूदाका कुल समूहलाई चुन्नु भयो । अनि त्यसपछि परिवार समूहबाट परमप्रभुले मेरा पिताका परिवारलाई चुन्नु भयो । र त्यो परिवारबाट परमेश्वरले मलाई सदाको निम्ति इस्राएलका राजा चुन्नुभयो । परमेश्वरले मलाई इस्राएलको राजा बनाउन चाहनु भयो ।

5 परमप्रभुले मलाई धेरै छोराहरू दिनु भएको छ । अनि ती सबै छोराहरूबाट परमप्रभुले सुलेमानलाई इस्राएलको नयाँ राजा बनाउन निम्ति छान्नुभयो । वास्तवमा, इस्राएल परमप्रभुको राज्य हो ।

6 परमप्रभुले मलाई भन्नुभयो, ‘दाऊद, तेरो छोरा सुलेमान त्यही एउटा हो जसले मेरो निम्ति मन्दिर र त्यसका चोकहरू बनाउनेछ । किन? किनभने मैले सुलेमानलाई मेरो छोरा हुन चुनेकोछु अनि म त्यसको पिता हुनेछु ।

7 सुलेमानले मेरा नियमहरू र आदेशहरू अहिले पालन गर्दै छ । यदि उसले मेरा नियमहरू पालन गरिरह्यो भने, तब म सुलेमानको राज्यलाई सदा सर्वदाका निम्ति शक्तिशाली बनाउने छु ।”

8 दाऊदले भने, “यसैकारण अब सारा इस्राएलीहरू अनि परमेश्वरका समुदायको समक्ष म तिमीहरूलाई यी कुराहरू भन्दछु: परमप्रभु तिमीहरूका परमेश्वरका सबै आज्ञाहरू पालन गर्नमा सावधान बन । तब मात्र तिमीहरूले यो असल भूमि सदा-सर्वदा राख्न सक्ने छौ । अनि तिमीहरूले यसलाई तिमीहरूका सन्तानहरूलाई सदा-सर्वदाका निम्ति दिन सक्ने छौ ।

9 अनि तँ, मेरो छोरो सुलेमान, आफ्नो पिताका परमेश्वरलाई चिन् । परमेश्वरको सेवा शुद्ध हृदयले गर् । परमेश्वरको सेवा गर्न हृदयबाट नै खुशी बन् । किन? किनभने परमप्रभुले हरेक हृदय जाँच्नुहुन्छ । परमप्रभुले तँले सोचको हरेक कुराहरू बुझ्नु हुन्छ । यदि तँ सहायताको निम्ति परमप्रभु कहाँ गइस् भने तँले उत्तर पाउने छस् । तर यदि तँ परमप्रभु देखि टाढा फर्किस् भने उहाँले तँलाई सदाको निम्ति त्याग्नु हुनेछ ।

10 सुलेमान, तँले यो बुझ्नु पर्छ कि परमेश्वरले उहाँको पवित्र स्थान अर्थात मन्दिर निर्माण गर्नको निम्ति तँलाई चुन्नु भएको छ । शक्तिशाली बन् र काम पूर्ण गर् ।”

11 त्यसपछि दाऊदले आफ्ना छोरा सुलेमानलाई मन्दिर निर्माण गर्ने योजनाहरू दिए । ती योजनाहरू मन्दिरको चारै तिरका दलान अनि त्यसका भण्डार कक्षहरू, माथिल्ला कोठाहरू, भित्ती कोठाहरू अनि दया आसनका स्थानको निम्ति पनि थिए ।

12 दाऊदले मन्दिरका सबै अंशका योजनाहरू बनाएका थिए । दाऊदले ती योजनाहरू सुलेमानलाई दिए । दाऊदले तिनलाई परमप्रभुको मन्दिर वरिपरिका आँगान अनि त्यस वरिपरिका सबै कोठाहरूका योजनाहरू दिए । दाऊदले तिनलाई मन्दिरको भण्डार कक्षहरू अनि ती भण्डार कक्षहरू जहाँ मन्दिरमा प्रयोग गरिने पवित्र वस्तुहरू राख्थे त्यसका योजनाहरू दिए ।



- 13 दाऊदले सुलेमानलाई पूजाहारी अनि लेवीहरूको समूह बारे भने । दाऊदले सुलेमानलाई परमप्रभुको मन्दिरको सेवाका सबै कार्यहरू अनि मन्दिरको सेवामा प्रयोग गरिने सबै चीज-बीजहरूको बारेमा भने ।
- 14 दाऊदले सुलेमानलाई मन्दिरमा प्रयोग गरिने वस्तुहरू बनाउन कति सुन अनि चाँदी प्रयोग गर्नु पर्छ-त्यस विषयमा पनि भने ।
- 15 सुनका दियो र सामदानहरूका निम्ति योजना बनाएका थिए, अनि चाँदीका दियो अनि सामदानहरूका निम्ति योजनाहरू थिए । दाऊदले सुलेमानलाई प्रत्येक सामदान अनि दियोका निम्ति कति सुन वा चाँदी प्रयोगगर्नु पर्छ सो भने । जहाँ भिन्दा भिन्दै सामदानहरू आवश्यक हुन्छ त्यहाँ प्रयोग गर्नुपर्ने थियो ।
- 16 पवित्र रोट्टीको निम्ति प्रयोगगरिने प्रत्येक टेबलको निम्ति कति सुन प्रयोगगर्नु पर्छ सो दाऊदले भने । चाँदीका मेचका निम्ति कति चाँदी प्रयोगगर्नु पर्छ सो दाऊदले भने ।
- 17 काँटा, छर्कने कचौरा, अनि कलशहरू बनाउन कति शुद्ध सुन प्रयोगगर्नु पर्छ दाऊदले सो पनि भने । प्रत्येक सुनका थाली बनाउन कति सुन प्रयोगगर्नु पर्छ अनि प्रत्येक चाँदीका रिकाबी बनाउन कति चाँदी प्रयोगगर्नुपर्ने सो दाऊदले भने ।
- 18 दाऊदले भने, धूप-वेदी बनाउनलाई शुद्ध सुन प्रयोगगर्ने विषयमा पनि भने । दाऊदले सुलेमानलाई करुबहरूकोलागि सुनको रथको विषयमा पनि वर्णन गरे । तिनीहरूका पखेटाहरू परमप्रभुको करारको सन्दूक माथि फैलिनु पर्छ । ती करुब स्वर्गदूतहरू सुनले बनेका थिए ।
- 19 दाऊदले भने, “यी सबै योजनाहरू परमप्रभुले मलाई अगुवाइ गर्नुभए अनुसार लेखिएका हुन् । परमप्रभुले मलाई योजनामा भएका हरेक चीज बुझ्नमा मद्दत गर्नुभयो ।”
- 20 दाऊदले आफ्ना छोरा सुलेमानलाई यो पनि भने, “शक्तिशाली र साहसी बन अनि यो काम पूर्ण गर । नडराऊ र निरुत्साहित नहोऊ किनभने परमप्रभु मेरा परमेश्वर तँसित हुनुहुन्छ । सबै कार्य पूर्ण नभएसम्म उहाँले तँलाई सहायता गर्नु हुनेछ । उहाँले तेरो साथ छोड्नु हुनेछैन । तँले परमप्रभुको मन्दिर निर्माण गर्नेछस् ।
- 21 यहाँ पूजाहारी र लेवीहरूको समूह छन् जो परमेश्वरको मन्दिरमा सबै कार्यहरू गर्नको निम्ति तयार छन् । सबै सिपालु कर्मिहरू सबै कार्यहरूमा तँलाई सहायता गर्न तयार छन् । सबै अधिकारीहरू र सबै मानिसहरूले तपाईंको हुकूम मान्नेछन् ।”

## अध्याय 29

- राजा दाऊदले इस्राएलका सबै मानिसहरूलाई भने जो एकसाथ एकतिरत भएका थिए, “परमेश्वरले मेरो छोरा सुलेमानलाई मात्र चुन्नु भएको छ । सुलेमान सानै छ अनि यो काम गर्नका निम्ति चाहिने सबै कुरा त्यसले जान्दैन । तर यो काम अत्यन्त महत्वपूर्ण छ । यो मन्दिर मानिसहरूका निम्ति होइन, तर परमप्रभु परमेश्वरको निम्ति हो ।
- 2 मैले परमेश्वरको मन्दिर निर्माणका निम्ति योजना बनाउन मैले मेरो पूर्ण शक्ति लगाएको छु । सुनका वस्तुहरू बनाउनुका निम्ति मैले सुन दिएको छु । चाँदीका चीज-बीजहरू बनाउनुका निम्ति मैले चाँदी दिएको छु । काँसाका सामग्रीहरू बनाउनुका निम्ति मैले काँसा दिएको छु । फलामका वस्तुहरू बनाउनुका निम्ति मैले फलाम दिएको छु । काठका सामग्रीहरू बनाउनुका निम्ति मैले काठ दिएको छु । मैले जोडने स्थानका निम्ति गोमेदक रत्न, अलंकृत ईटे, सबै प्रकारका भिन्न-भिन्न रङ्गका बहुमूल्य रत्नहरू र सेतो संग मर्मरहरू पनि दिएको छु । मैले परमप्रभुको मन्दिरको निम्ति यस्ता धेरै-धेरै चीज-बीजहरू दिएको छु ।
- 3 मैले मेरो परमप्रभुको मन्दिरको निम्ति जे दिएको बाहेक म मेरो आफ्नै ढुकुटीबाट सुन र चाँदी दिदैछु किनभने म पवित्र मन्दिर निर्माण गर्नलाई लिप्त भएको छु ।
- 4 मैले ओपेरको 3,000 तोडा शुद्ध सुन दिएको छु । मैले 7,000 तोडा शुद्ध चाँदी दिएको छु । चाँदी मन्दिरका भित्ताहरूमा लगाउनको निम्ति हो ।
- 5 मैले सुन र चाँदीका सबै चीज बीजका निम्ति सुन र चाँदी दिएको छु । जसमा कि कुशल कर्मिहरूले मन्दिरका निम्ति सबै भिन्न-भिन्न प्रकारका चीज बीजहरू बनाउँन सक्ने छन् । अब, इस्राएलका मानिसहरू, तिमीहरू कतिजना आज परमप्रभुका निम्ति स्वयंलाई अर्पण गर्न तयार छौ?”
- 6 परिवारहरूका अगुवाहरू, इस्राएली कुल समूहका अगुवाहरू, एकहजारका सेनाध्यक्षहरू, सयहरूका सेनाध्यक्षहरू र अधिकारीहरू व्यस्त भएका सबै तयार थिए । अनि तिनीहरू सबैले आफ्ना मूल्यवान वस्तुहरू अर्पण गरे ।
- 7 यी ती वस्तुहरू हुन् जो तिनीहरूले परमेश्वरको मन्दिरका निम्ति अर्पण गरेका थिए: 5,000 तोडा सुन, 10,000 असर्फी, 10,000 तोडा चाँदी, 18,000 तोडा काँसा, अनि 1,00,000 तोडा फलाम ।
- 8 मानिसहरू जोसित मूल्यवान रत्नहरू थिए ती परमप्रभुको मन्दिरको निम्ति अर्पण गरे । यहीएलले ती मूल्यवान रत्नहरूको हेरचाह गरे । यहीएल गेशोन परिवारका थिए ।

- 9 मानिसहरू अति आनन्दित थिए किनभने तिनीहरूले राजीखुसीसित दिएका थिए । अगुवाहरूले खुला हृदयले स्वतन्त्रता पूर्वक अर्पण गरेकाथिए र तिनीहरू आनन्दित थिए । राजा दाऊद पनि अत्यन्तै आनन्दित थिए ।
- 10 त्यस पछि दाऊदले सबै मानिसहरूलाई परमप्रभुको प्रशंसा गर्न भेला गराएका थिए । दाऊदले भने: “परमप्रभु इस्राएलका परमेश्वर, हे हाम्रा पिता, सदा सर्वदाका निम्ति तपाईंको प्रशंसा होईरहोस् ।
- 11 महानता, शक्ति गौरव, विजय अनि सम्मान तपाईं कै हुन् । किन? किनभने पृथ्वी अनि स्वर्गका सबै कुरा तपाईंकै हुन् । हे परमप्रभु, राज्य तपाईंकै हो । तपाईं शिर हुनुहुन्छ, हरेक बस्तु माथि शासक हुनुहुन्छ ।
- 12 धन अनि सम्मान तपाईं बाट नै आउँछन् । तपाईं सबैमाथि शासन गर्नुहुन्छ । पराक्रम अनि शक्ति तपाईंकै हातमा छन् । अनि कसैलाई पनि महान अनि शक्तिशाली बनाउने शक्ति तपाईंकै हातमा छन् ।
- 13 यसकारण अब हाम्रा परमेश्वर, हामी तपाईंलाई धन्यवाद चढाउँछौं, अनि हामी तपाईंको महिमित नाउँको प्रशंसा गर्छौं ।
- 14 “सबै सत्य कुराहरू चाँहि म अनि मेरा मानिसहरूबाट आएका होइनन् । यी सबै कुराहरू तपाईंबाट मात्र आएका हुन् । हामी केवल तपाईंबाट आएका कुराहरू तपाईंलाई नै अर्पण गरिरहेकाछौं ।
- 15 किनभने हामी हाम्रा पिता-पुर्खाहरू जस्तै यो संसारमा यात्रा गर्ने परदेशी मात्र हौं । यो पृथ्वीमा हाम्रो समय क्षणिक छन् वितीजाने छाया जस्तो हामी यसलाई रोक्ने आशा गर्दैनौ ।
- 16 हे परमप्रभु हाम्रा परमेश्वर, हामीले यी सबै चिजहरू तपाईंको मन्दिर निर्माण गर्नका निम्ति जम्मा गर्यौं । हामीले यो मन्दिर तपाईंको नाउँको सम्मान गर्नका निम्ति निर्माण गर्दछौं । तर यी सबै वस्तुहरू तपाईंबाट आएका हुन् । हरेक थोक तपाईंकै हुन् ।
- 17 मेरा परमेश्वर, म जान्दछु कि तपाईंले आफ्ना मानिसहरूको जाँज गर्नुहुन्छ अनि तपाईंले धार्मिकता मन पराउनु हुन्छ । म यी सबै वस्तुहरू स्वच्छ अनि ईमान्दार हृदयले तपाईं प्रति अर्पण गर्छु । तपाईंका मानिसहरू यहाँ एकतिर भएका म देख्छु र तपाईंलाई यी वस्तुहरू अर्पण गर्न तिनीहरू खुशीछन् ।
- 18 हे परमप्रभु तपाईं हाम्रा पुर्खा अब्राहाम, इसहाक अनि इस्राएलका परमेश्वर हुनुहुन्छ । कृपया तपाईंका मानिसहरूलाई तपाईंको काम गर्नमा सहायता गर्नुहोस् । तिनीहरूलाई तपाईंप्रति धन्यवादीहुनमा सहायता गर्नुहोस् ।
- 19 अनि मेरो छोरो सुलेमानलाई तपाईं प्रति सत्य रहन सहायता गर्नुहोस् । तपाईंको हुकूमहरू व्यवस्था अनि नियमहरूको सदा पालन गर्नमा सधैं त्यसलाई सहायता गर्नुहोस् । सुलेमानलाई यी कुराहरू सम्पन्न गर्नमा सहायता दिनुहोस् अनि यो किल्ला जो मैले योजना गरेकोछु, निर्माण गर्नमा त्यसलाई सहायता दिनुहोस् ।”
- 20 तब दाऊदले भेला भएका सबै समूहका मानिसहरूलाई भने, “अब परमप्रभु तिमीहरूका परमेश्वर प्रति प्रशंसा अर्पण गर ।” यसर्थ सारा समुदायले परमप्रभु आफ्ना पुर्खाहरूको परमेश्वरको प्रशंसा अनि आराधना गरे! तिनीहरूले परमप्रभु अनि राजा प्रति सम्मान जनाउन आफ्ना शिर भूँइतिर झुकाए ।
- 21 अर्को दिन मानिसहरूले परमप्रभु प्रति तिनीहरूको बलिहरू चढाए । तिनीहरूले होमबलि अर्पण गरे । तिनीहरूले 1,000 साँढेहरू, 1,000 भेडाहरू, 1,000 थुमाहरू अनि तिनीहरू साथमा चल्ने अर्घ-बली अर्पण गरे । तिनीहरूले धेरै बलिहरू इस्राएलका मानिसहरूका निम्ति अर्पण गरे ।
- 22 त्यस दिन मानिसहरू अत्यन्त खुशी थिए किनभने तिनीहरूले त्यहाँ परमप्रभुका साथ खानपीन गरे । अनि तिनीहरूले दाऊदका छोरा सुलेमानलाई दोस्रो पल्ट राजा बनाए । तिनीहरूले सुलेमानलाई राजाको रूपमा नियुक्त गरे साथै सादोकलाई पनि पूजाहारीको रूपमा नियुक्त गरे । तिनीहरूले यो काम त्यस स्थानमा परमप्रभुको सामुन्ने गरे ।
- 23 तब सुलेमान राजाको रूपमा परमप्रभुको सिंहासनमा बसे । सुलेमानले आफ्ना पिताको स्थान लिए । सुलेमान खूबै सफल भए । इस्राएलका सम्पूर्ण मानिसहरूले सुलेमानको आज्ञा पालन गरे ।
- 24 सबै अगुवाहरू, योद्धाहरू अनि दाऊदका सबै छोराहरूले पनि उसलाई राजाको रूपमा स्वीकार गरे र तिनको हुकुम पालन गरे ।
- 25 परमप्रभुले सुलेमानलाई अत्यन्त महान तुल्याउनु भयो । इस्राएलका सबै मानिसहरू जान्दथिए कि परमप्रभुले सुलेमानलाई महान बनाउँदै हुनुहुन्छ । परमप्रभुले सुलेमानलाई राजाले पाउनुपर्ने सम्मान प्रदान गर्नुभयो । सुलेमान अधि इस्राएलका कुनै पनि राजाले यस्तो सम्मान पाएका थिएनन् ।
- 26 यसकारण यिशैका छोरा दाऊद सम्पूर्ण इस्राएल माथि चालीस वर्षसम्म राजा थिए ।
- 27 दाऊद हेब्रोन शहरमा सात वर्षसम्म राज्य गरे । तब उनी यरुशलेम शहरमा तेत्तीस वर्षसम्म राज्य गरे ।
- 28 दाऊदको त्यस बेला मृत्यु भयो जब तिनी बृद्ध भए । दाऊदले एक असल र दीर्घ जीवन बिताएका थिए । दाऊदका अनेक सम्पत्तिहरू अनि प्रतिष्ठाहरू थिए । अनि दाऊदका छोरा सुलेमान तिनी पछि नयाँ राजा भए ।
- 29 राजा दाऊदले शुरुदेखि अन्त सम्म जो कामहरू गरे ती दर्शी शमूएल, अगमवक्ता नातान अनि दर्शी गाद द्वारा लिखित पुस्तकहरूमा छन् ।

**30** ती लेखहरूले इस्राएलका राजाको रूपमा दाऊदले गरेका कामहरूको बारेमा बताउँछन् । तिनीहरूले दाऊदका पराक्रम अनि तिनी माथि घटेका घटनाहरूको बारेमा देखाउँदछ । अनि तिनीहरूले इस्राएल र यसका वरिपरिका राज्यहरूमा जे भयो त्यसको बारेमा देखाउँदछ ।

For other languages please go to [www.wordproject.org](http://www.wordproject.org)